



Kunsill
tal-Unjoni Ewropea

Brussell, 28 ta' Ottubru 2022
(OR. en)

14248/22

Fajl Interistituzzjonali:
2022/0343(NLE)

PECHE 426

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' Ottubru 2022
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 559 final
Sugġett:	Proposta għal REGOLAMENTO TAL-KUNSILL li jistabbilixxi għall-2023 l-opportunitajiet tas-sajd għal ċerti stokkijiet tal-ħut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni, kif ukoll li jistabbilixxi għall-2023 u għall-2024 tali opportunitajiet tas-sajd għal ċerti stokkijiet ta' ħut tal-baħar fond

Id-delegazzjonijiet isibu meħmuż id-dokument COM(2022) 559 final.

Mehmuż: COM(2022) 559 final



IL-KUMMISSJONI
EWROPEA

Brussell, 28.10.2022
COM(2022) 559 final

2022/0343 (NLE)

Proposta għal

REGOLAMENT TAL-KUNSILL

li jistabbilixxi għall-2023 l-opportunitajiet tas-sajd għal ċerti stokkijiet tal-hut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni, kif ukoll li jistabbilixxi għall-2023 u għall-2024 tali opportunitajiet tas-sajd għal ċerti stokkijiet ta' hut tal-bahar fond

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Ir-Regolamenti kollha dwar l-opportunitajiet tas-sajd iridu jillimitaw il-hsad tal-istokkijiet tal-ħut għal livelli li huma konsistenti mal-objettivi kumplessivi tal-politika komuni tas-sajd (PKS). Ir-Regolament (UE) Nru 1380/2013 tal-Parlament Ewropew u tal-Kunsill dwar il-Politika Komuni tas-Sajd¹ (“ir-Regolament Bażiku”) jistabbilixxi l-objettivi għall-proposti annwali u biennali għal-limiti ta' qbid u tal-isforz tas-sajd sabiex ikun żgurat li s-sajd tal-UE jkun sostenibbli ekoloġikament, ekonomikament u soċjalment.

L-opportunitajiet tas-sajd għandhom jiġu stabbiliti kull sena għall-bieċa l-kbira tal-istokkijiet u kull sentejn għal ċerti stokkijiet tal-baħar fond, iżda dan ma jmurx kontra l-approċċi ta' ġestjoni fit-tul. Il-Parlament Ewropew u l-Kunsill adottaw pjanijiet pluriennali (MAPs) għall-Baħar tat-Tramuntana² u għall-Ilmijiet tal-Punent³.

Uhud mill-opportunitajiet tas-sajd proposti huma stabbiliti mill-UE b'mod awtonomu, filwaqt li xi wħud għandhom jiġu miftiehma wara konsultazzjonijiet multilaterali jew bilaterali ma' pajjiżi mhux tal-UE. Il-qabda totali permissibbli (TAC) miftiehma f'dawk il-konsultazzjonijiet hija kondiviża bejn l-Istati Membri f'konformità mal-prinċipju ta' stabbiltà relattiva.

Din il-proposta tkopri:

- stokkijiet awtonomi tal-UE;
- stokkijiet kondiviżi li għandhom jiġu ġestiti b'mod kongunt mar-Renju Unit fil-Baħar tat-Tramuntana u fl-Ilmijiet tal-Majjistral, li għandhom jiġu ġestiti b'mod kongunt man-Norveġja u mar-Renju Unit fil-Baħar tat-Tramuntana u fi Skagerrak, jew li huma soġġetti għall-konsultazzjonijiet tal-Istati kostali tal-Kummissjoni tas-Sajd tal-Atlantiku tal-Grigal (NEAFC);
- l-opportunitajiet tas-sajd skont il-ftehimiet konklużi fil-qafas tal-organizzazzjonijiet reġjonali għall-ġestjoni tas-sajd (RFMOs); u
- ċerti opportunitajiet tas-sajd fl-ilmijiet ta' pajjiżi mhux tal-UE.

Numru ta' opportunitajiet tas-sajd f'din il-proposta huma mmarkati bħala “*pm*” (*pro memoria*), minħabba li:

¹ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jħassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

² Ir-Regolament (UE) 2018/973 tal-Parlament Ewropew u tal-Kunsill tal-4 ta' Lulju 2018 li jistabbilixxi pjan pluriennali għall-istokkijiet demersali fil-Baħar tat-Tramuntana u s-sajd li jisfrutta dawk l-istokkijiet, li jispeċifika d-dettalji tal-implimentazzjoni tal-obbligu ta' hatt l-art fil-Baħar tat-Tramuntana u li jħassar ir-Regolamenti tal-Kunsill (KE) Nru 676/2007 u (KE) Nru 1342/2008 (ĠU L 179, 16.7.2018, p. 1).

³ Ir-Regolament (UE) 2019/472 tal-Parlament Ewropew u tal-Kunsill tad-19 ta' Marzu 2019 li jistabbilixxi pjan pluriennali għall-istokkijiet mistada fl-Ilmijiet tal-Punent u fl-ilmijiet tal-madwar, u għas-sajd li jisfrutta dawk l-istokkijiet, u li jemenda r-Regolamenti (UE) 2016/1139 u (UE) 2018/973, u li jħassar ir-Regolamenti tal-Kunsill (KE) Nru 811/2004, (KE) Nru 2166/2005, (KE) Nru 388/2006, (KE) Nru 509/2007 u (KE) Nru 1300/2008 (ĠU L 83, 25.3.2019, p. 1).

- il-parir xjentifiku dwar xi stokkijiet awtonomi tal-UE kien għadu mhux disponibbli meta giet adottata l-proposta; jew
- ċerti limiti ta' qbid u rakkomandazzjonijiet oħrajn minghand l-RFMOs rilevanti huma pendenti, peress li l-laqgħat annwali tagħhom għadhom ma sarux; jew
- iċ-ċifri għadhom ma humiex disponibbli għal xi stokkijiet fl-ilmijiet ta' pajjizi mhux tal-UE, stokkijiet kondiviżi jew opportunitajiet tas-sajd skambjati ma' pajjizi mhux tal-UE, sakemm jiġu konklużi konsultazzjonijiet ma' daww il-pajjizi mhux tal-UE.

Approċċ sabiex jiġu stabbiliti l-opportunitajiet tas-sajd

Bhas-soltu, il-Kummissjoni fasslet komunikazzjoni annwali; *Lejn sajd aktar sostenibbli fl-UE: is-sitwazzjoni attwali u l-orjentazzjonijiet għall-2023* (COM(2022) 253). Il-komunikazzjoni annwali tipprovdi harsa ġenerali tal-qagħda tal-istokkijiet ibbażata fuq parir xjentifiku, u tispjega l-approċċ sabiex jiġu stabbiliti l-opportunitajiet tas-sajd.

Bejn il-31 ta' Mejju u t-30 ta' Ġunju 2022, bħala tweġiba għat-talba tal-Kummissjoni, il-Kunsill Internazzjonali għall-Esplorazzjoni tal-Baħar (ICES) ipprova l-parir xjentifiku annwali jew pluriennali tiegħu dwar numru ta' stokkijiet tal-ħut awtonomi tal-UE koperti minn din il-proposta⁴.

Il-parir xjentifiku tal-ICES essenzjalment huwa bbażat fuq id-*data*: huma biss l-istokkijiet li għalihom hemm *data* suffiċjenti u affidabbli li jistgħu jiġu vvalutati bis-shih, bi stimi tad-daqsijiet tal-istokkijiet u previżjonijiet ta' kif se jirreaġixxu għal diversi xenarji ta' sfruttament ("tabelli tax-xenarji tal-qbid"). Meta jkun hemm biżżejjed *data* disponibbli, l-ICES jista' jipprovdi stima tal-aġġustamenti għall-opportunitajiet tas-sajd li jwasslu sabiex l-istokk jipproduci r-rendiment massimu sostenibbli (MSY) tiegħu. Il-parir imbagħad jissejjaħ "il-parir dwar l-MSY". F'każijiet oħrajn, l-ICES jibbaża fuq l-approċċ prekawżonarju meta jirakkomanda l-livell tal-opportunitajiet tas-sajd. L-ICES jispjega l-metodoloġija użata f'dan ir-rigward f'materjal ippubblikat dwar il-ħruġ ta' parir għal stokkijiet b'*data* limitata⁵. Il-parir imbagħad jissejjaħ "parir ta' prekawżjoni".

L-opportunitajiet kollha tas-sajd li l-Kummissjoni tippromovi hawnhekk jirriflettu l-parir xjentifiku li rċeviet sal-hin tal-adozzjoni ta' din il-proposta u bil-mod deskritt fil-komunikazzjoni annwali ta' hawn fuq.

L-opportunitajiet tas-sajd għal stokkijiet awtonomi oħrajn tal-UE se jiġu inklużi f'din il-proposta ladarba l-parir xjentifiku għal daww l-istokkijiet isir disponibbli, u f'konformità mal-approċċ deskritt fil-komunikazzjoni annwali.

Bl-istess mod, l-opportunitajiet tas-sajd għal stokkijiet oħrajn se jiġu inklużi f'din il-proposta fid-dawl tal-eżitu tal-konsultazzjonijiet ma' pajjizi mhux tal-UE jew tal-laqgħat annwali tal-RFMOs.

Fir-rigward ta' daww il-konsultazzjonijiet u l-laqgħat annwali tal-RFMOs, il-Kummissjoni tippromovi, u l-Kunsill jadotta, pożizzjonijiet tal-UE, li għandhom jiġu espressi f'isem l-Unjoni, f'konformità mal-approċċ deskritt fil-komunikazzjoni annwali. Fil-każ ta'

⁴ <https://www.ices.dk/advice/Pages/Latest-Advice.aspx>

⁵ Ara b'mod partikolari d-dokument "ICES approach to advice on fishing opportunities";

<https://doi.org/10.17895/ices.advice.19928060>

konsultazzjonijiet bilaterali mar-Renju Unit dwar stokkijiet kondivizi u fil-każ ta' laqgħat annwali tal-RFMOs, il-Kummissjoni tipproponi, u l-Kunsill jadotta, speċifikazzjonijiet tal-mandati pluriennali⁶.

- ⁶ Id-Deciżjoni tal-Kunsill (UE) 2021/1875 tat-22 ta' Ottubru 2021 dwar il-pożizzjoni li għandha tiġi adottata f'isem l-Unjoni fil-konsultazzjonijiet annwali mar-Renju Unit biex jintlaħaq ftehim dwar il-qabdiet totali permissibbli (ĠU L 378, 26.10.2021, p. 6).
- Id-Deciżjoni tal-Kunsill (UE) 2019/865 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fil-Kummissjoni tas-Sajd tal-Atlantiku tal-Grigal (NEAFC), u li thassar id-Deciżjoni tas-26 ta' Mejju 2014 dwar il-pożizzjoni li għandha tiġi adottata, f'isem l-Unjoni, fin-NEAFC (ĠU L 140, 28.5.2019, p. 60).
- Id-Deciżjoni tal-Kunsill (UE) 2019/868 tal-14 ta' Mejju 2019 dwar il-pożizzjoni li għandha tittiehed, f'isem l-Unjoni Ewropea, fil-Kummissjoni Internazzjonali għall-Konservazzjoni tat-Tonn tal-Atlantiku (ICCAT), u li thassar id-Deciżjoni tat-8 ta' Lulju 2014 dwar il-pożizzjoni li għandha tiġi adottata, f'isem l-Unjoni, fl-ICCAT (ĠU L 140, 28.5.2019, p. 78).
- Id-Deciżjoni tal-Kunsill (UE) 2019/867 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fil-Kummissjoni għall-Konservazzjoni tar-Rizorsi Hajjin tal-Baħar Antartiku (CCAMLR), u li thassar id-Deciżjoni tal-24 ta' Ġunju 2014 dwar il-pożizzjoni li għandha tiġi adottata, f'isem l-Unjoni, fis-CCAMLR (ĠU L 140, 28.5.2019, p. 72).
- Id-Deciżjoni tal-Kunsill (UE) 2019/860 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fil-Kummissjoni dwar it-Tonn tal-Oċean tal-Indja (IOTC), u li thassar id-Deciżjoni tad-19 ta' Mejju 2014 dwar il-pożizzjoni li għandha tiġi adottata, f'isem l-Unjoni, fl-IOTC (ĠU L 140, 28.5.2019, p. 33).
- Id-Deciżjoni tal-Kunsill (UE) 2019/859 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fl-Organizzazzjoni Reġjonali għall-Ġestjoni tas-Sajd fin-Nofsinar tal-Paċifiku (SPRFMO), u li thassar id-Deciżjoni tat-12 ta' Ġunju 2017 li tistabbilixxi l-pożizzjoni li għandha tiġi adottata, f'isem l-Unjoni, fis-SPRFMO (ĠU L 140, 28.5.2019, p. 27).
- Id-Deciżjoni tal-Kunsill (UE) 2019/812 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fil-Kummissjoni Inter-Amerikana għat-Tonn Tropikali (IATTC), u l-Laqqha tal-Partijiet għall-Ftehim dwar il-Programm Internazzjonali għall-Konservazzjoni tad-Delfini, u li thassar id-Deciżjoni tat-12 ta' Ġunju 2014 dwar il-pożizzjoni li għandha tiġi adottata, f'isem l-Unjoni, fl-IATTC (ĠU L 133, 21.5.2019, p. 13).
- Id-Deciżjoni tal-Kunsill (UE) 2019/861 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fl-Organizzazzjoni tas-Sajd tal-Atlantiku tax-Xlokk (SEAFO), u li thassar id-Deciżjoni tal-Kunsill tat-12 ta' Ġunju 2014 dwar il-pożizzjoni li għandha tiġi adottata, f'isem l-Unjoni, fis-SEAFO (ĠU L 140, 28.5.2019, p. 38).
- Id-Deciżjoni tal-Kunsill (UE) 2019/862 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fil-Kummissjoni għas-Sajd fil-Punent tal-Paċifiku u l-Paċifiku Ċentrali (WCPFC), u li thassar id-Deciżjoni tat-12 ta' Ġunju 2014 dwar il-pożizzjoni li għandha tiġi adottata, f'isem l-Unjoni, għall-Konservazzjoni u l-Immaniġġjar ta' Stokkijiet ta' Hut Migratorju (WCPFC) (ĠU L 140, 28.5.2019, p. 44).
- Id-Deciżjoni tal-Kunsill (UE) 2019/866 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fil-Konferenza annwali tal-Partijiet għall-Konvenzjoni dwar il-Konservazzjoni u l-Ġestjoni tar-Rizorsi tal-Pollakkju fil-Baħar Bering Ċentrali, u li thassar id-Deciżjoni tat-12 ta' Ġunju 2017 li tistabbilixxi l-pożizzjoni li għandha tiġi adottata, f'isem l-Unjoni, f'dik il-Konferenza annwali (ĠU L 140, 28.5.2019, p. 66).
- Id-Deciżjoni tal-Kunsill (UE) 2019/858 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fil-Laqqha tal-Partijiet tal-Ftehim dwar is-Sajd fin-Nofsinar tal-Oċean Indjan (SIOFA), u li thassar id-Deciżjoni tat-12 ta' Ġunju 2017 li tistabbilixxi l-pożizzjoni li għandha tiġi adottata, f'isem l-Unjoni, fil-Laqqha tal-Partijiet ta' SIOFA (ĠU L 140, 28.5.2019, p. 21).
- Id-Deciżjoni tal-Kunsill (UE) 2019/863 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fl-Organizzazzjoni tas-Sajd fil-Majjistral tal-Atlantiku (NAFO), u li thassar id-Deciżjoni tas-26 ta' Mejju 2014 dwar il-pożizzjoni li għandha tiġi adottata, f'isem l-Unjoni, fin-NAFO (ĠU L 140, 28.5.2019, p. 49).
- Id-Deciżjoni tal-Kunsill (UE) 2019/824 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fil-Kummissjoni Estiża tal-Konvenzjoni għall-Konservazzjoni tat-Tonna tan-Nofsinar (CCSBT), u li thassar id-Deciżjoni tat-12 ta' Ġunju 2014 dwar il-pożizzjoni li għandha tiġi adottata, f'isem l-Unjoni, fis-CCSBT (ĠU L 134, 22.5.2019, p. 19).

Filwaqt li l-konsultazzjonijiet ghadhom ghaddejjin u l-laqgħat annwali tal-RFMOs ghadhom pendent i jew il-parir xjentifiku għadu ma huwiex disponibbli, il-premessi u d-dispożizzjonijiet rilevanti stabbiliti fit-test korrispondenti tar-Regolament tal-Kunsill (UE) 2022/109⁷ f'parentesi kwadri u l-opportunitajiet tas-sajd huma mmarkati bħala *pm*.

Ladarba l-konsultazzjonijiet jiġu konklużi u tkun saret il-laqgħa annwali tal-RFMOs jew isir disponibbli l-aktar parir xjentifiku disponibbli reċenti, il-proposti rilevanti tal-Kummissjoni se jiġu ppubblikati bħala dokumenti informali tas-servizzi tal-Kummissjoni li se jsiru parti integrali minn din il-proposta.

L-obbligu ta' hatt l-art

Skont l-Artikolu 15 tar-Regolament Bażiku, mill-1 ta' Jannar 2019 l-istokkijiet kollha li għalihom hemm limiti ta' qbid ġew soġġetti għall-obbligu ta' hatt l-art. Madankollu, ir-Regolament Bażiku jipprevedi ċerti eżenzjonijiet mill-obbligu ta' hatt l-art. Abbażi ta' rakkomandazzjonijiet kongunti mill-Istati Membri, il-Kummissjoni adottat regolamenti delegati li jispeċifikaw id-dettalji tal-implimentazzjoni tal-obbligu ta' hatt l-art għal ċertu sajd ("pjanijiet għall-iskartar"), li jippermettu kwantitajiet limitati ta' rimi abbażi ta' eżenzjonijiet *de minimis* jew ta' sopravivenza għolja.

Mill-introduzzjoni tal-obbligu ta' hatt l-art u f'konformità mal-Artikolu 16(2) tar-Regolament Bażiku, l-opportunitajiet tas-sajd proposti jridu jirriflettu l-bidla mill-ammont li jinhatt l-art għall-ammont li jkun inqabad, minhabba li l-iskartar tal-ħut ma għadux permess aktar. Dan isir abbażi tal-parir xjentifiku għall-istokkijiet fis-sajd imsemmija fl-Artikolu 15(1) tar-Regolament Bażiku. L-opportunitajiet tas-sajd proposti huma stabbiliti wkoll f'konformità ma' dispożizzjonijiet rilevanti oħrajn, jiġifieri l-Artikolu 16(1) dwar il-prinċipju tal-istabbiltà relattiva u l-Artikolu 16(4) li jirreferu għall-oġġettivi tal-PKS u r-regoli tal-pjanijiet pluriennali rilevanti.

Filwaqt li tqis l-applikazzjoni sħiħa tal-obbligu ta' hatt l-art, il-Kummissjoni qiegħda ttipproponi TACs abbażi tal-parir dwar il-qbid, aktar milli l-parir dwar il-hatt l-art (kif użat qabel). Il-kwoti proposti tal-UE jqisu l-iskartar limitat abbażi tal-eżenzjonijiet stabbiliti; dawn il-kwantitajiet ma humiex se jinhattu l-art u jinqatgħu mill-kwoti, u għalhekk jitnaqqsu mill-kwoti tal-UE.

Flessibbiltà minn sena għal sena

Iridu jitqiesu wkoll ir-rabtiet bejn ir-Regolament Bażiku u r-Regolament tal-Kunsill (KE) Nru 847/96⁸. L-Artikoli 3 u 4 tal-aħħar Regolament jistabbilixxu kundizzjonijiet addizzjonali għall-ġestjoni minn sena għal sena tat-TACs, inkluża l-flessibbiltà għall-istokkijiet prekawzjonarji u analitiċi rispettivament (hawnhekk mifhuma bħala stokkijiet bil-parir ta' prekawzjoni tal-ICES u bil-parir tal-ICES dwar l-MSY rispettivament). Skont l-Artikolu 2 tar-

Id-Deciżjoni tal-Kunsill (UE) 2019/859 tal-14 ta' Mejju 2019 dwar il-pożizzjoni li għandha tittiehed f'isem l-Unjoni Ewropea fl-Organizzazzjoni Reġjonali għall-Ġestjoni tas-Sajd fin-Nofsinar tal-Paċifiku (SPRFMO), u li tħassar id-Deciżjoni tat-12 ta' Ġunju 2017 li tistabbilixxi l-pożizzjoni li għandha tiġi adottata, f'isem l-Unjoni, fis-SPRFMO (ĠU L 140, 28.5.2019, p. 27).

⁷ Ir-Regolament tal-Kunsill (UE) 2022/109 tas-27 ta' Jannar 2022 li jistabbilixxi għall-2022 l-opportunitajiet tas-sajd għal ċerti stokkijiet tal-ħut u ċerti gruppi ta' stokkijiet tal-ħut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni (ĠU L 21, 31.1.2022, p. 1).

⁸ Ir-Regolament tal-Kunsill (KE) Nru 847/96 tas-6 ta' Mejju 1996 li jintroduċi kundizzjonijiet addizzjonali għal tmexxija minn sena għal sena tat-TAC u tal-kwoti (ĠU L 115, 9.5.1996, p. 3).

Regolament (KE) Nru 847/96, meta jiġu stabbiliti t-TACs, il-Kunsill irid jiddeċiedi liema stokkijiet ma humiex se jkunu soġġetti għall-Artikoli 3 u 4 ta' dak ir-Regolament, b'mod partikolari abbażi tal-istatus bijoloġiku tal-istokkijiet. L-Artikolu 15(9) tar-Regolament Bażiku jipprevedi mekkanizmu ieħor ta' flessibbiltà minn sena għal sena.

Sabiex tiġi evitata flessibbiltà eċċessiva li timmina l-prinċipju tal-isfruttament razzjonali u responsabbli tar-riżorsi bijoloġiċi haġġin tal-baħar u l-ilħuq tal-oġġettivi tal-PKS, il-miżuri skont l-Artikoli 3 u 4 tar-Regolament (KE) Nru 847/96 u skont l-Artikolu 15(9) tar-Regolament Bażiku ma jistgħux japplikaw b'mod kumulattiv.

Il-flessibbiltà minn sena għal sena skont l-Artikolu 15(9) tar-Regolament Bażiku għandha tiġi eskluża meta timmina l-ilħuq tal-oġġettivi tal-PKS, b'mod partikolari għal stokkijiet b'bijomassa taħt B_{lim} . B_{lim} hija l-bijomassa li taħtha jista' jkun hemm kapacià riproduttiva mnaqqsa.

L-opportunitajiet u l-ispejgazzjoni tas-sajd proposti

Il-kwoti tal-UE jirrappreżentaw il-kwantitajiet li jistgħu jinqabdu u jinhattu l-art u li se jingħaddu mal-kwoti tal-Istati Membri. Għalhekk, it-tqabbil bejn l-opportunitajiet tas-sajd proposti għall-2023 u dawk stabbiliti għas-sena attwali (2022) huwa bbażat fuq il-kwoti tal-UE.

Stokkijiet awtonomi tal-UE

TAC	Kodiċi TAC	Kwota tal-UE proposta għall-2023 (tunnellati)	Bidla fil-kwota tal-UE proposta mill-2022	Spjegazzjoni
Megrims fi 8c, 9 u 10; L-ilmijiet tal-Unjoni ta' CECAF 34.1.1	LEZ/8C3411	3 120	+33 %	L-ICES jipprovdi parir dwar l-MSY għal żewġ speċijiet differenti ta' megrim f'din iż-żona, għal <i>Lepidorhombus whiffiagonis</i> u għal <i>Lepidorhombus Boscii</i> . Il-Kummissjoni ttipponi li tistabbilixxi t-TAC f'konformità mal-parir dwar l-MSY u mal-valur tal-punt tal- F_{MSY} għaž-żewġ speċijiet. Il-valur tal-punt F_{MSY} huwa l-valur tal-mortalità mis-sajd li jagħti l-MSY fit-tul. Tnaqqis fl-eżenzjonijiet mill-obbligu ta' hatt l-art ġie applikat għall-kwota tal-UE.
Petriċi fi 8c, 9 u 10; L-ilmijiet tal-Unjoni ta' CECAF 34.1.1	ANF/8C3411	4 156	+12 %	L-ICES jipprovdi parir dwar l-MSY għal żewġ speċijiet differenti ta' petriċa f'din iż-żona, għall-petriċa sewda (<i>Lophius budegassa</i>) u għall-petriċa bajda (<i>Lophius piscatorius</i>). Il-Kummissjoni ttipponi li tistabbilixxi t-TAC f'konformità mal-parir dwar l-MSY u mal-valur tal-punt tal- F_{MSY} għaž-żewġ speċijiet. Tnaqqis fl-eżenzjonijiet mill-obbligu ta' hatt l-art ġie applikat għall-kwota tal-UE.

TAC	Kodiċi TAC	Kwota tal-UE proposta ghall-2023 (tunnellati)	Bidla fil- kwota tal- UE proposta mill-2022	Spjegazzjoni
Merlangu fi 8	WHG/08.	2 276	+5 %	L-ICES ma jistax jipprovdi informazzjoni dwar id-daqs tal-istokk jew il-pressure tas-sajd, u jipprovdi parir ta' prekawzjoni għal dan l-istokk. Il-Kummissjoni tipproponi li t-TAC tiġi stabbilita f'konformità mal-parir ta' prekawzjoni.
Merluzz fi 8c, 9 u 10; L-ilmijiet tal- Unjoni ta' CECAF 34.1.1	HKE/8C3411	15 554	+103 %	Wara parametru referenzjarju tal-ICES, l-ICES għal darb'ohra jipprovdi parir dwar l-MSY għal dan l-istokk, wara li jkun ta' biss parir ta' prekawzjoni fl-aħħar sentejn. Skont il-mudell il-ġdid użat għall-parir dwar l-MSY, il-bijomassa titqies li żdiedet f'dawn l-aħħar snin. Il-Kummissjoni tipproponi li tistabbilixxi t-TAC f'konformità mal-parir dwar l-MSY u l-ogħla valur fil-medda tal- F_{MSY} (" $F_{MSY upper}$ "), peress li l-merluzz huwa mistenni li jkun l-aktar speċi limitata fis-sajd imhallat. Tnaqqis fl-eżenzjonijiet mill-obbligu ta' hatt l-art ġie applikat għall-kwota tal-UE.
Skampu fi 8c, unità funzjonali 31	NEP/8CU31	9	-36 %	L-ICES jagħti parir dwar l-MSY għal dan l-istokk. Il-Kummissjoni tipproponi li t-TAC tiġi stabbilita f'konformità mal-parir dwar l-MSY. Tnaqqis fl-eżenzjonijiet mill-obbligu ta' hatt l-art ġie applikat għall-kwota tal-UE.
Barbun tat- tbajja' fil-Kattegat	PLE/03AS	1 059	+91 %	L-ICES jagħti parir dwar l-MSY għal dan l-istokk. Din it-TAC tirrappreżenta proporzjon (27 %) tal-parir tal-ICES għall-barbun tat-tbajja' fil-Kattegat, fl-Ibħra tal-Belt, u f'The Sound. Dik iċ-ċifra hija bbażata fuq id-distribuzzjoni tal-qabdiet fl-2021 stabbilita fil-parir tal-ICES. Il-Kummissjoni tipproponi li t-TAC tiġi stabbilita f'konformità mal-parir dwar l-MSY u mal-valur l-aktar baxx fil-medda ta' F_{MSY} (" $F_{MSY lower}$ "). Hija tipproponi li t-TAC tiġi stabbilita f'konformità ma' $F_{MSY lower}$ minhabba li l-bakkaljaw, li għalih hemm parir ta' 0 t, huwa qabda aċċessorji f'dan is-sajd. Tnaqqis fl-eżenzjonijiet mill-obbligu ta' hatt l-art ġie applikat għall-kwota tal-UE.
Barbun tat- tbajja' f'7b u 7c	PLE/7BC	19	tiġdid	L-ICES ma jistax jipprovdi informazzjoni dwar id-daqs tal-istokk jew il-pressure tas-sajd, u jipprovdi parir ta' prekawzjoni għal dan l-istokk. Il-Kummissjoni tipproponi li t-TAC tiġi stabbilita f'konformità mal-parir ta' prekawzjoni.

TAC	Kodiċi TAC	Kwota tal-UE proposta ghall-2023 (tunnellati)	Bidla fil- kwota tal- UE proposta mill-2022	Spjegazzjoni
Barbun tat-tbajja' fi 8, 9 u 10; L-ilmijiet tal-Unjoni ta' CECAF 34.1.1	PLE/8/3411	155	tiġdid	L-ICES ma jistax jipprovdi informazzjoni dwar id-daqs tal-istokk jew il-pressjoni tas-sajd, u jipprovdi parir ta' prekawzjoni għal dan l-istokk. Il-Kummissjoni tipproponi li t-TAC tiġi stabbilita f'konformità mal-parir ta' prekawzjoni.
Pollakkju fi 8a, 8b, 8d u 8e	POL/8ABDE	1 334	-10 %	Il-parir tal-ICES ikopri tliet TACs, dan u ż-żewġ TACs li jmiss. L-ICES ma jistax jipprovdi informazzjoni dwar id-daqs tal-istokk jew il-pressjoni tas-sajd, u jipprovdi parir ta' prekawzjoni għal dan l-istokk. Il-Kummissjoni tipproponi li t-TACs jitnaqqsu fuq id-direzzjoni tal-parir ta' prekawzjoni.
Pollakkju fi 8c	POL/08C.	149	-10 %	Bhal ta' fuq.
Pollakkju f'9 u 10; L-ilmijiet tal-Unjoni ta' CECAF 34.1.1	POL/9/3411	182	-10 %	Bhal ta' fuq.
Lingwata komuni fi 3a; L-ilmijiet tal-Unjoni tas-suddivizjonijiet 22 sa 24	SOL/3ABC24	498	-30 %	L-ICES jagħti parir dwar l-MSY għal dan l-istokk. Il-Kummissjoni tipproponi li t-TAC tiġi stabbilita f'konformità mal-parir dwar l-MSY u mal-valur tal-punt tal-F _{MSY} . Tnaqqis fl-eżenzjonijiet mill-obbligu ta' hatt l-art gie applikat għall-kwota tal-UE.
Lingwata komuni f'7b u 7c	SOL/7BC	19	-44 %	L-ICES ma jistax jipprovdi informazzjoni dwar id-daqs tal-istokk jew il-pressjoni tas-sajd, u jipprovdi parir ta' prekawzjoni għal dan l-istokk. Il-Kummissjoni tipproponi li t-TAC tiġi stabbilita f'konformità mal-parir ta' prekawzjoni.
Lingwata komuni fi 8a u 8b	SOL/8AB	2 620	+20 %	L-ICES jagħti parir dwar l-MSY għal dan l-istokk. Il-Kummissjoni tipproponi li t-TAC tiġi stabbilita f'konformità mal-parir dwar l-MSY u mal-valur tal-punt tal-F _{MSY} . Tnaqqis fl-eżenzjonijiet mill-obbligu ta' hatt l-art gie applikat għall-kwota tal-UE.

TAC	Kodiċi TAC	Kwota tal-UE proposta ghall-2023 (tunnellati)	Bidla fil-kwota tal-UE proposta mill-2022	Spjegazzjoni
Lingwata fi 8c, 8d, 8e, 9 u 10; L-ilmijiet tal-Unjoni ta' CECAF 34.1.1	SOO/8CDE34	582	-11 %	It-TAC tkopri tliet speċijiet ta' lingwata f'din iż-żona, il-lingwata komuni (<i>Solea solea</i>) u żewġ speċijiet oħrajn ta' lingwata. L-ICES jipprovdi biss parir dwar l-MSY għal-lingwata komuni f'din iż-żona. Il-Kummissjoni tipproponi li tistabbilixxi sottoTAC għal-lingwata komuni f'konformità mal-parir dwar l-MSY. Hija tipproponi wkoll li t-TAC tiġi stabbilita f'konformità mal-parir għal-lingwata komuni u filwaqt li jitqiesu l-qabdiet speċifiċi għall-ispeċijiet (55 % lingwata komuni u 45 % speċijiet oħrajn ta' lingwata). Dik iċ-ċifra hija bbażata fuq l-ishma tal-qbid bejn l-2018 u l-2020 stabbiliti fil-parir tal-ICES.
Sawrell f'9	JAX/09	158 005	+15 %	L-ICES jagħti parir dwar l-MSY għal dan l-istokk. Il-Kummissjoni tipproponi li t-TAC tiġi stabbilita f'konformità mal-parir dwar l-MSY. Tnaqqis fl-eżenzjonijiet mill-obbligu ta' hatt l-art ġie applikat għall-kwota tal-UE.
Spnotta f'8a u 8b	Mhux applikabbli (ġestiti minn Franza u minn Spanja)	Mhux applikabbli	Mhux applikabbli	L-ICES jagħti parir dwar l-MSY għal dan l-istokk. Il-Kummissjoni tipproponi li jinżamm il-limitu ta' żewġ ħutiet fil-jum għal kull qabda. Il-Kummissjoni tipproponi wkoll li Franza u Spanja jistabbilixxu limiti tal-qbid għas-sajd kummerċjali f'konformità mal-parir dwar l-MSY u mal-valur tal-punt tal-F _{MSY} , filwaqt li jitqiesu l-qabdiet kummerċjali, inkluż ir-rimi, u l-qabdiet rikreattivi.

Stokkijiet tal-baħar fond tal-UE awtonomi

TAC	Kodiċi TAC	Kwota proposta tal-UE ghall-2023 u għall-2024 (tunnellati)	Bidla fil-kwota proposta tal-UE mill-2021 u mill-2022	Spjegazzjoni
Paġella ħamra fl-ilmijiet tal-Unjoni u daww internazzjonali ta' 9	SBR/09-	114	-4 %	L-ICES jista' jipprovdi biss informazzjoni dwar ix-xejriet tal-istokkijiet abbażi ta' indiċi tal-bijomassa, u jipprovdi parir ta' prekawżjoni għal dan l-istokk. Il-Kummissjoni tipproponi li t-TAC tiġi stabbilita f'konformità mal-parir ta' prekawżjoni. Tnaqqis fl-eżenzjonijiet mill-obbligu ta' hatt l-art ġie applikat għall-kwota tal-UE.

Sallura

L-ICES jipprovdi pariri għall-medda naturali kollha tas-sallura (*Anguilla anguilla*), li tinkludi l-Atlantiku tal-Grigal u l-Mediterran. Minhabba l-istat kritiku tas-sallura, l-ICES ta parir għal dawn l-aħħar żewġ deċennji sabiex iżomm kemm jista' jkun il-mortalità antropoġenika tas-sallura qrib iż-żero fil-medda naturali tagħha. B'mod partikolari, fl-4 ta' Novembru 2021, l-ICES⁹ ta parir li għall-2022, meta jiġi applikat l-approċċ prekawzjonarju, għandu jkun hemm qabdiet żero ta' sallura fil-habitats kollha u fl-istadji kollha tal-ħajja, tul il-medda naturali tagħha. Dan jikkonċerna kemm il-qabdiet rikreattivi kif ukoll daww kummerċjali u jinkludi l-qabdiet ta' frieh ta' sallura għar-ristokkjar u għat-trobbija. Barra minn hekk, fit-30 ta' Mejju 2022, l-ICES¹⁰ ta parir li, minkejja l-isforzi tal-Istati Membri, ma sar l-ebda progress ġenerali fl-ilħuq tal-oġettiv ta' ħarba tal-bijomassa tas-sallura tal-fidda ta' 40 % madwar l-UE kollha, kif mehtieg mill-Artikolu 2(4) tar-Regolament tal-Kunsill (KE) Nru 1100/2007¹¹. Huwa rrakkomanda wkoll li l-isforzi ta' konservazzjoni għandhom ikunu ffokati fuq daww il-miżuri li, skont id-definizzjoni, għandhom probabbiltà kbira li jnaqqsu l-mortalità u jżidu l-ħarba. Il-parir tal-ICES għall-2023 se jiġi ppubblikat fit-3 ta' Novembru 2022.

Ġie stabbilit għeluq għas-sajd tas-sallura ta' tliet xhur konsekuttivi fir-regolamenti annwali dwar l-opportunitajiet tas-sajd għall-ilmijiet tal-UE taż-żona tal-ICES mill-2018, u mill-2019 għall-Mediterran. Wara l-pubblikazzjoni tal-parir tal-ICES tal-4 ta' Novembru 2021, il-Kummissjoni kkonsultat matul diversi xhur lill-Kunsilli Konsultattivi u lill-gruppi tal-Istati Membri reġjonali dwar kif l-aħjar timplimenta dan il-parir tal-ICES. Barra minn hekk, f'Diċembru 2021, ġie stabbilit għeluq tas-sajd għas-sallura għal perjodu konsekuttiv ta' tliet xhur għall-2022 bir-Regolament tal-Kunsill (UE) 2022/109¹² għall-Atlantiku tal-Grigal u bir-Regolament tal-Kunsill (UE) 2022/110¹³ għall-Mediterran.

Abbażi tal-konsultazzjoni mal-partijiet ikkonċernati u l-parir tal-ICES tal-4 ta' Novembru 2021, il-Kummissjoni għall-2023 tipproponi li testendi l-għeluq għal kwalunkwe attività tas-sajd tas-sallura minn tliet xhur għal sitt xhur konsekuttivi fl-ilmijiet tal-baħar u l-ilma salmastru tal-madwar fl-Atlantiku tal-Grigal (li jinkludi l-Baħar Baltiku) u fil-Mediterran (iżda eskluż il-Baħar l-Iswed). L-għeluq ta' sitt xhur, jekk jiġi stabbilit matul il-perjodu xieraq, ikopri l-maġġoranza l-kbira tal-frieh tas-sallura u tas-sallura tal-fidda migratorji u għalhekk jipprovdi livell oġhla ta' protezzjoni tal-istokk tas-sallura fl-ilmijiet koperti mill-għeluq. Għeluq ta' sitt xhur jikkontribwixxi wkoll għall-kisba tal-oġettiv ta' ħarba tal-bijomassa tas-sallura tal-fidda ta' mill-anqas 40 % tar-Regolament (KE) Nru 1100/2007. Għalhekk, l-għeluq tas-sajd ta' sitt xhur għandu jkopri l-perjodu ewlieni ta' migrazzjoni kemm tal-ferħ tas-sallura kif ukoll tas-sallura tal-fidda rispettivament. Barra minn hekk, l-għeluq għandu jkopri l-perjodu rispettiv tal-eqqel migrazzjoni. Peress li dak il-perjodu jista' jvarja minn sena għal oħra minhabba fatturi ambjentali, l-għeluq għandu jinkludi wkoll

⁹ <https://doi.org/10.17895/ices.advice.7752>

¹⁰ <https://doi.org/10.17895/ices.advice.19902958>

¹¹ Ir-Regolament tal-Kunsill (KE) Nru 1100/2007 tat-18 ta' Settembru 2007 li jstabbilixxi miżuri għall-irkupru tal-istokk tas-sallura (ĠU L 248, 22.9.2007, p. 17).

¹² Ir-Regolament tal-Kunsill (UE) 2022/109 tas-27 ta' Jannar 2022 li jstabbilixxi għall-2022 l-opportunitajiet tas-sajd għal ċerti stokkijiet tal-ħut u ċerti gruppi ta' stokkijiet tal-ħut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni (ĠU L 21, 31.1.2022, p. 1).

¹³ Ir-Regolament tal-Kunsill (UE) 2022/110 tas-27 ta' Jannar 2022 li jiffissa għall-2022 l-opportunitajiet tas-sajd għal ċerti stokkijiet tal-ħut u għal ċerti gruppi ta' stokkijiet tal-ħut applikabbli fil-Mediterran u fil-Baħar l-Iswed (ĠU L 21, 31.1.2022, p. 165).

perjodu ta' mill-anqas xahrejn kemm qabel kif ukoll wara x-xahar tal-eqqel tal-migrazzjoni. Barra minn hekk, il-perjodu ta' migrazzjoni tas-sallura huwa influwenzat minn firxa wiesgħa ta' fatturi ambjentali u bijologiċi u għalhekk jista' jvarja skont l-istadju tal-hajja tas-sallura, u skont il-habitat u l-pożizzjoni ġeografika, b'mod partikolari l-istretti. Għalhekk, l-għeluq għandu jkun ibbażat fuq dawn il-fatturi kollha bil-għan li jiġu mmassimizzati l-protezzjoni u l-irkupru tal-istokk tas-sallura. Dan jista' jirriżulta fid-determinazzjoni ta' perjodi ta' għeluq differenti għal żoni differenti u għal stadji differenti tal-hajja tas-sallura fi Stat Membru partikolari, u li għeluq partikolari jista' jintemm fl-2024. Fl-aħħar nett, l-għeluq fl-istretti u f'żoni transfruntiera għandu jkun konsistenti maż-żoni fil-qrib, u għalhekk għandu jiġi miftiehem fil-fora ta' konsultazzjoni xierqa. Din il-proposta tista' tiġi aġġornata wara l-pubblikazzjoni tal-parir xjentifiku mill-ICES għall-2023.

- **Konsistenza mad-dispożizzjonijiet eżistenti fil-qasam ta' politika**

Il-miżuri proposti huma konsistenti mal-oġġettivi u mar-regoli tal-PKS.

- **Konsistenza ma' politiki oħrajn tal-UE**

Il-miżuri proposti huma konsistenti ma' politiki oħrajn tal-UE, b'mod partikolari mal-politiki fil-qasam tal-ambjent.

2. BAŻI ĠURIDIKA, SUSSIDJARJETÀ U PROPORZZJONALITÀ

- **Baži ġuridika**

Il-baži ġuridika għal din il-proposta hija l-Artikolu 43(3) tat-TFUE.

- **Sussidjarjetà (għall-kompetenza mhux esklużiva)**

Il-proposta taqa' taht il-kompetenza esklużiva tal-UE kif imsemmi fl-Artikolu 3(1)(d) tat-TFUE. Għalhekk, il-prinċipju tas-sussidjarjetà ma japplikax.

- **Proporzjonalità**

Il-proposta talloka l-opportunitajiet tas-sajd lill-Istati Membri f'konformità mal-oġġettivi tar-Regolament Bażiku, il-pjanijiet pluriennali applikabbli u l-eżitu tal-konsultazzjonijiet ma' pajjiżi mhux tal-UE u tal-laqgħat annwali tal-RFMOs. Skont l-Artikoli 16 u 17 tar-Regolament Bażiku, l-Istati Membri għandhom jiddeċiedu kif l-opportunitajiet tas-sajd allokat lihom jistgħu jiġu allokat lill-bastimenti tas-sajd li jtajru l-bandiera tagħhom f'konformità ma' ċerti kriterji għall-allokazzjoni tal-opportunitajiet tas-sajd. Għalhekk, l-Istati Membri għandhom il-margni ta' diskrezzjoni neċessarju sabiex jeżerċitaw filwaqt tad-distribuzzjoni tat-TACs allokat, f'konformità mal-mudell soċjali/ekonomiku tal-għażla tagħhom sabiex jisfruttaw l-opportunitajiet tas-sajd koperti mill-proposta.

- **Għażla tal-istrument**

Regolament.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**

Ir-regolament dwar l-opportunitajiet tas-sajd jiġi rivedut diversi drabi kull sena sabiex jiġu riflessi l-aktar parir xjentifiku reċenti u żviluppi oħrajn.

- **Konsultazzjonijiet mal-partijiet ikkonċernati**

(a) Metodi ta' konsultazzjoni, setturi ewlenin fil-mira u profil generali tar-rispondenti

Il-Kummissjoni kkonsultat lill-partijiet ikkonċernati, b'mod partikolari permezz tal-Kunsilli Konsultattivi, u lill-Istati Membri dwar l-approċċ tagħha għall-proposti varji tagħha dwar l-opportunitajiet tas-sajd abbażi tal-Komunikazzjoni annwali tagħha *Lejn sajd aktar sostenibbli fl-UE: is-sitwazzjoni attwali u l-orjentazzjonijiet għall-2023* (COM(2022) 253 final).

Il-Kummissjoni segwiet l-approċċ deskritt fil-Komunikazzjoni tagħha *It-titjib fil-konsultazzjoni dwar il-ġestjoni tas-sajd Komunitarju* (COM(2006) 246 final). Dan l-approċċ jikkonsisti f'konsultazzjoni aktar bikrija mal-partijiet ikkonċernati, li tippermetti dibattitu aktar strategiku.

(b) Sommarju tat-twegibiet u kif tqiesu

It-twegibiet tal-partijiet ikkonċernati għall-komunikazzjoni annwali msemija hawn fuq stabbilew il-fehmiet tagħhom dwar l-evalwazzjoni tal-Kummissjoni tal-qagħda tar-rizorsi u dwar ir-rispons ta' ġestjoni xieraq. Il-Kummissjoni qieset it-twegibiet meta fasslet din il-proposta.

- **Ġbir u użu tal-għarfien espert**

Il-Kummissjoni kkonsultat lill-ICES dwar il-metodologija li għandha tintuża. Il-parir xjentifiku tal-ICES huwa bbażat fuq qafas żviluppat mill-gruppi ta' esperti tiegħu u mill-korpi tat-teħid tad-deċiżjonijiet u maħruġ f'konformità mal-ftehim qafas ta' shubija tiegħu mal-Kummissjoni.

L-oġettiv aħhari tal-PKS huwa li l-istokkijiet jiġu rrestawrati għal livelli li jistgħu jimplimentaw l-MSY u li jinżammu f'dawk il-livelli. Dan l-oġettiv huwa inkorporat b'mod ċar fir-Regolament Bażiku, l-Artikolu 2(2), li jipprovdi li dan "għandu jintlaħaq [...] sa mhux aktar tard mill-2020 għall-istokkijiet kollha". Dan jirrifletti l-impenn li ħadet l-UE b'raba mal-konkluzjonijiet tas-Summit Dinji dwar l-Iżvilupp Sostenibbli tal-2002 f'Johannesburg u mal-pjan ta' implimentazzjoni assoċjat miegħu. Kif innotat hawn fuq, il-parir dwar l-MSY huwa disponibbli għal xi stokkijiet, inklużi xi wħud li huma importanti f'termini ta' volumi ta' qbid u valur kummerċjali (eż. il-merluzz, il-bakkaljaw, il-pettriċa kbira, il-lingwata, il-megrims, il-merluzz tal-linja sewda u l-iskampu).

L-opportunitajiet tas-sajd għall-istokkijiet fil-mira fil-Baħar tat-Tramuntana u fl-Ilmijiet tal-Punent u li għalihom hemm parir dwar l-MSY għandhom jiġu stabbiliti abbażi tal-pjanijiet pluriennali rilevanti, li jiddefinixxu firxa ta' valuri tal-mortalità mis-sajd li jirriżultaw fl-MSY ("medda ta' F_{MSY}") u għalhekk joffru grad ta' flessibbiltà f'kundizzjonijiet speċifiċi. Il-Kummissjoni talbet lill-ICES jipprovdi pariri xjentifiċi li jistgħu jintużaw sabiex tiġi vvalutata l-htieġa ta' din il-flessibbiltà u sabiex tiġi implimentata l-flessibbiltà. Il-medda superjuri tal-valuri ta' F_{MSY} tista' tintuża sabiex jiġu proposti TACs, diment li l-bijomassa tal-istokk inkwistjoni tkun oghla minn B_{trigger}, u biss jekk, abbażi ta' parir xjentifiku, li jkun meħtieġ sabiex:

- jintlaħqu l-oġettivi stabbiliti fil-pjan pluriennali rilevanti fil-każ ta' sajd imħallat; jew
- tiġi evitata hsara serja għal stokk ikkawżat minn dinamika tal-istokk fi hdan l-ispeċijiet jew bejn l-ispeċijiet; jew
- jiġu limitati l-varjazzjonijiet minn sena għal sena.

$B_{trigger}$ hija l-bijomassa li taħtha għandha tittiehed azzjoni ta' ġestjoni sabiex stokk ikun jista' jmintela mill-ġdid 'il fuq mil-livelli li kapaċi jipproduċi l-MSY fit-tul. Meta l-bijomassa tal-istokk tkun taħt il- $B_{trigger}$, l-opportunitajiet tas-sajd għandhom jiġu stabbiliti f'livell li jikkorrispondi għall-mortalità mis-sajd li titnaqqas proporzjonalment sabiex jitqies it-tnaqqis fil-bijomassa.

F'ċerti każijiet, il-kisba tal-MSY tista' tinvolvi t-tnaqqis tar-rati ta' mortalità mis-sajd u/jew tal-qabdiet.

Għaldaqstant, din il-proposta timxi mal-parir dwar l-MSY, meta dan ikun disponibbli. F'konformità mal-oġġettivi tal-PKS, meta jiġu proposti TACs abbażi tal-parir dwar l-MSY, dawn jikkorrispondu għal-livell li, skont dak il-parir, ikun jiżgura li jintlaħaq l-oġġettiv tal-MSY. Dan l-approċċ huwa konformi mal-prinċipji stabbiliti fil-Komunikazzjoni annwali *Lejn sajd aktar sostenibbli fl-UE: is-sitwazzjoni attwali u l-orjentazzjonijiet għall-2023*.

Għall-istokkijiet fil-mira limitati għad-*data*, il-parir xjentifiku tal-ICES jipprovdi gwida kwantitattiva dwar il-qabdiet u dan intuża sabiex jiġi stabbilit il-livell tat-TACs proposti.

L-opportunitajiet tas-sajd għall-istokkijiet ta' qabdiet aċċessorji fil-Baħar tat-Tramuntana u fl-Ilmijiet tal-Punent iridu jiġu stabbiliti wkoll abbażi tal-pjanijiet pluriennali rilevanti. Għal stokkijiet bħal dawn, il-Kummissjoni talbet lill-ICES, meta jkun possibbli, jipprovdi parir dwar l-MSY. It-TACs għall-istokkijiet ta' qabdiet aċċessorji huma proposti, skont il-kundizzjonijiet stabbiliti fil-pjan pluriennali rilevanti, abbażi tal-parir dwar l-MSY jew tal-parir ta' prekawzjoni.

Għall-istokkijiet ta' qabdiet aċċessorji limitati għad-*data*, it-TACs huma proposti abbażi tal-gwida kwantitattiva dwar il-qabdiet ipprovduta fil-parir xjentifiku tal-ICES.

- **Valutazzjoni tal-impatt**

L-Artikolu 43(3) tat-TFUE jllimita l-kamp ta' applikazzjoni tar-Regolament dwar l-opportunitajiet tas-sajd.

Din il-proposta tfittex li tevita approċċi għal żmien qasir favur is-sostenibbiltà fit-tul. Għalhekk tqis l-inizjattivi mill-partijiet ikkonċernati u mill-Kunsilli Konsultattivi jekk ikunu ġew irrieżaminati b'mod pożittiv mill-ICES u/jew mill-Kumitat Xjentifiku, Tekniku u Ekonomiku għas-Sajd (STECF). Il-proposta ta' riforma tal-PKS tal-Kummissjoni kienet ibbażata fuq valutazzjoni tal-impatt (SEC(2011) 891) li qieset li l-ilhuq tal-oġġettiv tal-MSY kienet kundizzjoni meħtieġa għas-sostenibbiltà ambjentali, ekonomika u soċjali.

Fir-rigward tal-opportunitajiet tas-sajd u l-istokkijiet tal-RFMO li huma ġestiti b'mod kongunt ma' pajjiżi mhux tal-UE, essenzjalment din il-proposta timplimenta miżuri miftiehma fil-livell internazzjonali. Kwalunkwe element li huwa rilevanti għall-valutazzjoni tal-impatti li l-opportunitajiet tas-sajd jista' jkollu jiġi ttrattat fit-thejjija u fit-twettiq ta' negozjati internazzjonali li fihom jiġu miftiehma l-opportunitajiet tas-sajd tal-UE ma' pajjiżi mhux tal-UE.

- **Idoneità regolatorja u simplifikazzjoni**

Il-proposta tipprevedi s-simplifikazzjoni tal-proċeduri amministrattivi għall-awtoritajiet pubbliċi tal-UE jew nazzjonali, b'mod partikolari fir-rigward tar-rekwiżiti li japplikaw għall-ġestjoni tal-isforzi.

- **Drittijiet fundamentali**

Il-proposta tirrispetta d-drittijiet fundamentali u b'mod partikolari daww rikonoxxuti mill-Karta tad-Drittijiet Fundamentali tal-Unjoni Ewropea.

4. IMPLIKAZZJONIJIET BAĠITARJI

Il-miżuri proposti ma huma se jkollhom l-ebda implikazzjoni baġitarja.

5. ELEMENTI OĦRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Id-dispożizzjonijiet tar-regolament se jiġu implimentati u l-konformità se tiġi mmonitorjata, f'konformità mal-PKS.

Proposta għal

REGOLAMENT TAL-KUNSILL

li jistabbilixxi għall-2023 l-opportunitajiet tas-sajd għal ċerti stokkijiet tal-hut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni, kif ukoll li jistabbilixxi għall-2023 u għall-2024 tali opportunitajiet tas-sajd għal ċerti stokkijiet ta' hut tal-baħar fond

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Ir-Regolament (UE) Nru 1380/2013 tal-Parlament Ewropew u tal-Kunsill¹⁴ jirrikjedi li jiġu adottati miżuri ta' konservazzjoni filwaqt li jitqiesu l-pariri xjentifiċi, tekniċi u ekonomiċi disponibbli, inkluż, meta jkunu rilevanti, rapporti mfassla mill-Kumitat Xjentifiku, Tekniku u Ekonomiku għas-Sajd (STECF) u minn korpi konsultattivi oħrajn, kif ukoll kwalunkwe parir li jasal mingħand il-kunsilli konsultattivi.
- (2) Il-Kunsill għandu r-responsabbiltà li jadotta miżuri dwar l-istabbiliment u l-allokazzjoni tal-opportunitajiet tas-sajd, inkluż kundizzjonijiet li huma marbuta b'mod funzjonali magħhom, kif ikun xieraq. Skont l-Artikolu 16(4) tar-Regolament (UE) Nru 1380/2013, l-opportunitajiet tas-sajd għandhom jiġu stabbiliti f'konformità mal-oġettivi tal-politika komuni tas-sajd (PKS), kif stabbilit fl-Artikolu 2(2) ta' dak ir-Regolament. Barra minn hekk, għal stokkijiet soġġetti għal pjanijiet pluriennali speċifiċi (MAPs), il-qabdiet totali permissibbli (TACs) jenħtieġ li jiġu stabbiliti f'konformità mal-miri u mal-miżuri stabbiliti f'dawk il-pjanijiet. Skont l-Artikolu 16(1) tar-Regolament (UE) Nru 1380/2013, l-opportunitajiet tas-sajd għandhom jiġu allokati fost l-Istati Membri sabiex tiġi żgurata l-istabbiltà relattiva tal-attivitajiet tas-sajd ta' kull Stat Membru għal kull stokk ta' hut jew sajd.
- (3) It-TACs jenħtieġ li jiġu stabbiliti, f'konformità mar-Regolament (UE) Nru 1380/2013, abbażi tal-parir xjentifiku disponibbli, filwaqt li jitqiesu l-aspetti bijoloġiċi u soċjoekonomiċi u filwaqt li jiġi żgurat trattament ġust bejn is-setturi tas-sajd, kif ukoll fid-dawl tal-opinjoni esposti waqt il-konsultazzjoni mal-partijiet ikkonċernati, b'mod partikolari fil-laqgħat tal-kunsilli konsultattivi. It-TACs jenħtieġ li jiġu stabbiliti wkoll f'konformità mal-pjanijiet pluriennali rilevanti.
- (4) Skont l-Artikolu 15 tar-Regolament (UE) Nru 1380/2013, l-istokkijiet kollha li għalihom hemm limiti ta' qbid huma soġġetti għall-obbligu ta' hant l-art mill-1 ta'

¹⁴ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jħassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

Jannar 2019, għalkemm jistgħu japplikaw ċerti eżenzjonijiet. Abbażi tar-rakkomandazzjonijiet kongunti mill-Istati Membri u f'konformità mal-Artikolu 15 tar-Regolament (UE) Nru 1380/2013, il-Kummissjoni adottat numru ta' regolamenti delegati li jistabbilixxu d-dettalji għall-implimentazzjoni tal-obbligu ta' hatt l-art fil-forma ta' pjanijiet tal-iskartar tas-sajd speċifiku.

- (5) L-opportunitajiet tas-sajd għall-istokkijiet koperti mill-obbligu ta' hatt l-art jenhtieg li jqisu l-fatt li l-iskartar fil-prinċipju ma għadux permess. Għalhekk, dawn jenhtieg li jkunu bbażati fuq iċ-ċifra ssuġġerita għall-qabdiet totali (minflok għall-hatt l-art jew minflok il-qabdiet mixtieqa), kif stipulat mill-Kunsill Internazzjonali għall-Esplorazzjoni tal-Baħar (ICES). Il-kwantitajiet li, b'eżenzjoni mill-obbligu ta' hatt l-art, jistgħu jibqgħu jiġu skartati jenhtieg li jitnaqqsu mill-kwoti tal-Unjoni.
- (6) Hemm ċerti stokkijiet li għalihom l-ICES jagħti parir li ma jinqabad xejn. Madankollu, jekk it-TACs għal daww l-istokkijiet jiġu stabbiliti fil-livell rakkomandat, l-obbligu li jinhattu l-art il-qabdiet kollha, inkluż qabdiet aċċessorji minn daww l-istokkijiet fis-sajd imħallat, iwassal għall-fenomeni ta' "speċijiet bi kwota limitanti". Sabiex jinkiseb bilanċ bejn iż-żamma tas-sajd, fid-dawl tal-implikazzjonijiet soċjoekonomiċi potenzjalment serji li jirriżultaw min-nuqqas ta' dan, u l-htieġa li jinkiseb status bijoloġiku tajjeb għal daww l-istokkijiet, filwaqt li titqies id-diffikultà tas-sajd tal-istokkijiet kollha f'sajd imħallat b'rendiment massimu sostenibbli (MSY), huwa xieraq li jiġu stabbiliti TACs speċifiċi għal qabdiet aċċessorji għal daww l-istokkijiet. Daww it-TACs jenhtieg li jiġu stabbiliti f'livelli li jiżguraw li l-mortalità għal daww l-istokkijiet titnaqqas u li jipprovdu inċentivi sabiex tittejjeb is-selettività u sabiex jiġu evitati tali qabdiet aċċessorji. Sabiex jitnaqqsu l-qabdiet tal-istokkijiet li għalihom jiġu stabbiliti t-TACs tal-qabdiet aċċessorji, l-opportunitajiet tas-sajd għall-attivitajiet tas-sajd li fihom jinqabad il-ħut minn dawn l-istokkijiet jenhtieg li jiġu stabbiliti f'livelli li jgħinu sabiex il-bijomassa tal-istokkijiet vulnerabbli tirkupra għal livelli sostenibbli. Jenhtieg li jiġu stabbiliti wkoll miżuri tekniċi u ta' kontroll li huma intrinsikament marbuta mal-opportunitajiet tas-sajd sabiex jiġi pprevenut l-iskartar illegali.
- (7) Sabiex jiġi ggarantit, sa fejn huwa possibbli, l-użu tal-opportunitajiet tas-sajd f'sajd imħallat f'konformità mal-Artikolu 16(2) tar-Regolament (UE) Nru 1380/2013, huwa xieraq li tiġi stabbilita riżerva komuni għall-iskambji ta' kwoti għall-Istati Membri li ma għandhomx kwota sabiex ikopru l-qabdiet aċċessorji inevitabbli tagħhom.
- (8) Il-Pjan Pluriennali għall-Baħar tat-Tramuntana ġie stabbilit bir-Regolament (UE) 2018/973 tal-Parlament Ewropew u tal-Kunsill¹⁵ u daħal fis-seħħ fl-2018. Il-Pjan Pluriennali għall-Baħar tat-Tramuntana ġie stabbilit bir-Regolament (UE) 2019/472 tal-Parlament Ewropew u tal-Kunsill¹⁶ u daħal fis-seħħ fl-2019. L-opportunitajiet tas-sajd għall-istokkijiet elenkati fl-Artikolu 1(1) ta' daww ir-Regolamenti jenhtieg li jiġu stabbiliti f'konformità mal-medda tal-valuri tal-mortalità mis-sajd li jirriżultaw fl-

¹⁵ Ir-Regolament (UE) 2018/973 tal-Parlament Ewropew u tal-Kunsill tal-4 ta' Lulju 2018 li jistabbilixxi pjan pluriennali għall-istokkijiet demersali fil-Baħar tat-Tramuntana u s-sajd li jisfrutta daww l-istokkijiet, li jispeċifika d-dettalji tal-implimentazzjoni tal-obbligu ta' hatt l-art fil-Baħar tat-Tramuntana u li jhassar ir-Regolamenti tal-Kunsill (KE) Nru 676/2007 u (KE) Nru 1342/2008 (ĠU L 179, 16.7.2018, p. 1).

¹⁶ Ir-Regolament (UE) 2019/472 tal-Parlament Ewropew u tal-Kunsill tad-19 ta' Marzu 2019 li jistabbilixxi pjan pluriennali għall-istokkijiet mistada fl-Ilmijiet tal-Punent u fl-ilmijiet tal-madwar, u għas-sajd li jisfrutta daww l-istokkijiet, u li jemenda r-Regolamenti (UE) 2016/1139 u (UE) 2018/973, u li jhassar ir-Regolamenti tal-Kunsill (KE) Nru 811/2004, (KE) Nru 2166/2005, (KE) Nru 388/2006, (KE) Nru 509/2007 u (KE) Nru 1300/2008, (ĠU L 83, 25.3.2019, p. 1).

MSY (“medda ta’ F_{MSY} ”) u mas-salvagwardji previsti f’dawk ir-Regolamenti. Il-meded ta’ F_{MSY} ġew stabbiliti fil-parir rilevanti tal-ICES. Meta ma tkunx disponibbli informazzjoni xjentifika xierqa, l-opportunitajiet tas-sajd għall-istokkijiet ta’ qabdiet aċċessorji jenhtieg li jiġu stabbiliti f’konformità mal-approċċ ta’ prekawzjoni, kif stabbilit f’dawk ir-Regolamenti.

- (9) F’konformità mal-Artikolu 7 tar-Regolament (UE) 2018/973 u l-Artikolu 8 tar-Regolament (UE) 2019/472, meta l-parir xjentifiku jindika li l-bijomassa ta’ stokk riproduttiv ta’ kwalunkwe wieħed mill-istokkijiet imsemmija fl-Artikolu 1(1) ta’ dak ir-Regolament tkun anqas minn B_{lim} , għandhom jittiehdu aktar miżuri ta’ rimedju sabiex jiżguraw ir-ritorn rapidu tal-istokk għal livelli oġġla minn dawk li huma kapaci jipproduċu l-MSY. B_{lim} hija l-bijomassa li taħtha jista’ jkun hemm kapacità riproduttiva mnaqqsa. B’mod partikolari, dawk il-miżuri ta’ rimedju jistgħu jinkludu s-sospensjoni tas-sajd fil-mira għall-istokk inkwistjoni u t-tnaqqis adegwat tal-opportunitajiet tas-sajd għal dawk l-istokkijiet jew stokkijiet oħrajn fis-sajd.
- (10) It-TACs għat-tonn (*Thunnus thynnus*) fil-Lvant tal-Atlantiku u fil-Mediterran jenhtieg li jiġu stabbiliti f’konformità mar-regoli stabbiliti fir-Regolament (UE) 2016/1627 tal-Parlament Ewropew u tal-Kunsill¹⁷.
- (11) Għal stokkijiet li għalihom ma hemmx biżżejjed *data* jew li *d-data* li hemm dwarhom ma hijiex affidabbli sabiex jiġu pprovduti stimi tad-daqs tal-istokk, il-miżuri ta’ ġestjoni u l-livelli tat-TAC jenhtieg li jsegwu l-approċċ prekawzjonarju għall-ġestjoni tas-sajd kif definit fl-Artikolu 4(1), il-punt (8), tar-Regolament tal-Kunsill (UE) Nru 1380/2013, filwaqt li jitqiesu fatturi speċifiċi għall-istokk, inklużi, b’mod partikolari, informazzjoni disponibbli dwar ix-xejriet tal-istokk u kunsiderazzjonijiet ta’ sajd imħallat.
- (12) F’konformità mal-pjan pluriennali għall-Ilmijiet tal-Punent stabbilit bir-Regolament (UE) 2019/472, il-mortalità mis-sajd fil-mira għall-istokkijiet elenkati fl-Artikolu 1(1) ta’ dak ir-Regolament għandha tinzamm fil-meded ta’ F_{MSY} definiti fl-Artikolu 2, il-punt (2), ta’ dak ir-Regolament, f’konformità mal-Artikolu 4 tiegħu. Għalhekk, il-mortalità ġenerali mis-sajd għall-ispnotta (*Dicentrarchus labrax*) fid-diviżjonijiet 8a u 8b tal-ICES jenhtieg li tiġi stabbilita f’konformità mal-parir dwar l-MSY tal-ICES u mal-valur tal-punt ta’ F_{MSY} , filwaqt li jitqiesu l-qabdiet kummerċjali, inkluż l-iskartar (pm tunnellati), u qabdiet rikreattivi (pm tunnellati) (total ta’ 3 398 tunnellata skont il-parir tal-ICES). Il-valur tal-punt F_{MSY} huwa l-valur tal-mortalità mis-sajd li jagħti l-MSY fit-tul. L-Istati Membri rilevanti (Franza u Spanja) jenhtieg li jieħdu miżuri xierqa sabiex jiżguraw li l-mortalità mis-sajd mill-flotot u mis-sajjieda rikreattivi tagħhom ma taqbiżx il-valur tal-punt F_{MSY} , kif meħtieġ mill-Artikolu 4(3) tar-Regolament (UE) 2019/472.
- (13) Jenhtieg li jinżammu miżuri għas-sajd rikreattiv għall-ispnotta fid-diviżjonijiet 8a u 8b tal-ICES, fid-dawl tal-impatt sinifikanti tagħhom fuq dak l-istokk. Il-limitu tal-qabda jenhtieg li jinżamm f’konformità mal-parir xjentifiku. Ix-xbieki fissi jenhtieg li jiġu esklużi, peress li ma humiex selettivi biżżejjed u x’aktarx jaqdbu numru ta’ eżemplari li jaqbzu l-limiti stabbiliti. Fid-dawl taċ-ċirkostanzi ambjentali, soċjali u ekonomiċi, speċjalment id-dipendenza tas-sajjieda kummerċjali fil-komunitajiet kostali mill-istokkijiet inkwistjoni, il-miżuri għall-ispnotta jiksibu bilanċ xieraq bejn l-interessi tas-

¹⁷ Ir-Regolament (UE) 2016/1627 tal-Parlament Ewropew u tal-Kunsill tal-14 ta’ Settembru 2016 dwar pjan pluriennali għall-irkupru tat-tonn fil-Lvant tal-Atlantiku u fil-Mediterran, u li jhassar ir-Regolament tal-Kunsill (KE) Nru 302/2009 (ĠU L 252, 16.9.2016, p. 1).

sajjieda kummerċjali u dawk rikreattivi. B'mod partikolari, il-mizuri jippermettu lis-sajjieda rikreattivi jistadu billi jqisu l-impatt tagħhom fuq l-istokkijiet.

- (14) Fl-4 ta' Novembru 2021, l-ICES¹⁸ ta parir li, għall-2022, meta jiġi applikat l-approċċ prekawzjonarju, jenhtieg li jkun hemm qabdiet żero tas-sallura (*Anguilla anguilla*) fil-habitats kollha u fl-istadji kollha tal-ħajja, tul il-medda naturali tagħha. Dan jikkonċerna kemm il-qabdiet rikreattivi kif ukoll dawk kummerċjali u jinkludi l-qabdiet ta' frieh tas-sallura għar-ristokkjar u għall-akkwakultura. L-ICES irrikonoxxa wkoll li l-qabdiet għall-iskop uniku ta' ħelsien sussegwenti jistgħu jkunu parti minn mizuri ta' konservazzjoni jekk tali mizuri jtejbu l-probabbiltà ġenerali ta' sopravivenza. Il-Kummissjoni kkonsultat lill-Kunsilli Konsultattivi u lill-gruppi tal-Istati Membri reġjonali dwar kif l-aħjar li jiġi implimentat dan il-parir tal-ICES. Barra minn hekk, fit-30 ta' Mejju 2022, l-ICES¹⁹ innota li minkejja l-isforzi tal-Istati Membri, ma sar l-ebda progress ġenerali fl-ilhuq tal-oġettiv ta' ħarba tal-bijomassa tas-sallura tal-fidda ta' 40 % madwar l-Unjoni kollha, kif mehtieg mill-Artikolu 2(4) tar-Regolament tal-Kunsill (KE) Nru 1100/2007, u li ma ġiet osservata l-ebda xejra ċara għall-mortalità. L-ICES irrakkomanda wkoll li l-isforzi jenhtieg li jkunu ffokati fuq mizuri ta' konservazzjoni li, skont id-definizzjoni, għandhom probabbiltà kbira li jnaqqsu l-mortalità u jżidu l-ħarba.
- (15) [Fit-3 ta' Novembru 2022, l-ICES tenna għall-2023 il-parir tiegħu dwar il-qabdiet żero għas-sallura fil-habitats kollha. Abbażi ta' dak il-parir u filwaqt li jitqies ir-rispons li wasal matul il-konsultazzjoni mal-partijiet ikkonċernati, huwa xieraq li l-gheluq għal kwalunkwe attività tas-sajd tas-sallura fil-baħar u fl-ilmijiet salmastri tal-madwar fil-Grigal tal-Atlantiku u fil-Mediterran jiġi estiż għal sitt xhur konsekuttivi. Gheluq ta' sitt xhur jipproteġi u jikkontribwixxi aħjar għall-irkupru tal-istokk tas-sallura u b'hekk ikompli jintlaħaq l-oġettiv ta' ħarba ta' mill-anqas 40 % tas-sallura adulta stabbilit fir-Regolament (KE) Nru 1100/2007. Gheluq ta' sitt xhur ikopri wkoll il-maġġoranza l-kbira tal-frieh ta' sallura u tas-sallura tal-fidda migratorji jekk ikun stabbilit matul il-perjodu jew il-perjodi xierqa. Għalhekk, l-gheluq jenhtieg li jkopri l-ġimgħat u x-xhur konsekuttivi rilevanti tal-perjodu ta' migrazzjoni ewlieni tal-istadju tal-ħajja tal-ferħ tas-sallura u tas-sallura tal-fidda rispettivament. Barra minn hekk, il-perjodu ta' gheluq jenhtieg li jkopri l-eqel tal-perjodu ta' migrazzjoni tal-istadju tal-ħajja rispettiv u għalhekk jinkludi wkoll perjodu ta' mill-anqas xahrejn kemm qabel kif ukoll wara x-xahar tal-eqel tal-migrazzjoni. Minbarra dan, il-perjodu ta' migrazzjoni tas-sallura huwa influwenzat minn firxa wiesgħa ta' fatturi ambjentali u bijoloġiċi u għalhekk jista' jvarja skont l-istadju tal-ħajja tas-sallura, u skont il-habitat u ż-żona ġeografika, b'mod partikolari l-istretti. Abbażi ta' dawk il-kriterji, l-Istati Membri kkonċernati jenhtieg li jiddeterminaw il-perjodu jew il-perjodi rilevanti għal kull stadju tal-ħajja u/jew għal kull zona ġeografika rilevanti. Sabiex jagħmlu dan u peress li l-perjodu ta' migrazzjoni jista' jvarja minn sena għal oħra, l-Istati Membri jenhtieg li jużaw l-aħjar informazzjoni xjentifika disponibbli dwar il-migrazzjoni tas-sallura li tkopri l-aħħar 10 snin. Il-perjodi stabbiliti jistgħu jwasslu lill-Istati Membri sabiex jistabbilixxu perjodi ta' gheluq differenti, li jistgħu jintemmu fl-2024, fl-ilmijiet tagħhom meta dan ikun iġġustifikat mill-aspett xjentifiku u mehtieg għall-protezzjoni effettiva tal-istokk tas-sallura. Fl-aħħar nett, l-gheluq ta' Stati Membri ġirien, f'żoni transfruntiera jew fil-każ ta' stretti, jenhtieg li jkun konsistenti maż-żoni fil-qrib. Għal dak il-ghan, l-Istati Membri jew ir-reġjuni kkonċernati jenhtieg li jaqblu dwar perjodi ta' gheluq

¹⁸ <https://doi.org/10.17895/ices.advice.7752>

¹⁹ <https://doi.org/10.17895/ices.advice.19902958>

konsistenti fil-fora ta' konsultazzjoni xierqa. L-Istati Membri jenhtieg li jinnotifikaw lill-Kummissjoni sal-31 ta' Jannar 2023 dwar il-perjodu jew il-perjodi ta' gheluq li jkunu stabbilew b'informazzjoni ta' sostenn li tiggustifika l-perjodu jew il-perjodi maghzula u l-mizuri nazzjonali rilevanti.] *[Il-premessa u d-dispożizzjonijiet rilevanti se jigu agġornati wara l-pubblikazzjoni tal-parir xjentifiku mill-ICES għall-2023.]*

- (16) [Fit-42 laqgħa annwali tagħha fl-2018, il-GFCM adottat ir-Rakkomandazzjoni GFCM/42/2018/1 li tistabbilixxi mizuri ta' ġestjoni għas-sallura fil-Baħar Mediterran (fis-subżoni ġeografiċi 1 sa 27 tal-GFCM). Dawk il-mizuri jinkludu limiti ta' qbid u perjodu annwali ta' gheluq tas-sajd ta' tliet xhur konsekuttivi li kull Stat Membru għandu jiddefinixxi f'konformità mal-oġettivi ta' konservazzjoni mogħtija fir-Regolament tal-Kunsill (KE) Nru 1100/2007, mal-pjan jew il-pjanijiet nazzjonali ta' ġestjoni tiegħu għas-sallura u max-xejriet temporali tal-migrazzjoni tas-sallura f'dak l-Istat Membru. Meta l-pjanijiet ta' ġestjoni nazzjonali li jirriżultaw fi tnaqqis fl-isforz jew fil-qbid ta' mill-anqas 30 % ikunu ddahhlu fis-seħh qabel id-dhul fis-seħh ta' dik ir-Rakkomandazzjoni, il-limiti tal-qbid jew tal-isforz tas-sajd diġà stabbiliti u implimentati jenhtieg li ma jinqabzux. L-gheluq jenhtieg li japplika għall-ilmijiet tal-Baħar Mediterran kollha u għall-ilmijiet salmastri bħall-estwarji, il-laguni kostali u l-ilmijiet ta' tranzizzjoni, f'konformità mar-Rakkomandazzjoni. Il-perjodu ta' gheluq huwa marbut b'mod funzjonali mal-opportunitajiet tas-sajd, peress li, minghajru, il-livell ta' qabdiet jew tal-isforz tas-sajd jenhtieg li jitnaqqas sabiex jiġi żgurat l-irkupru tal-istokk. Dawk il-mizuri jenhtieg li jigu implimentati fid-dritt tal-Unjoni.] *[Il-premessa u d-dispożizzjonijiet rilevanti se jigu agġornati wara l-laqgħa annwali tal-GFCM.]*
- (17) Il-parir xjentifiku għall-istokkijiet tal-elazmobranki (rebekkini, klieb il-baħar, raj) huwa li ma jkunx hemm qabdiet, minhabba l-istat ta' konservazzjoni dgħajjef tagħhom. Barra minn hekk, rati għoljin ta' sopravivenza jfissru li r-rimi, aktar milli l-hatt l-art tal-qabdiet, jappoġġa l-konservazzjoni ta' dawk l-istokkijiet, peress li r-rimi ma huwiex meqjus li jżid b'mod sinifikanti l-mortalità mis-sajd tagħhom. Għalhekk, is-sajd ta' speċijiet bħal dawn jenhtieg li jkun ipprojbit. Skont l-Artikolu 15(4), il-punt (a), tar-Regolament (UE) Nru 1380/2013, l-obbligu ta' hatt l-art ma japplikax għal speċijiet li għalihom is-sajd huwa pprojbit.
- (18) Għal ċerti speċijiet, bħal ċerti speċijiet ta' klieb il-baħar, anke attività limitata tas-sajd tista' twassal għal riskju serju għall-konservazzjoni. Għalhekk, l-opportunitajiet tas-sajd għal speċijiet bħal dawn jenhtieg li jkunu ristretti bis-shih permezz ta' projbizzjoni ġenerali tas-sajd tagħhom.
- (19) Fit-12-il Konferenza tal-Partijiet għall-Konvenzjoni dwar il-Konservazzjoni tal-Ispeċi Migratorji tal-Animali Selvaġġi (Manila, mit-23 sat-28 ta' Ottubru 2017), ġew inkluzi numru ta' speċijiet fil-listi ta' speċijiet protetti fl-Appendiċijiet I u II ta' dik il-Konvenzjoni. Għalhekk, huwa xieraq li tiġi prevista l-protezzjoni ta' dawk l-ispeċijiet fir-rigward tal-bastimenti tas-sajd tal-Unjoni li joperaw fl-ilmijiet kollha u l-bastimenti tas-sajd ta' pajjiżi terzi u li joperaw fl-ilmijiet tal-Unjoni.
- (20) Sabiex jiġi mmassimizzat l-użu shih tal-opportunitajiet tas-sajd, huwa xieraq li tkun permessa l-implimentazzjoni ta' arrangament flessibbli bejn ċerti żoni tat-TAC fejn l-istess stokk bijoloġiku huwa kkonċernat.

- (21) Ir-Regolament tal-Kunsill (KE) Nru 847/96²⁰ jipprevedi kundizzjonijiet addizzjonali għall-ġestjoni tat-TACs minn sena għal sena, inklużi dispożizzjonijiet ta' flessibbiltà għat-TACs prekawżjonarji u analitiċi (l-Artikoli 3 u 4). Skont l-Artikolu 2 ta' dak ir-Regolament, meta jiġu stabbiliti t-TACs, il-Kunsill irid jiddeċiedi liema stokkijiet mhux se jkunu soġġetti għall-Artikoli 3 u 4 ta' dak ir-Regolament, b'mod partikolari abbażi tal-istatus bijoloġiku tal-istokkijiet. L-Artikolu 15(9) tar-Regolament (UE) Nru 1380/2013 introduċa l-mekkanizmu ta' flessibbiltà minn sena għal sena għall-istokkijiet kollha li huma soġġetti għall-obbligu ta' ħatt l-art. Sabiex tiġi evitata flessibbiltà eċċessiva li ddgħajjed il-prinċipju ta' sfruttament razzjonali u responsabbli tar-riżorsi bijoloġiċi tal-baħar, li xxekkel l-ilħuq tal-oġġettivi tal-PKS u l-istatus bijoloġiku tal-istokkijiet, l-Artikoli 3 u 4 tar-Regolament (KE) Nru 847/96 jenħtieġ li japplikaw għat-TACs analitiċi biss meta ma tintużax il-flessibbiltà minn sena għal sena prevista fl-Artikolu 15(9) tar-Regolament (UE) Nru 1380/2013.
- (22) Meta TAC tiġi allokata lil Stat Membru wiehied biss, huwa xieraq li dak l-Istat Membru jingħata s-setgħa, f'konformità mal-Artikolu 2(1) tat-Trattat dwar il-Funzjonament tal-Unjoni Ewropea (TFUE), li jiddetermina dik it-TAC. Jenħtieġ li jiġi żgurat li, meta jiddetermina l-livell ta' TAC, l-Istat Membru jaġixxi b'mod li jkun konsistenti għalkollox mal-prinċipji u mar-regoli tal-PKS.
- (23) Għandhom jiġu stabbiliti l-livelli massimi tal-isforz tas-sajd għall-2023 f'konformità mal-Artikoli 5, 6, 7 u 9 u mal-Anness I tar-Regolament (UE) 2016/1627.
- (24) L-użu tal-opportunitajiet tas-sajd li l-bastimenti tas-sajd tal-Unjoni għandhom għad-dispożizzjoni tagħhom stabbiliti f'dan ir-Regolament huwa soġġett għar-Regolament tal-Kunsill (KE) Nru 1224/2009²¹, u b'mod partikolari l-Artikoli 33 u 34 tiegħu, dwar ir-reġistrazzjoni tal-qabdiet u tal-isforz tas-sajd u n-notifika tad-*data* dwar l-eżawriment tal-opportunitajiet tas-sajd. Għalhekk, jeħtieġ jiġu speċifikati l-kodiċijiet li l-Istati Membri jridu jużaw meta jibagħtu d-*data* lill-Kummissjoni dwar il-ħatt l-art tal-istokkijiet soġġetti għal dan ir-Regolament.
- (25) [Fil-laqgħa annwali tagħha fl-2021, il-Kummissjoni tas-Sajd tal-Atlantiku tal-Grigal (NEAFC) adottat miżura ta' konservazzjoni għaž-żewġ stokkijiet tar-redfish (*Sebastes marinus* u *Sebastes mentella*) fil-Baħar Irminger u fl-ilmijiet tal-madwar, li tipprojbixxi sajd dirett għal daww il-istokkijiet. Barra minn hekk, sabiex jitnaqqsu kemm jista' jkun il-qabdiet aċċessorji, l-NEAFC ipprojbiet l-attivitajiet tas-sajd fiż-żona fejn jingema' r-redfish. Daww il-miżuri, ibbażati fuq il-parir tal-ICES għal qabdiet żero, jenħtieġ li jiġu implimentati fid-dritt tal-Unjoni. L-NEAFC ma setgħetx tadotta rakkomandazzjoni għar-redfish fis-subżoni 1 u 2 tal-ICES. Għal dak l-istokk, jenħtieġ li tiġi stabbilita t-TAC rilevanti f'konformità mal-pożizzjoni tal-Unjoni espressa fl-NEAFC.] [Il-premessa u d-dispożizzjonijiet rilevanti se jiġu aġġornati wara l-laqgħa annwali tal-NEAFC.]

²⁰ Ir-Regolament tal-Kunsill (KE) Nru 847/96 tas-6 ta' Mejju 1996 li jintroduċi kundizzjonijiet addizzjonali għal tmexxija minn sena għal sena tat-TAC u tal-kwoti (ĠU L 115, 9.5.1996, p. 3).

²¹ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jħassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

- (26) [Fil-laqgħa annwali tagħha tal-2021, il-Kummissjoni Internazzjonali għall-Konservazzjoni tat-Tonn tal-Atlantiku (ICCAT) iddeċidiet li fl-2022 iżżomm it-TACs attwali għat-tonn, il-pixxispad (*Xiphias gladius*), il-marlin blu (*Makaira nigricans*), il-marlin abjad (*Tetrapturus albidus*), it-tonna safra (*Thunnus albacares*) u l-huta kahla (*Prionace glauca*). L-ICCAT stabbiliet ukoll TAC għat-tonn obeż (*Thunnus obesus*) ta' 62 000 tunnellata għall-2022. Dawk il-miżuri jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara l-laqgħa annwali tal-ICCAT.]*
- (27) [Sabiex titnaqqas il-mortalità mis-sajd tal-frieħ tat-tonn obeż u tat-tonna safra, l-ICCAT stabbiliet ukoll limitu massimu ta' 300 irkaptu sabiex jingema' l-hut (FADs) għal kull bastiment tas-sajd fl-2022 u perjodu ta' għeluq għall-użu tal-FADs. Dawk il-miżuri jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara l-laqgħa annwali tal-ICCAT.]*
- (28) [L-ICCAT adottat ukoll pjan ta' bini mill-ġdid ta' 15-il sena għall-alonga tal-Mediterran (*Thunnus alalunga*) mill-2022 sal-2036. Għall-2022, l-ICCAT stabbiliet it-TAC għall-alonga tal-Mediterran għal 2 500 tunnellata. Barra minn hekk, l-ICCAT adottat TAC għall-alonga tal-Atlantiku tat-Tramuntana ta' 37 801 tunnellata għall-perjodu mill-2022 sal-2023, abbażi tar-regola tal-qbid bil-ħsieb li tiġi adottata proċedura għall-ġestjoni fit-tul ta' dan l-istokk. Jenhtieg li dawk il-miżuri jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara l-laqgħa annwali tal-ICCAT.]*
- (29) [Fil-laqgħa annwali tagħha tal-2021, l-ICCAT adottat ukoll pjan ta' rkupru għall-pixxitondu tal-Atlantiku tat-Tramuntana (*Isurus oxyrinchus*) li jinqabad flimkien ma' sajd ieħor tal-ICCAT sabiex jintemm is-sajd eċċessiv u gradwalment jinkisbu livelli ta' bijomassa suffiċjenti sabiex jiġi appoġġat l-MSY sal-2070. Il-pjan ta' rkupru jinkludi projbizzjoni taż-żamma ta' sentejn li tibda fl-2022. Il-mortalità totali mis-sajd giet stabbilita għal massimu ta' 250 tunnellata sakemm jingħata parir xjentifiku ġdid. Dawk il-miżuri jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara l-laqgħa annwali tal-ICCAT.]*
- (30) Skont diversi rakkomandazzjonijiet tal-ICCAT, l-Unjoni tista', fuq talba, tirriporta perċentwal stabbilit tal-kwota mhux użata tagħha tal-opportunitajiet tas-sajd mill-2021 sal-2023. Sakemm jiġu implimentati dawk ir-rakkomandazzjonijiet tal-ICCAT fid-dritt tal-Unjoni, il-kwoti għall-Istati Membri individwali għal ċerti stokkijiet jenhtieg li jiġu stabbiliti abbażi ta' kwota totali tal-Unjoni għall-2023 kif stabbilita mill-ICCAT qabel kwalunkwe riport ta' kwoti mhux użati jew tnaqqis għall-kwantitajiet mistada eċċessivament magħmula mill-ICCAT. L-aġġustamenti għall-kwoti tal-Istati Membri individwali għall-2023 li jirriflettu kwalunkwe riport u tnaqqis jenhtieg li jitwettqu fi stadju aktar tard abbażi tar-regoli tal-Unjoni dwar ir-riport u t-tnaqqis, jiġifieri r-Regolament (KE) Nru 847/96, l-Artikolu 15(9) tar-Regolament (UE) Nru 1380/2013 jew l-Artikolu 105 tar-Regolament (KE) Nru 1224/2009.
- (31) [Fil-laqgħa annwali tagħha tal-2021, il-Kummissjoni għall-Konservazzjoni tar-Riżorsi Hajjin tal-Baħar Antartiku (CCAMLR) adottat limiti ta' qbid għall-ispeċijiet fil-mira u għal dawk aċċessorji għall-perjodu mill-1 ta' Diċembru 2021 sat-30 ta' Novembru 2022. Dawk il-miżuri jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara l-laqgħa annwali tas-CCAMLR.]*
- (32) Fil-laqgħa annwali tagħha tal-2022, il-Kummissjoni dwar it-Tonn tal-Oċean Indjan (IOTC), żammet il-miżuri adottati qabel applikabbli fil-Qasam ta' Kompetenza tal-IOTC. Dawk il-miżuri jenhtieg li jibqgħu jiġu implimentati fid-dritt tal-Unjoni.

- (33) Il-laqgħa annwali tal-Organizzazzjoni Reġjonali għall-Ġestjoni tas-Sajd fin-Nofsinhar tal-Paċifiku (SPRFMO) se ssir mis-6 sal-15 ta' Frar 2023. Għalhekk, il-miżuri attwali fiż-żona tal-Konvenzjoni tal-SPRFMO li huma marbuta b'mod funzjonali mat-TACs jenhtieg li jinżammu b'mod proviżorju sakemm issir il-laqgħa annwali u jiġu ddeterminati t-TACs għall-2023.
- (34) Fil-laqgħa annwali tagħha tal-2022, il-Kummissjoni Inter-Amerikana għat-Tonn Tropikali (IATTC) iddeċidiet li żżomm il-miżuri attwali applikabbli fiż-żona tal-Konvenzjoni. Jenhtieg li daww il-miżuri jiġu implimentati fid-dritt tal-Unjoni.
- (35) [Fil-laqgħa annwali tagħha tal-2021, il-Kummissjoni għall-Konservazzjoni tat-Tonna tan-Nofsinhar (CCSBT) stabbiliet it-TAC annwali għat-tonn tan-Nofsinhar (*Thunnus maccoyii*) għal perjodu ta' tliet snin (mill-2021 sal-2023), fl-istess livell tal-perjodu ta' tliet snin preċedenti. Dik il-miżura jenhtieg li tiġi implimentata fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara l-laqgħa annwali tas-CCSBT.]*
- (36) [Fil-laqgħa annwali tagħha tal-2021, l-Organizzazzjoni tas-Sajd tal-Atlantiku tax-Xlokk (SEAFO) iddeċidiet li żżomm il-maġġoranza tat-TACs attwali għall-ispeċijiet ewlenin taħt ir-responsabbiltà tagħha sal-laqgħa annwali li jmiss tagħha fl-2023. It-TACs għall-pixxisinna Patagonjan (*Dissostichus eleginoides*) u l-granċijiet Chaceon (*Chaceon* spp.) tnaqqsu bi ftit f'konformità mal-parir xjentifiku. Daww il-miżuri jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara l-laqgħa annwali tas-SEAFO.]*
- (37) [Fil-laqgħa annwali tagħha tal-2021, il-Kummissjoni għas-Sajd fil-Punent tal-Paċifiku u l-Paċifiku Ċentrali (WCPFC) iddeċidiet li żżomm il-miżuri attwali applikabbli fiż-żona tal-Konvenzjoni tad-WCPFC. Daww il-miżuri jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara l-laqgħa annwali tad-WCPFC.]*
- (38) [Fit-43 laqgħa annwali tagħha fl-2021, l-Organizzazzjoni tas-Sajd fl-Atlantiku tal-Majjistral (NAFO) adottat numru ta' opportunitajiet tas-sajd għall-2022 għal ċerti stokkijiet fis-subżoni 1 sa 4 taż-żona tal-Konvenzjoni tan-NAFO. Daww il-miżuri jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara l-laqgħa annwali tan-NAFO.]*
- (39) Fid-disa' laqgħa annwali tiegħu fl-2022, il-Ftehim dwar is-Sajd fin-Nofsinhar tal-Oċean Indjan (SIOFA) żamm l-opportunitajiet tas-sajd li kienu ġew adottati qabel għall-istokkijiet koperti minn dak il-Ftehim. Daww il-miżuri jenhtieg li jibqgħu jiġu implimentati fid-dritt tal-Unjoni.
- (40) [Fl-2021, l-Unjoni, ir-Renju Unit u n-Norveġja kellhom konsultazzjonijiet trilaterali dwar sitt stokkijiet kondiviżi u ġestiti b'mod kongunt fiż-żona tal-Baħar tat-Tramuntana u ż-żoni tal-madwar, bil-għan li jintlaħaq qbil dwar il-ġestjoni ta' daww l-istokkijiet inkluż l-opportunitajiet tas-sajd għas-sena d-dieħla. Daww il-konsultazzjonijiet saru bejn it-28 ta' Ottubru u l-10 ta' Diċembru 2021, abbażi tal-pożizzjoni tal-Unjoni miftiehma mill-Kunsill. L-eżitu tal-konsultazzjonijiet ġie ddokumentat f'Rekord Maqbul bejn l-Unjoni, ir-Renju Unit u n-Norveġja fl-10 ta' Diċembru 2021. L-opportunitajiet tas-sajd rilevanti jenhtieg li jiġu stabbiliti fil-livell stabbilit f'dak ir-Rekord Maqbul, u l-miżuri l-oħrajn marbuta b'mod funzjonali mal-opportunitajiet tas-sajd stabbiliti wkoll f'dak ir-Rekord Maqbul jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu*

aġġornati wara konsultazzjonijiet trilaterali bejn l-Unjoni, ir-Renju Unit u n-Norveġja.]

- (41) [L-opportunitajiet tas-sajd għall-bakkaljaw tal-Baħar tat-Tramuntana (*Gadus morhua*) jenhtieg li jiġu stabbiliti sabiex jiġu promossi kundizzjonijiet ekwi għall-operaturi tal-Unjoni fil-konfront tal-operaturi ta' pajjiżi terzi, f'konformità mal-Artikolu 28(2), il-punt (d), tar-Regolament (UE) Nru 1380/2013, u li jipprevedu l-irkupru ta' dak l-istokk għal aktar mil-livell li jista' jipproduci l-MSY, f'konformità mal-Artikolu 2(2) tar-Regolament (UE) Nru 1380/2013. Il-miżuri marbuta b'mod funzjonali maqbula b'mod kongunt mar-Renju Unit u man-Norveġja jenhtieg li jinżammu sabiex jippermettu l-irkupru tal-istokk.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet trilaterali bejn l-Unjoni, ir-Renju Unit u n-Norveġja.]*
- (42) Fl-2021, l-Unjoni u n-Norveġja kellhom konsultazzjonijiet bilaterali dwar żewġ stokkijiet kondivizi u ġestiti b'mod kongunt fiż-żona ta' Skagerrak, bil-ghan li jintlaħaq qbil dwar il-ġestjoni ta' daww l-istokkijiet inklużi l-opportunitajiet tas-sajd għas-sena d-dieħla, l-aċċess għall-ilmijiet, kif ukoll skambji ta' opportunitajiet tas-sajd. Daww il-konsultazzjonijiet saru bejn it-8 ta' Novembru u l-10 ta' Diċembru 2021, abbażi tal-pożizzjoni tal-Unjoni miftiehma mill-Kunsill. L-eżitu tal-konsultazzjonijiet ġie ddokumentat fi tliet Rekords Maqbula bejn l-Unjoni u n-Norveġja fl-10 ta' Diċembru 2021. L-opportunitajiet tas-sajd rilevanti jenhtieg li jiġu stabbiliti fil-livell stabbilit f'daww ir-Rekords Maqbula, u d-dispożizzjonijiet l-ohrajn tar-Rekords Maqbula jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u n-Norveġja.]*
- (43) [L-ICES innota fl-2019 li l-qabdiet tal-aringi (*Clupea harengus*) għad-diviżjoni 3a tal-ICES jenhtieg li jkunu qrib iż-żero kemm jista' jkun peress li mingħajr zona addizzjonali jew restrizzjoni ta' żmien fuq is-sajd għall-aringi, qabda ta' aringi tal-Punent tal-Baltiku li jorqoq fir-rebbieġha (WBSS) tkun inevitabbli. Informazzjoni reċenti mill-ICES tindika t-tahlit dejjem jizdied tal-aringi WBSS ma' aringi tal-Baħar tat-Tramuntana fi Skagerrak u l-Baħar tat-Tramuntana, fejn il-maġġoranza tal-qabdiet tal-aringi WBSS issa jseħhu fi Skagerrak u f'ammont anqas fil-Lvant tal-Baħar tat-Tramuntana.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u n-Norveġja.]*
- (44) [Fir-Rekord Maqbul mill-konsultazzjonijiet bilaterali bejn l-Unjoni u n-Norveġja għal Skagerrak, l-Unjoni timpenja ruhha li tillimita l-qabdiet attwali tagħha fi Skagerrak għal 969 tonnellata, filwaqt li n-Norveġja qabliet li tittrasferixxi mill-anqas 95 % tal-kwota tagħha għall-Baħar tat-Tramuntana sabiex tipprotegi l-aringa WBSS. Għaldaqstant, qieghed jiġi propost li jiġu limitati l-qabdiet globali tal-flotot C (HER/03A.) u D (HER/03A-BC) għall-Istati Membri rilevanti billi tizdied nota f'qiegh il-paġna ta' kundizzjoni speċjali mat-tabelli tat-TAC ta' daww il-kwoti, filwaqt li jinżamm il-livell tal-kwoti fit-tabelli sabiex tigi riflessa l-istabbiltà relattiva u tigi rregolata l-flessibbiltà bejn iż-żoni assoċjata (IAF). Fil-każ tan-Norveġja, il-qabdiet massimi attwali li jistgħu jsiru fl-ilmijiet tal-Unjoni tad-diviżjoni 3a tal-ICES jikkorrispondu għal 167 tonnellata (5 % tal-kwota tagħha).] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u n-Norveġja.]*
- (45) [Skont il-paragrafu 13.11 tar-Rekord Maqbul mill-konsultazzjonijiet bilaterali bejn l-Unjoni u n-Norveġja għal Skagerrak, in-Norveġja u l-Unjoni jenhtieg li jkunu jistgħu

jistadu sa 100 % tal-kwota tagħhom għall-aringi ta' Skagerrak fil-Baħar tat-Tramuntana sabiex jipproteġu l-aringi tad-WBSS. Sakemm jiġi konklużi l-konsultazzjonijiet bilaterali mar-Renju Unit għall-2022, ma setax jiġi kkonfermat fl-20 ta' Diċembru li l-IAF fl-ilmijiet tar-Renju Unit għall-2022 għal HER/03A se tinżamm. Għalhekk, huwa meħtieġ li jkun espliċitu li l-IAF fl-ilmijiet tar-Renju Unit ma tkunx applikabbli fin-noti ta' qiegħ il-paġna rilevanti tal-flotot C sakemm l-Unjoni u r-Renju Unit ikunu qablu dwar tali flessibbiltà fil-konsultazzjonijiet bilaterali bejn daww il-żewġ partijiet.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u n-Norveġja u konsultazzjonijiet bejn l-Unjoni u r-Renju Unit.]*

- (46) [Fil-paragrafu 13.12 tar-Rekord Maqbul mill-konsultazzjonijiet bilaterali bejn l-Unjoni u n-Norveġja għal Skagerrak, l-Unjoni ħabbret l-intenzjoni tagħha li tuża ċerta flessibbiltà fiż-żoni 4a u 4b tal-Baħar tat-Tramuntana ugwali għall-parti tal-Unjoni ta' 5,7 % tal-livell tal-flotta A, jew 21 038 tunnellata.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u n-Norveġja.]*
- (47) [L-Unjoni kellha konsultazzjonijiet bilaterali annwali mal-Gżejjer Faeroe dwar l-iskambju tal-kwoti u l-aċċess reċiproku għall-2022. Daww il-konsultazzjonijiet ma wasslux għall-konklużjoni ta' ftehim fl-2021.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u l-Gżejjer Faeroe.]*
- (48) [Fl-2021, l-Unjoni u r-Renju Unit kellhom konsultazzjonijiet bilaterali dwar l-istabbiliment ta' numru kbir ta' TACs għall-2022 għall-istokkijiet elenkati fl-Anness 35 tal-Ftehim dwar il-Kummerċ u l-Kooperazzjoni bejn l-Unjoni u r-Renju Unit (TCA)²², f'konformità mal-Artikolu 498(2), mal-Artikolu 498(4), il-punti (a) sa (d), u l-Artikolu 498(6) tat-TCA. Dawn il-konsultazzjonijiet saru bejn il-11 ta' Novembru u l-21 ta' Diċembru 2021, abbażi tal-pożizzjoni tal-Unjoni miftiehma mill-Kunsill. L-eżitu tal-konsultazzjonijiet gie ddokumentat fir-Rekord bil-Miktub, li gie approvat mill-Kunsill fil-21 ta' Diċembru 2021 u ffirmat fl-istess jum mill-Kap tad-Delegazzjoni tar-Renju Unit u mir-rappreżentant tal-Kummissjoni f'isem l-Unjoni, f'konformità mal-Artikolu 498(6) tat-TCA u mad-Deċiżjoni tal-Kunsill (UE) 2021/1875²³. L-opportunitajiet tas-sajd rilevanti jenħtieġ li jiġu stabbiliti fil-livell stabbilit f'dak ir-Rekord bil-Miktub, u l-miżuri l-oħrajn marbuta b'mod funzjonali mal-opportunitajiet tas-sajd stabbiliti wkoll f'dak ir-Rekord bil-Miktub jenħtieġ li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u r-Renju Unit.]*
- (49) [Hemm ċerti stokkijiet kondiviżi ġestiti b'mod kongunt mar-Renju Unit li għalihom l-ICES, filwaqt li vvalutahom mal-MSY, hareġ parir xjentifiku għal qabdiet zero. L-Unjoni u r-Renju Unit qablu li huwa xieraq li jiġu stabbiliti TACs speċifiċi għall-qabdiet aċċessorji għal daww l-istokkijiet. Daww it-TACs jenħtieġ li jiġu stabbiliti f'livelli li jiżguraw li l-mortalità għal daww l-istokkijiet titnaqqas u li jipprovdu incentivi sabiex tittejjeb is-selettività u sabiex jiġu evitati l-qabdiet aċċessorji ta' daww l-istokkijiet. *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u r-Renju Unit.]*

²² Ftehim dwar il-Kummerċ u l-Kooperazzjoni bejn l-Unjoni Ewropea u l-Komunità Ewropea tal-Energija Atomika, minn naħa waħda, u r-Renju Unit tal-Gran Brittanja u l-Irlanda ta' Fuq, min-naħa l-oħra (GU L 149, 30.4.2021, p. 10).

²³ Id-Deċiżjoni tal-Kunsill (UE) 2021/1875 tat-22 ta' Ottubru 2021 dwar il-pożizzjoni li għandha tiġi adottata f'isem l-Unjoni fil-konsultazzjonijiet annwali mar-Renju Unit biex jintlaħaq ftehim dwar il-qabdiet totali permissibbli (GU L 378, 26.10.2021, p. 6).

- (50) [L-Unjoni flimkien mar-Renju Unit fittxet li ssib l-ogħla livell possibbli ta' konvergenza fl-applikazzjoni tal-obbligu ta' hatt l-art, inklużi eżenzjonijiet mill-obbligu ta' hatt l-art skont l-Artikolu 15(4) tar-Regolament (UE) Nru 1380/2013, sabiex tiġi żgurata l-aderenza mal-oġettivi ta' konservazzjoni u kundizzjonijiet ekwi f'konformità mal-Artikolu 28(2), il-punt (d), tar-Regolament (UE) Nru 1380/2013. L-opportunitajiet tas-sajd li ġew maqbula mar-Renju Unit għal stokkijiet ta' speċijiet li għalihom japplika l-obbligu ta' hatt l-art iqisu l-fatt li fil-prinċipju r-rimi ma għadux permess. Għalhekk, il-kwantitajiet li, permezz ta' eżenzjoni mill-obbligu ta' hatt l-art, jistgħu jkomplu jiġu skartati tnaqqsu mill-kwoti tal-Unjoni.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u r-Renju Unit.]*
- (51) [L-Unjoni u r-Renju Unit qablu li jkomplu l-approċċ żviluppat għall-konservazzjoni tal-istokk tat-Tramuntana tal-ispnotta, kif stabbilit fl-Artikolu 11 tar-Regolament (UE) 2021/92²⁴. Skont dak l-approċċ, il-pressjoni ġenerali tas-sajd fuq l-istokk għandha tibqa' taht, jew daqs, dik rakkomandata mill-ICES. Għalhekk, il-miżuri ta' limitazzjoni tal-qbid jenhtieg li jkomplu jiġu stabbiliti għall-2023 għal dan l-istokk fid-diviżjonijiet tal-ICES 4b, 4c, 7a u 7d sa 7h. L-Unjoni u r-Renju Unit preċedement qablu li jagħtu prijorità lit-titjib tal-ghodda ta' valutazzjoni tal-ICES għall-ispnotta sabiex jippermettu kalkoli ta' tbassir abbażi tal-mudelli tal-MSY. L-Unjoni u r-Renju Unit qablu wkoll li huwa mehtieg li jinżammu l-miżuri eżistenti ta' limitazzjoni tal-qbid applikabbli għas-sajd rikreattiv.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u r-Renju Unit.]*
- (52) [L-Unjoni u r-Renju Unit qablu li jkomplu bl-gheluq staġunali għas-sajd taċ-ċiċirell (*Ammodytes* spp.) b'ċertu rkaptu rmunkat fid-diviżjonijiet 2a u 3a tal-ICES u fis-subżona 4 tal-ICES għandu jitkompla sabiex jippermetti l-protezzjoni taż-żoni fejn ibid il-hut u l-limitazzjoni tal-qabdiet li jkunu għadhom qegħdin jikbru.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni u r-Renju Unit.]*
- (53) [F'konformità mal-proċedura prevista fil-Ftehim ta' Shubija dwar is-Sajd Sostenibbli bejn l-Unjoni Ewropea, min-naħa waħda, u l-Gvern ta' Greenland u l-Gvern tad-Danimarka, min-naħa l-oħra, u l-Protokoll li jimplementa dak il-Ftehim²⁵, il-Kumitat Kongunt stabbilixxa l-livell tal-opportunitajiet tas-sajd disponibbli għall-Unjoni fl-ilmijiet ta' Greenland fl-2022. Dawk il-miżuri jenhtieg li jiġu implimentati fid-dritt tal-Unjoni.] *[Il-premessa u d-dispożizzjonijiet rilevanti se jiġu aġġornati wara konsultazzjonijiet bejn l-Unjoni, u l-Gvern ta' Greenland u l-Gvern tad-Danimarka.]*
- (54) Fir-rigward tal-opportunitajiet tas-sajd għall-isnow crab (*Chionoecetes* spp.) madwar iż-żona ta' Svalbard, it-Trattat tad-9 ta' Frar 1920 dwar Spitsbergen (Svalbard) ("it-Trattat ta' Pariġi tal-1920") jagħti aċċess ugwali u nondiskriminatorju għar-riżorsi madwar Svalbard lill-partijiet kollha għal dak it-Trattat, inkluż fir-rigward tas-sajd. Il-pożizzjoni tal-Unjoni dwar dak l-aċċess, fir-rigward tas-sajd għall-isnow crab fuq il-blata kontinentali madwar Svalbard, giet stabbilita f'diversi *notes verbales* lin-Norveġja, l-aħħar fosthom datati s-26 ta' Frar 2021 u t-28 ta' Ġunju 2021. Sabiex jiġi żgurat li l-isfruttament tal-isnow crab madwar Svalbard isir konsistenti ma'

²⁴ Ir-Regolament tal-Kunsill (UE) 2021/92 tat-28 ta' Jannar 2021 li jstabbilixxi għall-2021 l-opportunitajiet tas-sajd għal ċerti stokkijiet tal-hut u ċerti gruppi ta' stokkijiet tal-hut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni (ĠU L 31, 29.1.2021, p. 31).

²⁵ ĠU L 175, 18.5.2021, p. 3.

kwalunkwe regola ta' ġestjoni nondiskriminatorja li tista' tistabbilixxi n-Norveġja, li tgawdi minn sovranità u ġurisdizzjoni fiż-żona f'konformità mad-dispożizzjonijiet rilevanti tal-Konvenzjoni tan-Nazzjonijiet Uniti dwar id-Dritt tal-Baħar u tat-Trattat ta' Pariġi tal-1920, huwa xieraq li jiġi stabbilit in-numru ta' bastimenti li huma awtorizzati li jagħmlu sajd bħal dan. L-allokazzjoni ta' tali opportunitajiet tas-sajd fost l-Istati Membri hija limitata għall-2023. Huwa mfakkar li fl-Unjoni r-responsabbiltà primarja li tiġi żgurata l-konformità mal-liġi applikabbli hija tal-Istati Membri tal-bandiera.

- (55) Fir-rigward ta' opportunitajiet tas-sajd għall-bakkaljaw fl-ilmijiet ta' Svalbard, it-Trattat ta' Pariġi tal-1920 jagħti aċċess ugwali u nondiskriminatorju għar-riżorsi fl-inhawi ta' Svalbard lill-partijiet kollha ta' dak it-Trattat, inkluż fir-rigward tas-sajd. Għalhekk huwa xieraq li l-Kunsill jistabbilixxi l-kwota tal-Unjoni għall-bakkaljaw fl-ilmijiet ta' Svalbard u fl-ilmijiet internazzjonali tas-subżona 1 u d-diviżjoni 2b tal-ICES abbazi tat-TAC ta' referenza tal-bakkaljaw Artiklu tal-Grigal u tad-drittijiet tas-sajd storiċi tal-Unjoni. F'konformità mal-fehim politiku bejn l-Unjoni u n-Norveġja fir-rigward tas-sajd fiż-żoni 1 u 2 tal-ICES tad-29 ta' April 2022, in-Norveġja jenhtieg li tistabbilixxi kwota ta' bakkaljaw għall-bastimenti tal-Unjoni li jistadu għall-bakkaljaw fis-subżoni 1 u 2 tal-ICES għal 2,8274 % tat-TAC ta' referenza fil-ġiszlazzjoni tagħha. Il-livell ta' dik il-kwota stabbilit min-Norveġja jikkorrispondi għas-sehem storiku tal-Unjoni għal dak l-istokk. Huwa mfakkar li fl-Unjoni r-responsabbiltà primarja li tiġi żgurata l-konformità mal-liġi applikabbli hija tal-Istati Membri tal-bandiera.
- (56) F'konformità mad-Dikjarazzjoni tal-Unjoni indirizzata lir-Repubblika Bolivarjana tal-Venezwela dwar l-ġhoti ta' opportunitajiet tas-sajd fl-ilmijiet tal-Unjoni lil bastimenti tas-sajd li jtajru l-bandiera tal-Venezwela fiż-żona ekonomika esklużiva 'l barra mill-kosta tal-Guyana Françiża²⁶, jehtieg li jiġu stabbiliti l-opportunitajiet tas-sajd għallutjan li huma disponibbli għall-Venezwela fl-ilmijiet tal-Unjoni.
- (57) Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, jenhtieg li jingħataw setgħat ta' implimentazzjoni lill-Kummissjoni sabiex l-Istati Membri individwali jkun awtorizzati jimmanigġaw l-allokazzjonijiet tal-isforz tas-sajd f'konformità ma' sistema ta' kilowatt kuljum; sabiex jingħataw jiem addizzjonali fuq il-baħar għall-waqfien permanenti tal-attivitajiet tas-sajd u għal kopertura mtejbja tal-osservaturi xjentifiċi; u sabiex jiġu stabbiliti formati ta' spreadsheet għall-ġbir u għat-trażmissjoni ta' informazzjoni dwar it-trasferimenti ta' jiem fuq il-baħar bejn bastimenti tas-sajd li jtajru l-bandiera ta' Stat Membru. Il-Kummissjoni jenhtieg li teżerċita dawk is-setgħat f'konformità mar-Regolament (UE) Nru 182/2011 tal-Parlament Ewropew u tal-Kunsill²⁷.
- (58) Minhabba li ċerti dispożizzjonijiet jenhtieg li jiġu applikati fuq bażi kontinwa, u sabiex tiġi evitata l-inċertezza legali fil-perjodu bejn it-tmiem tas-sena preċedenti u d-data tad-dhul fis-seħh tar-Regolament li jistabbilixxi l-opportunitajiet tas-sajd għas-sena sussegwenti, id-dispożizzjonijiet ta' dan ir-Regolament li jikkonċernaw il-

²⁶ Id-Deciżjoni tal-Kunsill (UE) 2015/1565 tal-14 ta' Settembru 2015 dwar l-approvazzjoni, f'isem l-Unjoni Ewropea, tad-Dikjarazzjoni dwar l-ġhoti ta' opportunitajiet tas-sajd fl-ilmijiet tal-UE lil bastimenti tas-sajd li jtajru l-bandiera tar-Repubblika Bolivarjana tal-Venezwela fiż-żona ekonomika esklużiva 'l barra mill-kosta tal-Guyana Françiża (ĠU L 244, 19.9.2015, p. 55).

²⁷ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

projbizzjonijiet u l-istaguni magħluqin jenhtieg li jkomplu japplikaw fil-bidu tal-2024 sad-dhul fis-sehh tar-Regolament li jistabbilixxi l-opportunitajiet tas-sajd għall-2024. Barra minn hekk, tali dispożizzjonijiet li japplikaw mill-1 ta' Jannar 2023 sal-31 ta' Diċembru 2024 jenhtieg li jkomplu japplikaw fil-bidu tal-2025 sad-dhul fis-sehh tar-Regolament li jistabbilixxi l-opportunitajiet tas-sajd għall-2025.

- (59) Sabiex tiġi evitata l-interruzzjoni tal-attivitajiet tas-sajd u sabiex jiġi żgurat l-għajxien tas-sajjieda tal-Unjoni, dan ir-Regolament jenhtieg li japplika mill-1 ta' Jannar 2023, għajr għad-dispożizzjonijiet li jikkonċernaw il-limiti tal-isforz tas-sajd, li jenhtieg li japplikaw mill-1 ta' Frar 2023, u għajr għal ċerti dispożizzjonijiet li jikkonċernaw reġjuni partikolari, li jenhtieg li jkollhom data speċifika ta' applikazzjoni. Minhabba l-urgenza, jenhtieg li dan ir-Regolament jidhol fis-sehh minnufih wara li jiġi ppubblikat.
- (60) Ċerti miżuri internazzjonali li joħolqu jew jirrestringu l-opportunitajiet tas-sajd għall-Unjoni kienu adottati mill-RFMOs rilevanti fl-aħħar tal-2022 u saru applikabbli qabel id-dhul fis-sehh ta' dan ir-Regolament. Għalhekk, id-dispożizzjonijiet li jimplimentaw tali miżuri fid-dritt tal-Unjoni jenhtieg li japplikaw b'mod retroattiv. B'mod partikolari, peress li l-istagun tas-sajd fiż-żona tal-Konvenzjoni tas-CCAMLR huwa mill-1 ta' Diċembru sat-30 ta' Novembru, u b'hekk ċerti opportunitajiet jew projbizzjonijiet tas-sajd fiż-żona tal-Konvenzjoni tas-CCAMLR huma stabbiliti għal perjodu li jibda mill-1 ta' Diċembru 2022, id-dispożizzjonijiet rilevanti ta' dan ir-Regolament jenhtieg li japplikaw minn dik id-data. Barra minn hekk, l-istagun tas-sajd għall-pixxisinna Patagonjan (*Dissostichus* spp.) fiż-Żona tal-Ftehim tas-SIOFA jibda mill-1 ta' Diċembru sat-30 ta' Novembru, u billi t-TACs għal dak il-grupp ta' speċijiet huma stabbiliti għal perjodu li jibda mill-1 ta' Diċembru 2022, it-TACs jenhtieg li japplikaw minn dik id-data. Tali applikazzjoni retroattiva ma tippregudikax il-prinċipju tal-aspettattivi leġittimi peress li hija pprojbita għall-bastimenti li jtajru l-bandiera tal-Parti Kontraenti li jistadu mingħajr awtorizzazzjoni fiż-żona tal-Konvenzjoni tas-CCAMLR u fiż-Żona tal-Ftehim tas-SIOFA. Barra minn hekk, f'konformità mar-regoli tal-ICCAT, l-Istati Membri jenhtieg li jiżguraw li l-bastimenti tas-sajd tagħhom ma jużawx FADs matul il-15-il jum qabel il-bidu tal-perjodu tal-għeluq, jiġifieri mis-17 ta' Diċembru 2022 'il quddiem,

ADOTTA DAN IR-REGOLAMENT:

TITOLU I

DISPOŻIZZJONIJIET ĠENERALI

Artikolu 1

Suġġett

1. Dan ir-Regolament jistabbilixxi l-opportunitajiet tas-sajd li huma disponibbli fl-ilmijiet tal-Unjoni u għall-bastimenti tas-sajd tal-Unjoni f'ċerti ilmi mħux tal-Unjoni, għal ċerti stokkijiet ta' ħut, inkluż għal ċerti stokkijiet ta' ħut tal-baħar fond.
2. L-opportunitajiet tas-sajd imsemmija fil-paragrafu 1 jinkludu:
 - (a) il-limiti ta' qbid għas-sena 2023 u, meta speċifikat f'dan ir-Regolament, għas-sena 2024 ukoll;

- (b) il-limiti tal-isforz tas-sajd għas-sena 2023, hlief il-limiti tal-isforz tas-sajd stabbiliti fl-Anness II, li għandhom japplikaw mill-1 ta' Frar 2023 sal-31 ta' Jannar 2024;
- (c) opportunitajiet tas-sajd għall-perjodu mill-1 ta' Diċembru 2022 sat-30 ta' Novembru 2023 għal ċerti stokkijiet fiż-żona tal-Konvenzjoni tas-CCAMLR u għal ċerti stokkijiet fiż-Żona tal-Ftehim tas-SIOFA.

Artikolu 2

Kamp ta' applikazzjoni

1. Dan ir-Regolament japplika għall-bastimenti tas-sajd li ġejjin:
 - (a) bastimenti tas-sajd tal-Unjoni; u
 - (b) bastimenti tas-sajd ta' pajjiżi terzi fl-ilmijiet tal-Unjoni.
2. Dan ir-Regolament japplika wkoll għal:
 - (a) ċertu sajd rikreattiv kif imsemmi b'mod esplicitu fid-dispożizzjonijiet rilevanti ta' dan ir-Regolament; u
 - (b) sajd kummerċjali minn fuq ix-xatt.

Artikolu 3

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet fl-Artikolu 4 tar-Regolament (UE) Nru 1380/2013. Barra minn hekk, għandhom japplikaw id-definizzjonijiet li ġejjin:

- (a) “bastiment ta' pajjiż terzi” tfisser bastiment tas-sajd li jtajjar il-bandiera ta' pajjiż terzi u li huwa rreġistrat fih;
- (b) “sajd rikreattiv” tfisser attivitajiet tas-sajd mhux kummerċjali li jisfruttaw ir-rizorsi bijoloġiċi tal-baħar fil-kuntest tar-rikreazzjoni, tat-turiżmu jew tal-isport;
- (c) “ilmijiet internazzjonali” tfisser ilmijiet li ma jaqgħu taħt is-sovranità jew il-ġurisdizzjoni tal-ebda Stat;
- (d) “qabda totali permissibbli” (TAC) tfisser:
 - (i) fil-każ tas-sajd li għalih tapplika l-eżenzjoni mill-obbligu ta' haqq l-art imsemmija fl-Artikolu 15(4) sa (7) tar-Regolament (UE) Nru 1380/2013, l-ammont ta' hut li jista' jinħall l-art minn kull stokk kull sena;
 - (ii) fl-attivitajiet tas-sajd l-oħrajn kollha, il-kwantità ta' hut li jista' jinqabad minn kull stokk kull sena;
- (e) “kwota” tfisser proporzjon minn TAC li huwa allokat lill-Unjoni, lil Stat Membru jew lil pajjiż terzi;
- (f) “valutazzjoni analitika” tfisser evalwazzjoni kwantitattiva tax-xejriet fi stokk partikolari, imsejsa fuq *data* dwar il-bijoloġija u l-isfruttament tal-istokk, li l-analizi

xjentifika tkun indikat li hija ta' kwalità tajba biżżejjed sabiex abbażi tagħha jingħataw pariri xjentifiċi dwar l-opzjonijiet għall-qbid fil-gejjieni;

- (g) “daqs tal-malji” tfisser id-daqs tal-malji tax-xbieki tas-sajd kif definit fl-Artikolu 6, il-punt (34), tar-Regolament (UE) 2019/1241 tal-Parlament Ewropew u tal-Kunsill²⁸;
- (h) “registru tal-flotta tas-sajd tal-Unjoni” tfisser ir-registru stabbilit mill-Kummissjoni skont l-Artikolu 24(3) tar-Regolament (UE) Nru 1380/2013;
- (i) “gurnal ta' abbord dwar is-sajd” tfisser il-gurnal ta' abbord imsemmi fl-Artikolu 14 tar-Regolament (KE) Nru 1224/2009;
- (j) “baga strumentata” tfisser бага mmarkata b'mod ċar b'numru ta' referenza uniku li jippermetti l-identifikazzjoni ta' sidha u mghammra b'sistema ta' rintraċċar bis-satellita sabiex timmonitorja l-pożizzjoni tagħha;
- (k) “baga operazzjonali” tfisser kwalunkwe бага strumentata, attivata minn qabel, mixgħula u mqiegħda fuq il-baħar fuq irkaptu mitluq għal rihu sabiex jingema' l-hut (FAD) jew injam jgħum fil-wiċċ, li tittrażmetti l-pożizzjonijiet u informazzjoni oħra disponibbli bħal stimi minn ekosonda.

Artikolu 4

Żoni tas-sajd

Għall-finijiet ta' dan ir-Regolament, japplikaw id-definizzjonijiet taż-żoni li ġejjin:

- (a) żoni tal-ICES (il-Kunsill Internazzjonali għall-Esplorazzjoni tal-Baħar) huma ż-żoni ġeografiki speċifikati fl-Anness III tar-Regolament (KE) Nru 218/2009 tal-Parlament Ewropew u tal-Kunsill²⁹;
- (b) “Skagerrak” tfisser iż-żona ġeografika kkonfinata fil-Punent minn linja miġbuda mill-fanal ta' Hanstholm sal-fanal ta' Lindesnes u fin-Nofsinhar minn linja miġbuda mill-fanal ta' Skagen sal-fanal ta' Tistlarna u minn dak il-punt għall-eqreb punt tal-kosta Żvediza;
- (c) “Kattegat” tfisser iż-żona ġeografika kkonfinata fit-Tramuntana minn linja miġbuda mill-fanal ta' Skagen sal-fanal ta' Tistlarna u minn dak il-punt għall-eqreb punt tal-kosta Żvediza u fin-Nofsinhar minn linja miġbuda minn Hasenøre sa Gnibens Spids, minn Korshage sa Spodsbjerg u minn Gilbjerg Hoved sa Kullen;
- (d) “unità funzjonali 16 tas-subżona 7 tal-ICES” tfisser iż-żona ġeografika kkonfinata minn lossodromi li b'mod sekwenzjali jgħaqqdu flimkien il-pożizzjonijiet li ġejjin:
 - 53° 30' N 15° 00' W,

²⁸ Ir-Regolament (UE) 2019/1241 tal-Parlament Ewropew u tal-Kunsill tal-20 ta' Ġunju 2019 dwar il-konservazzjoni ta' riżorsi tas-sajd u l-protezzjoni ta' ekosistemi tal-baħar permezz ta' miżuri tekniċi, li jemenda r-Regolamenti tal-Kunsill (KE) Nru 1967/2006, (KE) Nru 1224/2009 u r-Regolamenti (UE) Nru 1380/2013, (UE) 2016/1139, (UE) 2018/973, (UE) 2019/472 u (UE) 2019/1022 tal-Parlament Ewropew u tal-Kunsill, u li jhassar ir-Regolamenti tal-Kunsill (KE) Nru 894/97, (KE) Nru 850/98, (KE) Nru 2549/2000, (KE) Nru 254/2002, (KE) Nru 812/2004 u (KE) Nru 2187/2005 (ĠU L 198, 25.7.2019, p. 105).

²⁹ Ir-Regolament (KE) Nru 218/2009 tal-Parlament Ewropew u tal-Kunsill tal-11 ta' Marzu 2009 dwar il-preżentazzjoni ta' statistiċi ta' qbid nominali mill-Istati Membri li jistadu fil-Grigal tal-Atlantiku (ĠU L 87, 31.3.2009, p. 70).

- 53° 30' N 11° 00' W,
 - 51° 30' N 11° 00' W,
 - 51° 30' N 13° 00' W,
 - 51° 00' N 13° 00' W,
 - 51° 00' N 15° 00' W;
- (e) “unità funzionali 25 tad-diviżjoni 8c tal-ICES” tfisser iż-żona tal-baħar ġeografika kkonfinata minn lossodromi li sekwenzjalment jgħaqqdu flimkien il-pożizzjonijiet li ġejjin:
- 43° 00' N 9° 00' W,
 - 43° 00' N 10° 00' W,
 - 43° 30' N 10° 00' W,
 - 43° 30' N 9° 00' W,
 - 44° 00' N 9° 00' W,
 - 44° 00' N 8° 00' W,
 - 43° 30' N 8° 00' W;
- (f) “unità funzionali 26 tad-diviżjoni 9a tal-ICES” tfisser iż-żona ġeografika kkonfinata minn lossodromi li jgħaqqdu flimkien il-pożizzjonijiet li ġejjin b’mod sekwenzjali:
- 43° 00' N 8° 00' W,
 - 43° 00' N 10° 00' W,
 - 42° 00' N 10° 00' W,
 - 42° 00' N 8° 00' W;
- (g) “unità funzionali 27 tad-diviżjoni 9a tal-ICES” tfisser iż-żona ġeografika kkonfinata minn lossodromi li jgħaqqdu flimkien il-pożizzjonijiet li ġejjin b’mod sekwenzjali:
- 42° 00' N 8° 00' W,
 - 42° 00' N 10° 00' W,
 - 38° 30' N 10° 00' W,
 - 38° 30' N 9° 00' W,
 - 40° 00' N 9° 00' W,
 - 40° 00' N 8° 00' W;
- (h) “unità funzionali 30 tad-diviżjoni 9a tal-ICES” tfisser iż-żona ġeografika taħt il-ġurisdizzjoni ta’ Spanja fil-Golf ta’ Cádiz u fl-ilmijiet tal-madwar tad-diviżjoni 9a tal-ICES;
- (i) “unità funzionali 31 tad-diviżjoni 8c tal-ICES” tfisser iż-żona tal-baħar ġeografika kkonfinata minn lossodromi li sekwenzjalment jgħaqqdu flimkien il-pożizzjonijiet li ġejjin:
- 43° 30' N 6° 00' W,
 - 44° 00' N 6° 00' W,
 - 44° 00' N 2° 00' W,

– 43° 30' N 2° 00' W;

- (j) “Golf ta’ Cádiz” tfisser iż-żona ġeografika tad-diviżjoni 9a tal-ICES li tinsab fil-Lvant tal-longitudni 7° 23’ 48” W;
- (k) “żona tal-Konvenzjoni tas-CCAMLR (il-Kummissjoni għall-Konservazzjoni tar-Riżorsi Hajjin tal-Baħar tal-Antartiku)” tfisser iż-żona ġeografika definita fl-Artikolu 2, il-punt (a), tar-Regolament tal-Kunsill (KE) Nru 601/2004³⁰;
- (l) żoni tas-CECAF (il-Kumitat tas-Sajd għall-Atlantiku Ċentrali tal-Lvant) huma ż-żoni ġeografiċi li huma speċifikati fl-Anness II tar-Regolament (KE) Nru 216/2009 tal-Parlament Ewropew u tal-Kunsill³¹;
- (m) “żona tal-Konvenzjoni tal-IATTC (il-Kummissjoni Inter-Amerikana għat-Tonn Tropikali)” tfisser iż-żona ġeografika definita fil-Konvenzjoni għat-Tishih tal-Kummissjoni Inter-Amerikana tat-Tonn Tropikali stabbilita mill-Konvenzjoni tal-1949 bejn l-Istati Uniti tal-Amerka u r-Repubblika tal-Costa Rica (il-Konvenzjoni ta’ Antigua)³²;
- (n) “żona tal-Konvenzjoni tal-ICCAT (il-Kummissjoni Internazzjonali għall-Konservazzjoni tat-Tonn tal-Atlantiku)” tfisser iż-żona ġeografika definita fil-Konvenzjoni Internazzjonali għall-Konservazzjoni tat-Tonn tal-Atlantiku³³;
- (o) “Żona ta’ Kompetenza tal-IOTC (il-Kummissjoni għat-Tonn tal-Oċean Indjan)” tfisser iż-żona ġeografika definita fil-Ftehim għall-istabbiliment tal-Kummissjoni għat-Tonn tal-Oċean Indjan³⁴;
- (p) żoni tan-NAFO (Organizzazzjoni tas-Sajd fl-Atlantiku tal-Majjistral) huma ż-żoni ġeografiċi li huma speċifikati fl-Anness III tar-Regolament (KE) Nru 217/2009 tal-Parlament Ewropew u tal-Kunsill³⁵;
- (q) “żona tal-Konvenzjoni tas-SEAFO (Organizzazzjoni tas-Sajd tal-Atlantiku tax-Xlokk)” tfisser iż-żona ġeografika definita fil-Konvenzjoni tal-Harsien u l-Amministrazzjoni ta’ Riżorsi tas-Sajd fix-Xlokk tal-Oċean Atlantiku³⁶;

³⁰ Ir-Regolament tal-Kunsill (KE) Nru 601/2004 tat-22 ta’ Marzu 2004 li jistabbilixxi ċerti miżuri ta’ kontroll applikabbli għall-attivitàjiet tas-sajd fiż-żona koperta mill-Konvenzjoni dwar il-konservazzjoni tar-riżorsi marittimi hajjin tal-Antartiku u jhassar ir-Regolamenti (KEE) Nru 3943/90, (KE) Nru 66/98 u (KE) Nru 1721/1999 (ĠU L 97, 1.4.2004, p. 16).

³¹ Ir-Regolament (KE) Nru 216/2009 tal-Parlament Ewropew u tal-Kunsill tal-11 ta’ Marzu 2009 dwar il-preżentazzjoni ta’ statistiċi ta’ qbid nominali mill-Istati Membri li jistadu f’ċerti żoni li ma humiex fl-Atlantiku tat-Tramuntana (ĠU L 87, 31.3.2009, p. 1).

³² ĠU L 224, 16.8.2006, p. 24. L-Unjoni approvat il-Konvenzjoni għat-Tishih tal-IATTC permezz tad-Deciżjoni tal-Kunsill 2006/539/KE tat-22 ta’ Mejju 2006 dwar il-konkluzjoni, f’isem il-Komunità Ewropea, tal-Konvenzjoni għat-Tishih tal-Kummissjoni Inter-Amerikana għat-Tonn Tropikali stabbilita mill-Konvenzjoni tal-1949 bejn l-Istati Uniti tal-Amerka u r-Repubblika tal-Costa Rica (ĠU L 224, 16.8.2006, p. 22).

³³ ĠU L 162, 18.6.1986, p. 34. L-Unjoni aderiet għall-ICCAT permezz tad-Deciżjoni tal-Kunsill 86/238/KEE tad-9 ta’ Ġunju 1986 dwar l-adeżjoni tal-Komunità fil-Konvenzjoni Internazzjonali għall-Konservazzjoni tat-Tonn tal-Atlantiku, kif emendata bil-Protokoll meħmuż mal-Att Finali tal-Konferenza tal-Plenipotenżjari tal-Istati li jiffirmaw Parti mill-Konvenzjoni ffirmata f’Parigi fl-10 ta’ Lulju 1984 (ĠU L 162, 18.6.1986, p. 33).

³⁴ ĠU L 236, 5.10.1995, p. 25. L-Unjoni aderiet għall-IOTC permezz tad-Deciżjoni tal-Kunsill 95/399/KE tat-18 ta’ Settembru 1995 dwar l-adeżjoni tal-Komunità mal-Ftehim għall-holqien tal-Kummissjoni dwar it-Tonn tal-Oċean Indjan (ĠU L 236, 5.10.1995, p. 24).

³⁵ Ir-Regolament (KE) Nru 217/2009 tal-Parlament Ewropew u tal-Kunsill tal-11 ta’ Marzu 2009 dwar il-preżentazzjoni tal-istatistika tal-qabda u tal-attività mill-Istati Membri li jistadu fil-Majjistral tal-Atlantiku (ĠU L 87, 31.3.2009, p. 42).

- (r) “Żona tal-Ftehim tas-SIOFA (Ftehim dwar is-Sajd fin-Nofsinhar tal-Oċean Indjan)” tfisser iż-żona ġeografika definita fil-Ftehim dwar is-Sajd fin-Nofsinhar tal-Oċean Indjan³⁷;
- (s) “żona tal-Konvenzjoni tal-SPRFMO (Organizzazzjoni Reġjonali għall-Ġestjoni tas-Sajd fin-Nofsinhar tal-Paċifiku)” tfisser iż-żona ġeografika definita fil-Konvenzjoni dwar il-Konservazzjoni u l-Ġestjoni ta’ Riżorsi tas-Sajd f’Ibhra Miftuħa fin-Nofsinhar tal-Oċean Paċifiku³⁸;
- (t) “żona tal-Konvenzjoni tad-WCPFC (il-Kummissjoni għas-Sajd fil-Punent tal-Paċifiku u fil-Paċifiku Ċentrali)” tfisser iż-żona ġeografika definita fil-Konvenzjoni dwar il-Konservazzjoni u l-Ġestjoni tal-Istokkijiet tal-Ħut Migratorju Ħafna fl-Oċean Paċifiku Ċentrali u tal-Punent³⁹;
- (u) “ibhira internazzjonali tal-Baħar Bering” tfisser iż-żona ġeografika tal-ibhira internazzjonali tal-Baħar Bering ’il barra minn 200 mil nawtiku mil-linji bażi li minnhom titkejjel il-wisa’ tal-baħar territorjali tal-Istati kostali tal-Baħar Bering;
- (v) “żona kondiviża bejn iż-żoni tal-Konvenzjoni tal-IATTC u d-WCPFC” tfisser iż-żona ġeografika definita mil-limiti li ġejjin:
 - il-longitudni 150° W,
 - il-longitudni 130° W,
 - il-latitudni 4° S,
 - il-latitudni 50° S;
- (w) “subżoni ġeografiċi tal-GFCM” tfisser iż-żoni definiti fl-Anness I tar-Regolament (UE) Nru 1343/2011 tal-Parlament Ewropew u tal-Kunsill⁴⁰.

³⁶ ĠU L 234, 31.8.2002, p. 40. L-Unjoni approvat il-Konvenzjoni tas-SEAFO permezz tad-Deċiżjoni tal-Kunsill 2002/738/KE tat-22 ta’ Lulju 2002 dwar il-konklużjoni mill-Komunità Ewropea dwar il-Konvenzjoni tal-Harsien u l-Amministrazzjoni ta’ Riżorsi tas-Sajd fix-Xlokk tal-Oċean Atlantiku (ĠU L 234, 31.8.2002, p. 39).

³⁷ ĠU L 196, 18.7.2006, p. 15. L-Unjoni approvat s-SIOFA permezz tad-Deċiżjoni tal-Kunsill 2008/780/KE tad-29 ta’ Settembru 2008 dwar il-konklużjoni, f’isem il-Komunità Ewropea, tal-Ftehim tas-Sajd fin-Nofsinhar tal-Oċean Indjan (ĠU L 268, 9.10.2008, p. 27).

³⁸ ĠU L 67, 6.3.2012, p. 3. L-Unjoni approvat il-Konvenzjoni tal-SPRFMO permezz tad-Deċiżjoni tal-Kunsill 2012/130/UE tat-3 ta’ Ottubru 2011 dwar l-approvazzjoni, f’isem l-Unjoni Ewropea, tal-Konvenzjoni dwar il-Konservazzjoni u l-Ġestjoni ta’ Riżorsi tas-Sajd f’Ibhra Miftuħa fin-Nofsinhar tal-Oċean Paċifiku (ĠU L 67, 6.3.2012, p. 1).

³⁹ ĠU L 32, 4.2.2005, p. 3. L-Unjoni aderiet għad-WCPFC permezz tad-Deċiżjoni tal-Kunsill 2005/75/KE tas-26 ta’ April 2004 dwar l-adeżjoni tal-Komunità mal-Konvenzjoni dwar il-Konservazzjoni u l-Immaniġġjar ta’ Stokkijiet ta’ Ħut Migratorju fl-Oċean Paċifiku Ċentrali u tal-Punent (ĠU L 32, 4.2.2005, p. 1).

⁴⁰ Ir-Regolament (UE) Nru 1343/2011 tal-Parlament Ewropew u tal-Kunsill tat-13 ta’ Diċembru 2011 dwar ċerti dispożizzjonijiet għas-sajd fiż-żona tal-Ftehim tal-GFCM (Kummissjoni Ġenerali tas-Sajd għall-Baħar Mediterran) u li jemenda r-Regolament tal-Kunsill (KE) Nru 1967/2006 dwar miżuri ta’ ġestjoni għall-isfruttament sostenibbli ta’ riżorsi tas-sajd fil-Baħar Mediterran (ĠU L 347, 30.12.2011, p. 44).

TITOLU II

OPPORTUNITAJIET TAS-SAJD GHALL-BASTIMENTI TAS-SAJD TAL-UNJONI

Kapitolu I

Dispożizzjonijiet ġenerali

Artikolu 5

TACs u allokazzjonijiet

1. It-TACs għall-bastimenti tas-sajd tal-Unjoni fl-ilmijiet tal-Unjoni u f'ċerti ilmijiet mhux tal-Unjoni, l-allokazzjoni tagħhom fost l-Istati Membri u, meta xieraq, il-kundizzjonijiet marbuta magħhom b'mod funzjonali huma stabbiliti fl-Anness I.
2. Il-bastimenti tas-sajd tal-Unjoni jistgħu jiġu awtorizzati jistadu fl-ilmijiet taħt il-ġurisdizzjoni tas-sajd tal-Gżejjer Faeroe, Greenland, in-Norveġja u fiż-żona tas-sajd fl-inħawi ta' Jan Mayen soġġetti għat-TACs stabbiliti fl-Anness I ta' dan ir-Regolament u soġġetti għall-kundizzjonijiet stabbiliti fl-Artikolu 19 u l-Parti A tal-Anness V ta' dan ir-Regolament, u fir-Regolament (UE) 2017/2403 tal-Parlament Ewropew u tal-Kunsill⁴¹ u d-dispożizzjonijiet ta' implimentazzjoni tiegħu.
3. Il-bastimenti tas-sajd tal-Unjoni jistgħu jiġu awtorizzati jistadu fl-ilmijiet taħt il-ġurisdizzjoni tas-sajd tar-Renju Unit soġġetti għat-TACs fl-Anness I u soġġetti għall-kundizzjonijiet stipulati fl-Artikolu 19 ta' dan ir-Regolament u fir-Regolament (UE) 2017/2403 u d-dispożizzjonijiet ta' implimentazzjoni tiegħu.

Artikolu 6

TACs li għandhom jiġu ddeterminati mill-Istati Membri

1. It-TACs għal ċerti stokkijiet ta' ħut identifikati fl-Anness I għandhom jiġu ddeterminati mill-Istat Membru kkonċernat.
2. It-TACs li għandhom jiġu ddeterminati minn Stat Membru msemmi fil-paragrafu 1 għandhom:
 - (a) ikunu konsistenti mal-prinċipji u mar-regoli tal-PKS, b'mod partikolari mal-prinċipju tal-isfruttament sostenibbli tal-istokk; u
 - (b) jirrizultaw fi sfruttament tal-istokk li:
 - (i) jekk tkun disponibbli valutazzjoni analitika, ikun konformi mar-rendiment massimu sostenibbli, bi probabbiltà kemm jista' jkun għolja; jew

⁴¹ Ir-Regolament (UE) 2017/2403 tal-Parlament Ewropew u tal-Kunsill tat-12 ta' Diċembru 2017 dwar il-ġestjoni sostenibbli ta' flotot tas-sajd esterni, u li jhassar ir-Regolament tal-Kunsill (KE) Nru 1006/2008 (ĠU L 347, 28.12.2017, p. 81).

- (ii) jekk valutazzjoni analitika ma tkunx disponibbli jew ma tkunx kompluta, ikun konsistenti mal-approċċ ta' prekawzjoni għall-ġestjoni tas-sajd.
- 3. Sal-15 ta' Marzu 2023, kull Stat Membru kkonċernat għandu jippreżenta l-informazzjoni li ġejja lill-Kummissjoni:
 - (a) it-TACs li jkun iddetermina;
 - (b) id-*data* li jkun għabar, ivvaluta u uża bħala bażi għall-istabbiliment tat-TACs;
 - (c) id-dettalji dwar kif it-TACs iddeterminati jikkonformaw mal-paragrafu 2.
- 4. Għat-TAC għaċ-ċinturin iswed (*Aphanopus carbo*) fiż-żona 34.1.2 tas-CECAF, il-Portugall għandu jissottometti l-informazzjoni msemmija fil-paragrafu 3 għal dik it-TAC għall-2023 sal-15 ta' Marzu 2023 u għal dik it-TAC għall-2024 sal-15 ta' Marzu 2024.

Artikolu 7

Kundizzjonijiet għall-ħatt l-art ta' qabdiet u ta' qabdiet aċċessorji

1. Il-qabdiet li ma humiex soġġetti għall-obbligu ta' ħatt l-art taħt skont l-Artikolu 15 tar-Regolament (UE) Nru 1380/2013 għandhom jinżammu abbord jew jinħattu l-art biss jekk dawn:
 - (a) ikunu saru minn bastimenti li jtajru l-bandiera ta' Stat Membru li jkollu kwota għalihom u dik il-kwota ma tkunx ġiet eżawrita; jew
 - (b) jiffurmaw sehem minn kwota tal-Unjoni li ma tkunx ġiet allokata fost l-Istati Membri u li ma tkunx ġiet eżawrita.
2. Għall-finijiet tad-deroga mill-obbligu li l-qabdiet għandhom jingħaddu mal-kwoti rilevanti, kif previst fl-Artikolu 15(8) tar-Regolament (UE) Nru 1380/2013, l-istokkijiet ta' speċijiet mhux fil-mira fil-limiti bijoloġiċi sikuri msemmija f'dak l-Artikolu huma identifikati fl-Anness I ta' dan ir-Regolament.

Artikolu 8

Mekkaniżmu tal-iskambji tal-kwoti għal TACs għal qabdiet aċċessorji inevitabbli

1. Sabiex jitqies l-obbligu ta' ħatt l-art u sabiex isiru disponibbli kwoti għal ċerti qabdiet aċċessorji lil Stati Membri mingħajr kwota, il-mekkaniżmu tal-iskambju tal-kwoti stabbiliti fil-paragrafi 2 sa 5 għandu japplika għat-TACs identifikati fl-Anness IA.
2. 6 % ta' kull kwota allokata lil Stat Membru mit-TACs għall-bakkaljaw (*Gadus morhua*) fil-Baħar Ċeltiku, il-bakkaljaw fil-Punent tal-Iskozja, il-merlangu fil-Baħar tal-Irlanda u l-barbun tat-tbajja' fid-diviżjonijiet 7h, 7j u 7k tal-ICES, u 3 % ta' kull kwota mit-TAC għall-merlangu tal-Punent tal-Iskozja, għandhom isiru disponibbli għal riżerva komuni tal-iskambji tal-kwoti ("ir-riżerva komuni"), li għandha tiftaħ fl-1 ta' Jannar 2023. L-Istati Membri mingħajr kwota għandu jkollhom aċċess esklużiv għar-riżerva komuni sal-31 ta' Marzu 2023.
3. Il-kwantitajiet li jittieħdu mir-riżerva komuni ma jistgħux jiġu skambjati jew ittrasferiti għas-sena ta' wara. Wara l-31 ta' Marzu 2023, kwalunkwe kwantità mhux użata għandha tiġi rritornata lill-Istati Membri li inizjalment ikkontribwew għar-riżerva komuni.

4. L-Istati Membri minghajr kwota għandhom jipprovdu kwoti ta' ritorn għall-istokkijiet elenkati fl-Anness IA, il-Parti C, sakemm l-Istat Membru minghajr kwota u l-Istat Membru li jikkontribwixxi għar-riżerva komuni ma jiftehmux mod ieħor.
5. Il-kwoti msemmija fil-paragrafu 4 għandhom ikunu ta' valur kummerċjali ekwivalenti, stabbiliti abbażi ta' rata tal-kambju tas-suq jew rati tal-kambju aċċettabbli reċiprokament oħrajn. Fin-nuqqas ta' alternattivi, il-valur kummerċjali ekwivalenti għandu jiġi ddeterminat abbażi tal-prezzijiet medji tal-Unjoni mis-sena ta' qabel, kif previst mill-Osservatorju Ewropew tas-Suq tal-Prodotti tas-Sajd u tal-Akkwakultura.
6. Meta l-mekkaniżmu tal-iskambju tal-kwoti stabbilit fil-paragrafi 2 sa 5 ma jippermettix li l-Istati Membri jkopru l-qabdiet aċċessorji inevitabbli tagħhom sa grad simili, l-Istati Membri għandhom jagħmlu hilitom sabiex jiftiehm fuq skambji ta' kwoti skont l-Artikolu 16(8) tar-Regolament (UE) Nru 1380/2013, filwaqt li jiżguraw li l-kwoti skambjati jkunu ta' valur kummerċjali ekwivalenti.

Artikolu 9

Limiti tal-isforz tas-sajd fid-diviżjoni 7e tal-ICES

1. Għall-perjodu msemmi fil-punt (b) tal-Artikolu 1(2) ta' dan ir-Regolament, l-aspetti tekniċi tad-drittijiet u tal-obbligi għall-ġestjoni tal-istokk tal-lingwata fid-diviżjoni 7e tal-ICES huma stabbiliti fl-Anness II.
2. Fuq talba ta' Stat Membru f'konformità mal-punt 7.4 tal-Anness II, il-Kummissjoni tista' tadotta att ta' implimentazzjoni li permezz tiegħu talloka lil dak l-Istat Membru numru ta'jiem fuq il-baħar minbarra dawk imsemmija fil-punt 5 tal-Anness II, li matulhom jista' jawtorizza bastiment tas-sajd taħt il-bandiera tiegħu sabiex ikun preżenti fid-diviżjoni 7e tal-ICES meta jkun qiegħed iġorr abbord kwalunkwe rkaptu regolat. Il-Kummissjoni għandha tadotta att ta' implimentazzjoni f'konformità mal-proċedura tal-eżami msemmija fl-Artikolu 57(2) ta' dan ir-Regolament.
3. Fuq talba ta' Stat Membru, il-Kummissjoni tista' tadotta att ta' implimentazzjoni li bih talloka lil dak l-Istat Membru massimu ta' tlett ijiem bejn l-1 ta' Frar 2023 u l-31 ta' Jannar 2024, minbarra dawk imsemmija fil-punt 5 tal-Anness II, li fih bastiment tas-sajd jista' jkun preżenti fid-diviżjoni 7e tal-ICES abbażi ta' programm imtejjeb ta' kopertura tal-osservaturi xjentifiċi, kif imsemmi fil-punt 8.1 tal-Anness II. Hija għandha tagħmel tali allokazżjoni abbażi tad-deskrizzjoni sottomessa minn dak l-Istat Membru f'konformità mal-punt 8.3 tal-Anness II u wara konsultazzjoni mal-STEFC. Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 57(2) ta' dan ir-Regolament.

[Artikolu 10]

Mizuri għas-sajd tal-ispnott fid-diviżjonijiet 4b, 4c u 6a tal-ICES u s-subżona 7 tal-ICES

1. Għandu jkun ipprojbit għall-bastimenti tas-sajd tal-Unjoni, kif ukoll għal kwalunkwe tip ta' sajd kummerċjali minn fuq ix-xatt li jistadu għall-ispnott (*Dicentrarchus labrax*) fid-diviżjonijiet 4b u 4c tal-ICES u fis-subżona 7 tal-ICES jew li jżommu abbord, jittrażbordaw, jirrilokaw jew iħottu l-art l-ispnott li jinqabad f'dik iż-żona.
2. Il-projbizzjoni stabbilita fil-paragrafu 1 ma għandhiex tapplika għall-qabdiet aċċessorji tal-ispnott f'attivitàjiet ta' sajd kummerċjali bix-xbieki fuq l-art. Din l-

eżenzjoni tapplika għal numri storiċi ta' xbieki tax-xtut stabbiliti fil-livelli ta' qabel l-2017. L-attivitajiet ta' sajd bix-xbieki kummerċjali mix-xatt ma għandux ikollhom l-ispnott fil-mira tagħhom u jistgħu jinhattu l-art biss qabdiet aċċessorji inevitabbli tal-ispnott.

3. B'deroga mill-paragrafu 1, f'Jannar 2023, u mill-1 ta' April sal-31 ta' Diċembru 2023, il-bastimenti tas-sajd tal-Unjoni fid-diviżjonijiet 4b, 4c, 7d, 7e, 7f u 7h tal-ICES jistgħu jistadu għal, iżommu abbord, jitrażbordaw, jirrilokaw jew iħottu l-art l-ispnott maqbud f'dik iż-żona bl-irkapti li ġejjin u fil-limiti segwenti:

- (a) bl-użu ta' xbieki tat-tkarkir demersali⁴², għal qabdiet aċċessorji inevitabbli li ma jaqbzux is-760 kilogramma kull xahrejn kalendarji (Jannar u April; Mejju u Ġunju; Lulju u Awwissu; Settembru u Ottubru; Novembru u Diċembru) u 5 % tal-piż tal-qabdiet totali ta' organiżmi tal-baħar abbord li jinqabdu mill-bastiment tas-sajd ikkonċernat għal kull vjaġġ tas-sajd;
- (b) bl-użu ta' tartaruni⁴³, għal qabdiet aċċessorji inevitabbli li ma jaqbzux is-760 kilogramma kull xahrejn kalendarji (Jannar u April; Mejju u Ġunju; Lulju u Awwissu; Settembru u Ottubru; Novembru u Diċembru) u 5 % tal-piż tal-qabdiet totali ta' organiżmi tal-baħar abbord li jinqabdu mill-bastiment tas-sajd ikkonċernat għal kull vjaġġ tas-sajd;
- (c) bl-użu ta' snanar u xolfa⁴⁴, li ma jaqbzux 5,95 tunnelli għal kull bastiment tas-sajd;
- (d) l-użu ta' gheżula fissi⁴⁵, għall-qabdiet aċċessorji inevitabbli ta' mhux aktar minn 1,5 tunnelli għal kull bastiment tas-sajd.

Id-derogi stabbiliti fl-ewwel subparagrafu, il-punt (c), għandhom japplikaw għall-bastimenti tas-sajd tal-Unjoni li jkunu rreġistraw qabdiet tal-ispnott bl-użu ta' snanar u xolfa fil-perjodu mill-1 ta' Lulju 2015 sat-30 ta' Settembru 2016.

Id-derogi stabbiliti fl-ewwel subparagrafu, il-punt (d), għandhom japplikaw għall-bastimenti tas-sajd tal-Unjoni li jkunu rreġistraw qabdiet tal-ispnott bl-użu tal-gheżula fissi fil-perjodu mill-1 ta' Lulju 2015 sat-30 ta' Settembru 2016.

F'każ ta' sostituzzjoni ta' bastiment tas-sajd tal-Unjoni, l-Istati Membri jistgħu jippermettu li daww id-derogi japplikaw għal bastiment tas-sajd tal-Unjoni ieħor diment li n-numru ta' bastimenti tas-sajd tal-Unjoni soġġetti għal kull waħda mid-derogi u l-kapaċità tas-sajd globali tagħhom ma jiżdidux.

4. Il-limiti ta' qbid stabbiliti fil-paragrafu 3 ma għandhomx ikunu trasferibbli bejn il-bastimenti tas-sajd u, meta japplika limitu ta' kull xahrejn, minn perjodu wieħed ta' xahrejn għal ieħor.

Għal bastimenti tas-sajd tal-Unjoni li jużaw aktar minn irkaptu wieħed f'xahrejn kalendarji, għandu japplika l-limitu ta' qbid l-aktar baxx stabbilit fil-paragrafu 3 għal kull irkaptu.

L-Istati Membri għandhom jirrapportaw lill-Kummissjoni kull qabda tal-ispnott għal kull tip ta' rkaptu sa mhux aktar tard minn 15-il jum wara t-tmiem ta' kull xahar.

⁴² It-tipi kollha ta' xbieki tat-tkarkir tal-qiegh (OTB, OTT, PTB, TBB, TBN, TBS u TB).

⁴³ It-tipi kollha ta' tartaruni (SSC, SDN, SPR, SV, SB u SX).

⁴⁴ Is-sajd kollu bil-konzizzjiet jew bil-bastun u x-xlief jew bil-qasba u x-xlief (LHP, LHM, LLD, LL, LTL, LX u LLS).

⁴⁵ L-gheżula fissi u n-nases kollha (GTR, GNS, GNC, FYK, FPN u FIX).

5. Fis-sajd rikreattiv, inkluż minn max-xatt, fid-diviżjonijiet 4b, 4c, 6a, 7a sa 7k tal-ICES:
 - (a) mill-1 ta' Jannar sat-28 ta' Frar 2023 u mill-1 sal-31 ta' Diċembru 2023:
 - (i) is-sajd ta' qbid u rilaxx b'qasba jew bi xliet għall-ispnott biss għandu jkun permess;
 - (ii) għandu jkun ipprojbit li jinżamm, li jiġi rilokat, li jiġi ttrażbordat jew li jinħatt l-art l-ispnott li jinqabad f'dik iż-żona;
 - (b) mill-1 ta' Marzu sat-30 ta' Novembru 2023:
 - (i) mhux aktar minn żewġ eżemplari ta' spnott jistgħu jinqabdu u jinżammu għal kull sajjied kuljum;
 - (ii) id-daqs minimu tal-ispnott miżmum għandu jkun ta' 42 cm;
 - (iii) ma għandhomx jintużaw xbieki fissi sabiex jinqabad jew jinżamm l-ispnott.
6. Il-paragrafu 5 għandu japplika mingħajr preġudizzju għal miżuri nazzjonali aktar stretti dwar is-sajd rikreattiv.]

Artikolu 11

Miżuri dwar is-sajd tal-ispnott fid-diviżjonijiet 8a u 8b tal-ICES

1. Franza u Spanja għandhom, f'konformità mal-Artikolu 4(3) tar-Regolament (UE) 2019/472, jiżguraw li l-mortalità mis-sajd tal-istokk tal-ispnott fid-diviżjonijiet 8a u 8b tal-ICES mis-sajd kummerċjali u rikreattiv tagħhom ma taqbiżx il-valur tal-punt F_{MSY} kif definit fl-Artikolu 2(5) tar-Regolament (UE) 2019/472.
2. Fis-sajd rikreattiv, inkluż mix-xatt, fid-diviżjonijiet 8a u 8b tal-ICES:
 - (a) kull sajjied jista' jaqbad u jżomm massimu ta' żewġ eżemplari ta' spnott kuljum;
 - (b) ma għandhomx jintużaw xbieki fissi sabiex jinqabad jew jinżamm l-ispnott.
3. Il-paragrafu 2 għandu japplika mingħajr preġudizzju għal miżuri nazzjonali aktar stretti dwar is-sajd rikreattiv.

[Artikolu 12]

Miżuri dwar is-sajd tas-sallura

1. Kwalunkwe attività tas-sajd kummerċjali u rikreattiv, kif definit fl-Artikolu 4(1), il-punt (28), tar-Regolament (UE) Nru 1380/2013, tas-sallura (*Anguilla anguilla*) fl-istadji kollha tal-ħajja għandha tkun ipprojbita rispettivament fl-ilmijiet tal-baħar u fl-ilmijiet salmastri maġenb xulxin kollha tal-Unjoni, bħall-estwarji, il-laguni kostali u l-ilmijiet tranżizzjonali, u għall-bastimenti tas-sajd tal-Unjoni fl-ilmijiet internazzjonali.
2. Għal dak il-ghan, għandu jiġi stabbilit perjodu ta' għeluq, jew meta xieraq perjodi ta' għeluq, u għandu jikkonforma mal-kundizzjonijiet kumulattivi li ġejjin:
 - (a) għandu jdum għal sitt xhur konsekuttivi iżda jista' jintemm fl-2024 kif xieraq;

- (b) għandu jkopri l-gimghat u x-xhur konsekuttivi rilevanti tal-migrazzjoni ewlenija tas-sallura fl-istadji tal-ħajja tal-ferħ tas-sallura u tas-sallura tal-fidda rispettivament;
 - (c) għandu jkopri x-xahar tal-eqqel tal-migrazzjoni u għandu jinkludi wkoll perjodu ta' mill-anqas xahrejn kemm qabel kif ukoll wara x-xahar tal-eqqel tal-migrazzjoni;
 - (d) fir-rigward taż-żoni tal-istretti u dawk transfruntiera, dan għandu jkun konsistenti maż-żoni fil-qrib u, meta xieraq, l-Istati Membri u r-reġjuni ġirien għandhom jagħmlu hilitom sabiex jaqblu dwaru fil-fora ta' konsultazzjoni xierqa.
3. Sabiex jitqiesu x-xejriet tal-migrazzjoni ġeografika u temporali tas-sallura f'kull stadju tal-ħajja, kull Stat Membru kkonċernat għandu jiddetermina:
- (a) il-gimghat u x-xhur tal-migrazzjoni ewlenija tas-sallura fl-istadju tal-ħajja tal-ferħ tas-sallura u tas-sallura tal-fidda rispettivament abbażi tal-aħjar informazzjoni xjentifika disponibbli dwar il-migrazzjoni tas-sallura li tkopri l-aħħar 10 snin, inkluż l-eqqel tal-perjodu ta' migrazzjoni u l-eqqel xahar tagħha għal kull zona ġeografika rilevanti, inklużi l-istretti u ż-żoni transkonfruntiera; u
 - (b) il-perjodu jew il-perjodi ta' għeluq xierqa msemija fil-paragrafi 1 u 2 abbażi tal-kriterji stabbiliti fil-paragrafu 2 u fil-paragrafu 3, il-punt (a), għall-ilmijiet tiegħu u għall-ilmijiet internazzjonali kontigwi għal kull waħda miż-żoni li ġejjin:
 - (i) iż-żona tal-ICES, kif definit fl-Artikolu 4, il-punt (a), ta' dan ir-Regolament; u
 - (ii) iż-żona koperta mis-subżoni ġeografiċi 1 sa 27 tal-GFCM, kif definiti fl-Artikolu 4, il-punt (w), ta' dan ir-Regolament.
4. Sal-31 ta' Jannar 2023, kull Stat Membru kkonċernat għandu jissottometti lill-Kummissjoni dan li ġej:
- (a) informazzjoni dwar il-perjodu jew il-perjodi ta' projbizzjoni msemija fil-paragrafu 3, il-punt (b), li jkun iddetermina; u
 - (b) informazzjoni ta' sostenn, inkluża l-informazzjoni msemija fil-paragrafu 3, il-punt (a), li tiġġustifika dawk il-perjodi magħżula; u
 - (c) il-miżuri nazzjonali rilevanti.]

Artikolu 13

Dispożizzjonijiet speċjali dwar l-allokazzjonijiet tal-opportunitajiet tas-sajd

1. L-allokazzjoni tal-opportunitajiet tas-sajd fost l-Istati Membri, kif stabbilit f'dan ir-Regolament, għandha tkun mingħajr preġudizzju għal:
- (a) l-iskambji skont l-Artikolu 16(8) tar-Regolament (UE) Nru 1380/2013;
 - (b) it-tnaqqis u r-riallokazzjonijiet skont l-Artikolu 37 tar-Regolament (KE) Nru 1224/2009;
 - (c) ir-riallokazzjonijiet skont l-Artikoli 12 u 47 tar-Regolament tal-Kunsill (UE) 2017/2403;

- (d) hatt l-art addizzjonali permess skont l-Artikolu 3 tar-Regolament (KE) Nru 847/96 u l-Artikolu 15(9) tar-Regolament (UE) Nru 1380/2013;
 - (e) il-kwantitajiet miżmuma f'konformità mal-Artikolu 4 tar-Regolament (KE) Nru 847/96 u l-Artikolu 15(9) tar-Regolament (UE) Nru 1380/2013;
 - (f) it-tnaqqis skont l-Artikoli 105, 106 u 107 tar-Regolament (KE) Nru 1224/2009;
 - (g) trasferimenti u skambji ta' kwoti skont l-Artikoli 20 u 52 ta' dan ir-Regolament.
2. L-istokkijiet soġġetti għal TACs prekawzjonarji jew analitiċi għall-finijiet tal-ġestjoni minn sena għal sena tat-TACs u l-kwoti previsti fir-Regolament (KE) Nru 847/96 huma identifikati fl-Anness I ta' dan ir-Regolament.
 3. Ghajr meta speċifikat mod ieħor fl-Anness I ta' dan ir-Regolament, għandu japplika l-Artikolu 3 tar-Regolament (KE) Nru 847/96 għall-istokkijiet li huma soġġetti għal TAC prekawzjonarja, u l-Artikolu 3(2) u (3) u l-Artikolu 4 ta' dak ir-Regolament għandhom japplikaw għall-istokkijiet li huma soġġetti għal TAC analitika.
 4. L-Artikoli 3 u 4 tar-Regolament (KE) Nru 847/96 ma għandhomx japplikaw meta Stat Membru juża l-flessibbiltà minn sena għal sena prevista fl-Artikolu 15(9) tar-Regolament (UE) Nru 1380/2013.

[Artikolu 14

Staguni magħluqin għas-sajd għaċ-ċiċċirell

Is-sajd kummerċjali għaċ-ċiċċirell (*Ammodytes* spp.) bi xbieki tat-tkarkir tal-qieġh, b'tartaruni jew b'irkaptu simili rmunkat bid-daqs tal-malji anqas minn 16-il mm għandu jkun ipprojbit fid-diviżjonijiet 2a u 3a tal-ICES u fis-subżona 4 tal-ICES mill-1 ta' Jannar sal-31 ta' Marzu 2023 u mill-1 ta' Awwissu sal-31 ta' Diċembru 2023.]

[Artikolu 15

Miżuri ta' rimedju għall-bakkaljaw fil-Baħar tat-Tramuntana

1. Iż-żoni magħluqa għas-sajd, hlief għas-sajd b'irkaptu pelagiku (bit-tartaruni tal-borża u bix-xbieki tat-tkarkir), u l-perjodi li matulhom se jkunu magħluqa huma stabbiliti fl-Anness IV.
2. Il-bastimenti li jistadu bix-xbieki tat-tkarkir tal-qieġh u bit-tartaruni b'daqs minimu tal-malji ta' mill-anqas 70 mm fid-diviżjonijiet 4a u 4b tal-ICES jew mill-anqas 90 mm fid-diviżjoni 3a tal-ICES, u bil-konzijiet⁴⁶ għandhom jigu pprojbiti milli jistadu fl-ilmijiet tal-Unjoni tad-diviżjoni 4a tal-ICES, fit-Tramuntana tal-latitudni 58° 30' 00" N u fin-Nofsinhar tal-latitudni 61° 30' 00" N, u fl-ilmijiet tal-Unjoni tad-diviżjoni 3a.20 tal-ICES (Skagerrak), tad-diviżjonijiet 4a u 4b tal-ICES, fit-Tramuntana tal-latitudni 57° 00' 00" N u fil-Lvant tal-longitudni 5° 00' 00" E.
3. B'deroga mill-paragrafu 2, il-bastimenti tas-sajd imsemmija f'dak il-paragrafu jistgħu jistadu fiż-żoni msemmija f'dak il-paragrafu, diment li jissodisfaw mill-anqas wieħed mill-kriterji li ġejjin:

⁴⁶ Kodiċijiet tal-irkaptu: OTB, OTT, OT, TBN, TBS, TB, TX, PTB, SDN, SSC, SX, LL, LLS.

- (a) il-qabdiet tal-bakkaljaw tagħhom ma jirrappreżentawx aktar minn 5 % tal-qabdiet totali tagħhom għal kull vjaġġ tas-sajd; il-bastimenti tas-sajd li l-qabdiet tal-bakkaljaw tagħhom ma qabzux il-5 % tal-qabdiet totali tagħhom bejn l-2017 u l-2019 huma prezunti li jikkonformaw ma' dan il-kriterju diment li jkomplu jużaw l-istess irkaptu li užaw f'dak il-perjodu; din il-preżunzjoni tista' tiġi kkonfutata;
 - (b) tintuża xibka tat-tkarkir tal-qieġh jew tartarun regolati u selettivi ħafna, li jirriżultaw, skont studju xjentifiku, fi tnaqqis ta' mill-anqas 30 % fil-qabdiet tal-bakkaljaw meta mqabbla ma' bastimenti li jistadu bid-daqs tal-malja tal-linja bażi għall-irkapti rmunkati, kif speċifikat fil-Parti B, il-punt 1.1, tal-Anness V tar-Regolament (UE) 2019/1241; tali studji jistgħu jiġu evalwati mill-STEFC u fil-każ ta' evalwazzjoni negattiva, l-irkapti inkwistjoni ma għandhomx jibqgħu jitqiesu validi għall-użu fiż-żoni msemmija fil-paragrafu 2 ta' dan l-Artikolu;
 - (c) għal bastimenti li jistadu bi xbieki tat-tkarkir tal-qieġh u b'tartaruni b'daqs tal-malji ta' 100 mm jew aktar (tat-tip TR1), jintuża l-irkaptu selettiv ħafna li ġej:
 - (i) xbieki tat-tkarkir bis-sorra b'daqs minimu tal-malji fil-parti tas-sorra ta' 600 mm;
 - (ii) maljetta mġhollija tal-kalar (0,6 m);
 - (iii) xibka selettiva orizzontali li jkollha fetha għall-ħrib b'malji kbar;
 - (d) għal bastimenti li jistadu bi xbieki tat-tkarkir tal-qieġh u b'tartaruni b'daqs tal-malji ta' 70 mm jew aktar fid-diviżjoni tal-ICES 4a u 90 mm jew aktar fid-diviżjoni tal-ICES 3a u anqas minn 100 mm (TR2), jintuża l-irkaptu selettiv ħafna li ġej:
 - (i) għarbiel orizzontali bi spazju ta' bejn il-vireg ta' mhux aktar minn 50 mm li jissepara l-pixxiċatt u l-ħut tond, bi żbokk mhux imblukkat għall-ħut tond;
 - (ii) pannell Seltra b'malji kwadri ta' 300 mm;
 - (iii) għarbiel bi spazju ta' bejn il-vireg ta' mhux aktar minn 35 mm, bi żbokk mhux imblukkat għall-ħut;
 - (e) il-bastimenti tas-sajd huma soġġetti għal pjan nazzjonali għall-evitar tal-bakkaljaw sabiex jiġu sostnuti l-qabdiet tal-bakkaljaw f'konformità mal-mortalità mis-sajd li tikkorrispondi għall-opportunitajiet tas-sajd stabbiliti, abbazi ta' livelli ta' parir xjentifiku, permezz ta' miżuri spazjali jew tekniċi, jew taħlita tagħhom; tali pjanijiet għandhom jiġu vvalutati mhux aktar tard minn xahrejn wara l-implimentazzjoni tagħhom, mill-STEFC fil-każ tal-Istati Membri jew mill-korp xjentifiku nazzjonali rilevanti fil-każ ta' pajjiżi terzi, u, meta jitqies mehtieġ, riveduti aktar jekk valutazzjonijiet bħal dawn isibu li l-oġettiv tal-pjan nazzjonali għall-evitar tal-bakkaljaw mhux se jintlaħaq.
4. L-Istati Membri għandhom itejbu l-monitoraġġ, il-kontroll u s-sorveljanza tal-bastimenti tas-sajd imsemmija fil-paragrafu 2 sabiex jiżguraw il-konformità mal-kundizzjonijiet stabbiliti fil-paragrafu 3.
 5. Dan l-Artikolu ma għandux japplika għal operazzjonijiet tas-sajd imwettqa għall-fini esklużiv ta' investigazzjonijiet xjentifiċi, diment li daww l-investigazzjonijiet jitwettqu f'konformità mal-Artikolu 25 tar-Regolament (UE) 2019/1241.]

Artikolu 16

Miżuri ta' rimedju għall-bakkaljaw fil-Katteġat

1. Il-bastimenti tal-Unjoni li jistadu fil-Katteġat bi xbieki tat-tkarkir tal-qiegh⁴⁷ b'daqs minimu tal-malja ta' 70 mm għandhom jużaw wieħed mill-irkapti selettivi li ġejjin:
 - (a) għarbiel bi spazju ta' bejn il-vireg ta' mhux aktar minn 35 mm, bi żbokk mhux imblukkat għall-ħut;
 - (b) għarbiel bi spazju ta' bejn il-vireg ta' mhux aktar minn 50 mm li jissepara l-pixxiċatt u l-ħut tond, bi żbokk mhux imblukkat għall-ħut tond;
 - (c) pannell Seltra b'malji kwadri ta' 300 mm;
 - (d) irkaptu selettiv hafna regolat, li l-attributi tekniċi tiegħu jirriżultaw, skont studju xjentifiku vvalutat mill-STECEF, f'qabdiet ta' anqas minn 1,5 % ta' bakkaljaw, diment li jkun l-uniku rkaptu li l-bastiment tas-sajd igorr abbord.
2. Il-bastimenti tas-sajd tal-Unjoni li jipparteċipaw fi proġett ta' Stat Membru u li jkollhom tagħmir funzjonali għal attivitajiet tas-sajd dokumentati bis-sħiħ jistgħu jużaw irkaptu f'konformità mal-Parti B tal-Anness V tar-Regolament (UE) 2019/1241. L-Istat Membru inkwistjoni għandu jikkomunika lista ta' tali bastimenti lill-Kummissjoni.
3. Dan l-Artikolu ma għandux japplika għal operazzjonijiet tas-sajd imwettqa għall-fini esklużiv ta' investigazzjonijiet xjentifiċi, diment li daww l-investigazzjonijiet jitwettqu f'konformità mal-Artikolu 25 tar-Regolament (UE) 2019/1241.

[L-Artikolu 17 hawn taħt se jiġi aġġornat wara konsultazzjonijiet tal-Unjoni ma' pajjiżi terzi.]

Artikolu 17

Speċijiet ipprojbti

1. Il-bastimenti tas-sajd tal-Unjoni ma għandhomx jistadu għall-ispeċijiet li ġejjin, iżommhom abbord, jittrażbordawhom jew iħottuhom l-art:
 - (a) ir-raja tal-kwiekeb (*Amblyraja radiata*) fl-ilmijiet tar-Renju Unit u tal-Unjoni tas-subżona 4 u d-diviżjoni 7d tal-ICES; l-ilmijiet tar-Renju Unit tad-diviżjoni 2a; u l-ilmijiet tal-Unjoni tad-diviżjoni 3a;
 - (b) il-fonsa l-ħamra (*Beryx splendens*) fis-subżona 6 tan-NAFO;
 - (c) il-leafscale gulper shark (*Centrophorus squamosus*) fl-ilmijiet tar-Renju Unit u tal-Unjoni tas-subżona 4 tal-ICES; l-ilmijiet tar-Renju Unit tad-diviżjoni 2a; u l-ilmijiet internazzjonali tas-subżoni 1 u 14 tal-ICES;
 - (d) il-mazzola Portugiża (*Centroscymnus coelolepis*) fl-ilmijiet tar-Renju Unit u tal-Unjoni tas-subżona 4 tal-ICES; l-ilmijiet tar-Renju Unit tad-diviżjoni 2a; u l-ilmijiet internazzjonali tas-subżoni 1 u 14 tal-ICES;

⁴⁷

Kodiċijiet tal-irkaptu: OTB, OTT, OT, TBN, TBS, TB, TX, PTB.

- (e) il-murrana sewda ((*Dalatias licha*) fl-ilmijiet tar-Renju Unit u tal-Unjoni tas-subżona 4 tal-ICES; l-ilmijiet tar-Renju Unit tad-diviżjoni 2a; u l-ilmijiet internazzjonali tas-subżoni 1 u 14 tal-ICES;
- (f) il-mazzola munqar l-ghasfur (*Deania calcea*) fir-Renju Unit u fl-ilmijiet tal-Unjoni tas-subżona 4 tal-ICES; l-ilmijiet tar-Renju Unit tad-diviżjoni 2a; u l-ilmijiet internazzjonali tas-subżoni 1 u 14 tal-ICES;
- (g) ir-rebekkin skur komuni (*Dipturus batis*) kumpless (*Dipturus* cf. *flossada* u *Dipturus* cf. *intermedia*) fir-Renju Unit u fl-ilmijiet tal-Unjoni tas-subżoni 4 u 6 sa 8 tal-ICES; l-ilmijiet tar-Renju Unit tad-diviżjoni 2a u tas-subżona 5; u l-ilmijiet tal-Unjoni tas-subżoni 3, 9 u 10;
- (h) il-mazzola tal-fanal maġġuri (*Etmopterus princeps*) fl-ilmijiet tar-Renju Unit u tal-Unjoni tas-subżona 4 tal-ICES; l-ilmijiet tar-Renju Unit tad-diviżjoni 2a; u l-ilmijiet internazzjonali tas-subżoni 1 u 14 tal-ICES;
- (i) il-kelb il-baħar (*Galeorhinus galeus*) meta jittiehed b'konziżjiet fir-Renju Unit u fl-ilmijiet tal-Unjoni tas-subżoni 4 tal-ICES; l-ilmijiet tar-Renju Unit tad-diviżjoni 2a; l-ilmijiet tar-Renju Unit u tal-Unjoni tas-subżona 5; l-ilmijiet tar-Renju Unit, tal-Unjoni u internazzjonali tas-subżoni 6 sa 8; l-ilmijiet internazzjonali tas-subżoni 12 u 14;
- (j) il-pixxiplamtu (*Lamna nasus*) fl-ilmijiet kollha;
- (k) ir-raja tal-fosos (*Raja clavata*) fl-ilmijiet tal-Unjoni tad-diviżjoni 3a tal-ICES;
- (l) ir-raja ondjata (*Raja undulata*) fl-ilmijiet tar-Renju Unit u tal-Unjoni tas-subżona 6 tal-ICES; u l-ilmijiet tal-Unjoni tas-subżona 10 tal-ICES;
- (m) il-kelb balena (*Rhincodon typus*) fl-ilmijiet kollha;
- (n) il-vjolin (*Rhinobatos rhinobatos*) fil-Mediterran;
- (o) il-mazzola griża (*Squalus acanthias*) fl-ilmijiet tar-Renju Unit u tal-Unjoni tas-subżoni 4 u 6 sa 8 tal-ICES; l-ilmijiet tar-Renju Unit tad-diviżjoni 2a u tas-subżona 5; u l-ilmijiet tal-Unjoni tas-subżoni 3, 9 u 10, ħlief fil-kuntest ta' programmi ta' evitar kif stabbilit fl-Anness IA.
- (p) il-mera tal-Atlantiku (*Hoplostethus atlanticus*) fl-ilmijiet tar-Renju Unit, tal-Unjoni u internazzjonali tas-subżoni 1 sa 10, 12 u 14 tal-ICES;
- (q) klieb il-baħar tal-fond elenkati fl-Anness I, il-Parti D, fl-ilmijiet tar-Renju Unit, tal-Unjoni u internazzjonali tas-subżoni 6 sa 9 tal-ICES; l-ilmijiet tar-Renju Unit u dawk internazzjonali tas-subżona 5; l-ilmijiet tal-Unjoni u internazzjonali tas-subżona 10 tal-ICES; l-ilmijiet tal-Unjoni taż-żoni 34.1.1, 34.1.2 u 34.2 tas-CECAF; u l-ilmijiet internazzjonali tas-subżona 12 tal-ICES.

2. Meta jinqabdu aċċidentalment, l-eżemplari msemija fil-paragrafu 1 ma għandux issirihom hsara u għandhom jinħelsu immedjatament.

Artikolu 18

Trażmissjoni tad-data

Meta l-Istati Membri jipprezentaw *data* lill-Kummissjoni relatata mal-hatt l-art u mal-isforz tas-sajd skont l-Artikoli 33 u 34 tar-Regolament (KE) Nru 1224/2009, huma għandhom jużaw il-kodiċijiet tal-istokkijiet stabbiliti fl-Anness I ta' dan ir-Regolament.

Kapitolu II

Awtorizzazzjonijiet għas-sajd fl-ilmijiet ta' pajjiżi terzi

Artikolu 19

Awtorizzazzjonijiet tas-sajd

1. In-numru massimu ta' awtorizzazzjonijiet tas-sajd għall-bastimenti tas-sajd tal-Unjoni fl-ilmijiet ta' pajjiż terz, meta applikabbli, huwa stabbilit fil-Parti A tal-Anness V.
2. Meta Stat Membru jittrasferixxi kwota lil Stat Membru ieħor fiż-żoni tas-sajd li huma stabbiliti fil-Parti A tal-Anness V ta' dan ir-Regolament f'konformità mal-Artikolu 16(8) tar-Regolament (UE) Nru 1380/2013, it-trasferiment għandu jinkludi trasferiment xieraq tal-awtorizzazzjonijiet tas-sajd u għandu jiġi nnotifikat lill-Kummissjoni. Kif stabbilit fil-Parti A tal-Anness V ta' dan ir-Regolament, in-numru totali ta' awtorizzazzjonijiet tas-sajd għal kull żona tas-sajd ma għandux jinqabeż.

Kapitolu III

Opportunitajiet tas-sajd fl-ilmijiet ta' organizzazzjonijiet reġjonali għall-ġestjoni tas-sajd

TAQSIMA 1

DISPOŻIZZJONIJIET ĠENERALI

Artikolu 20

Trasferimenti u skambji ta' kwoti

1. Meta r-regoli ta' organizzazzjoni reġjonali tal-ġestjoni tas-sajd (RFMO) jippermettu trasferimenti jew skambji ta' kwoti bejn il-Partijiet Kontraenti għal dik l-RFMO, Stat Membru ("l-Istat Membru kkonċernat") jista' jiddiskuti ma' Parti Kontraenti għal dik l-RFMO u, jistabbilixxi deskrizzjoni possibbli tat-trasferiment jew tal-iskambju ta' kwoti maħsub, kif xieraq. L-Istat Membru kkonċernat għandu jinnotifika lill-Kummissjoni bid-deskrizzjoni.

2. Meta tiġi nnotifikata f'konformità mal-paragrafu 1, il-Kummissjoni tista' tapprova l-qafas tat-trasferiment jew l-iskambju tal-kwoti maħsuba. Fil-każ li l-Kummissjoni tapprova l-qafas, hija għandha tesprimi, mingħajr dewmien żejjed, il-kunsens tagħha li tkun marbuta bit-trasferiment jew bl-iskambju tal-kwoti maħsuba. Hija għandha tinnotifika lis-segretarjat tal-RFMO bit-trasferiment jew bl-iskambju f'konformità mar-regoli tal-RFMO.
3. Il-Kummissjoni għandha tinforma lill-Istati Membri bi kwalunkwe trasferiment jew skambju ta' kwoti miftiehem.
4. L-opportunitajiet tas-sajd riċevuti jew ittrasferiti mill-Istat Membru kkonċernat taħt it-trasferiment jew l-iskambju tal-kwoti għandhom jittqiesu bħala kwoti mizjudi, jew imnaqqsa mill-allokazzjoni tiegħu mill-mument li t-trasferiment jew l-iskambju jidhol fis-seħh skont it-termini tal-ftehim mal-Parti Kontraenti rilevanti lill-RFMO jew f'konformità mar-regoli tal-RFMO rilevanti, kif xieraq. Tali trasferimenti u skambji ma għandhomx ibiddlu l-iskema ta' distribuzzjoni eżistenti għall-fini tal-allokazzjoni tal-opportunitajiet tas-sajd fost l-Istati Membri f'konformità mal-prinċipju ta' stabbiltà relattiva tal-attivitàjiet tas-sajd.

[It-Taqsimiet 2 sa 11 hawn taħt se jiġu aġġornati wara l-laqgħat annwali tal-RFMOs.]

TAQSIMA 2

ŻONA TAL-KONVENZJONI TAL-NEAFC

Artikolu 21

Għeluq għar-redfish fil-Baħar Irminger

L-attivitàjiet kollha tas-sajd huma pprojbiti fiż-żona ddelimitata mill-koordinati li ġejjin imkejla skont is-sistema WGS84:

Latitudni	Longitudni
63° 00'	- 30° 00'
61° 30'	- 27° 35'
60° 45'	- 28° 45'
62° 00'	- 31° 35'
63° 00'	- 30° 00'

TAQSIMA 3

ŻONA TAL-KONVENZJONI TAL-ICCAT

Artikolu 22

Limitazzjonijiet fuq il-kapaċità tas-sajd, it-trobbija u t-tismin

1. In-numru ta' dgħajjes tal-Unjoni tas-sajd bil-lixka u tas-sajd bir-rixa awtorizzati sabiex jistadu attivament għat-tonn (*Thunnus thynnus*) ta' bejn 8 kg/75 cm u 30 kg/115-il cm fil-Lvant tal-Atlantiku għandu jkun limitat kif stabbilit fil-punt 1 tal-Anness VI.
2. In-numru ta' bastimenti tas-sajd artigjanali kostali tal-Unjoni li huma awtorizzati jistadu attivament għat-tonn ta' bejn 8 kg/75 cm u 30 kg/115-il cm fil-Mediterran għandu jkun limitat kif stabbilit fil-punt 2 tal-Anness VI.
3. In-numru ta' bastimenti tas-sajd tal-Unjoni li jistadu għat-tonn fil-Baħar Adrijatiku għall-finijiet ta' trobbija, li huma awtorizzati jistadu attivament għat-tonn ta' bejn 8 kg/75 cm u 30 kg/115-il cm, għandu jkun limitat kif stabbilit fil-punt 3 tal-Anness VI.
4. In-numru ta' bastimenti tas-sajd tal-Unjoni awtorizzati għas-sajd, għaž-żamma abbord, għat-trażbord, għat-trasport jew għall-hatt l-art tat-tonn fil-Lvant tal-Atlantiku u fil-Mediterran għandu jkun limitat kif stabbilit fil-punt 4 tal-Anness VI.
5. In-numru ta' nases involuti fis-sajd tat-tonn fil-Lvant tal-Atlantiku u fil-Mediterran għandu jkun limitat kif stabbilit fil-punt 5 tal-Anness VI.
6. Il-kapaċità totali tat-trobbija u tat-tismin tat-tonn u l-kontribut massimu tat-tonn maqbud fis-selvaġġ li huma allokatil lill-farms tal-ħut fil-Lvant tal-Atlantiku u fil-Mediterran, għandhom ikunu limitati kif stabbilit fil-punt 6 tal-Anness VI.
7. In-numru massimu ta' bastimenti tas-sajd tal-Unjoni li huma awtorizzati jistadu għall-alonga tat-Tramuntana (*Thunnus alalunga*) bħala speċi fil-mira f'konformità mal-Artikolu 12 tar-Regolament tal-Kunsill (KE) Nru 520/2007⁴⁸ għandu jkun limitat kif stabbilit fil-punt 7 tal-Anness VI ta' dan ir-Regolament.
8. In-numru massimu ta' bastimenti tas-sajd tal-Unjoni b'tul ta' mill-anqas 20 metru li jistadu għat-tonn obeż (*Thunnus obesus*) fiż-żona tal-Konvenzjoni tal-ICCAT, għandu jkun limitat kif stabbilit fil-punt 8 tal-Anness VI.

Artikolu 23

Sajd rikreattiv

Meta xieraq, l-Istati Membri għandhom jallokaw sehem speċifiku mill-kwoti allokatil tagħhom għas-sajd rikreattiv, kif stabbilit fl-Anness ID.

⁴⁸ Ir-Regolament tal-Kunsill (KE) Nru 520/2007 tas-7 ta' Mejju 2007 li jistabbilixxi ċerti miżuri tekniċi għall-konservazzjoni ta' ċerti hażniet ta' speċi li jpassu hafna u li jhassar ir-Regolament (KE) Nru 973/2001 (ĠU L 123, 12.5.2007, p. 3).

Artikolu 24

Klieb il-baħar

1. Għandhom ikunu pprojbiti ż-żamma abbord, it-trażbord jew il-hatt l-art ta' kwalunkwe parti jew tal-karkassa shiħa tal-pixxivolpi għajnu kbira (*Alopias superciliosus*) maqbud fi kwalunkwe attività tas-sajd.
2. Għandu jkun ipprojbit l-involvement f'sajd dirett għall-ispeċijiet ta' pixxivolpi tal-generu *Alopias*.
3. Għandhom ikunu pprojbiti ż-żamma abbord, it-trażbord jew il-hatt l-art ta' kwalunkwe parti jew tal-karkassa shiħa tal-kurazzi tal-familja *Sphyrnidae* (għajr is-*Sphyrna tiburo*) maqbuda f'sajd fiż-żona tal-Konvenzjoni tal-ICCAT.
4. Għandhom ikunu pprojbiti ż-żamma abbord, it-trażbord jew il-hatt l-art ta' kwalunkwe parti jew tal-karkassa shiħa tal-klieb il-baħar tal-qarnuna bajda oċeaniċi (*Carcharhinus longimanus*) maqbuda waqt kwalunkwe attività tas-sajd.
5. Għandha tkun ipprojbita ż-żamma abbord ta' klieb il-baħar ħaririn (*Carcharhinus falciformis*) maqbuda fi kwalunkwe attività tas-sajd.
6. Għandhom ikunu pprojbiti ż-żamma abbord, it-trażbord jew il-hatt l-art ta' kwalunkwe parti jew tal-karkassa shiħa tal-pixxitondu tal-Atlantiku tat-Tramuntana (*Isurus oxyrinchus*) maqbuda f'sajd fiż-żona tal-Konvenzjoni tal-ICCAT.

Artikolu 25

FADs għat-tonn tropikali

1. Għandu jkun ipprojbit l-użu tal-FADs fiż-żona tal-Konvenzjoni tal-ICCAT mill-1 ta' Jannar sat-13 ta' Marzu 2023.
2. Matul il-15-il jum qabel il-bidu tal-perjodu msemmi fil-paragrafu 1, mis-17 ta' Diċembru 2022 sal-31 ta' Diċembru 2022, l-Istati Membri għandhom jiżguraw li l-bastimenti tas-sajf tagħhom ma jużawx FADs.
3. Kull bastiment ma għandux ikollu aktar minn 300 rkaptu sabiex jingema' l-hut b'bagi operazzjonali użati fi kwalunkwe hin fiż-żona tal-Konvenzjoni tal-ICCAT.
4. L-Istati Membri għandhom jirrapportaw lill-Kummissjoni *data* storika dwar l-irkaptu tas-sajd fir-rigward tal-FADs installati għall-bastimenti tas-sajd bit-tartaruni tal-borża tagħhom sat-30 ta' Ġunju 2023. Fil-każ li Stat Membru ma jirrapportax din id-*data* sa dik id-*data*, bastimenti tas-sajd li jtajru l-bandiera tiegħu ma jistgħux jinstallaw irkaptu tas-sajd fir-rigward tal-FADs sakemm il-Kummissjoni tirċievi dik id-*data* mingħand dak l-Istat Membru għal rapportar ulterjuri lill-ICCAT.

TAQSIMA 4

ŻONA TAL-KONVENZJONI TAS-CCAMLR

Artikolu 26

Notifiki ta' sajd esploratorju għall-pixxisinna

L-Istati Membri jistgħu jipparteċipaw fl-attivitàjiet esploratorji tas-sajd bil-konvizzjiet għall-pixxisinna (*Dissostichus* spp.) fis-subżoni 88.1 u 88.2 tal-FAO u fid-diviżjonijiet 58.4.1, 58.4.2 u 58.4.3a tal-FAO 'l barra miż-żoni ta' guriżdizzjoni nazzjonali fl-2023. L-Istati Membri li jkun beħsiebhom jagħmlu dan, għandhom jinnotifikaw lis-Segretarjat tas-CCAMLR f'konformità mal-Artikoli 7 u 7a tar-Regolament (KE) Nru 601/2004 mhux aktar tard mill-1 ta' Ġunju 2023.

Artikolu 27

Limiti fuq is-sajd esploratorju għall-pixxisinna

1. Is-sajd għall-pixxisinna matul l-istaġun tas-sajd 2022–2023 għandu jkun limitat għall-Istati Membri, is-subżoni u n-numru ta' bastimenti tas-sajd stabbiliti fit-Tabella A tal-Anness VII, u t-TACs u l-limiti tal-qabdiet aċċessorji stabbiliti fit-Tabella B ta' dak l-Anness għandhom japplikaw.
2. Is-sajd dirett ta' speċijiet ta' kelb il-baħar għal skopijiet oħrajn minbarra r-riċerka xjentifika huwa pprojbit. Kwalunkwe qabda aċċessorji ta' kelb il-baħar, speċjalment frieh u klieb il-baħar femminili tqal, li jinqabdu aċċidentalment fis-sajd għall-pixxisinna, għandhom jiġu rilaxxati haġjin.
3. Meta applikabbli, għandu jieqaf is-sajd f'kull unità ta' riċerka fuq skala żgħira (SSRU) meta l-qabda rrapportata tilhaq it-TAC speċifikata u l-SSRU għandha tingħalaq għas-sajd għall-bqija tal-istaġun tas-sajd.
4. Is-sajd għandu jsehh fuq medda ġeografika u batimetrika kemm jista' jkun kbira, sabiex tinkiseb l-informazzjoni meħtieġa sabiex jiġi ddeterminat il-potenzjal tas-sajd u tiġi evitata konċentrazzjoni żejda tal-qbid u tal-isforz tas-sajd. Madankollu, is-sajd fis-subżoni 48.6 u 88.1 tal-FAO, u fid-diviżjoni 58.4.3a tal-FAO, meta permess skont l-Artikolu 26, għandu jkun ipprojbit f'fond ta' anqas minn 550 metru.

Artikolu 28

Sajd għall-krill tal-Antartiku matul l-istaġun tas-sajd 2022–2023

1. L-Istati Membri li jkun beħsiebhom jistadu għall-krill tal-Antartiku (*Euphausia superba*) fiż-żona tal-Konvenzjoni tas-CCAMLR waqt l-istaġun tas-sajd 2022–2023, għandhom jinnotifikaw lill-Kummissjoni b'dan sa mhux aktar tard mill-1 ta' Mejju 2023, bl-użu tal-formola fil-Parti B tal-Appendiċi tal-Anness VII. Abbazi tal-informazzjoni pprovduta mill-Istati Membri, il-Kummissjoni għandha tippreżenta n-notifiki lis-Segretarjat tas-CCAMLR sa mhux aktar tard mit-30 ta' Mejju 2023.
2. In-notifika msemmija fil-paragrafu 1 ta' dan l-Artikolu għandha tinkludi l-informazzjoni prevista fl-Artikolu 3 tar-Regolament (KE) Nru 601/2004 għal kull

bastiment tas-sajd li ghandu jiġi awtorizzat sabiex jipparteċipa fis-sajd għall-krill tal-Antartiku.

3. Stat Membru li jkun beħsiebu jistad għall-krill tal-Antartiku fiż-żona tal-Konvenzjoni tas-CCAMLR għandu jinnotifika l-intenzjoni tiegħu li jagħmel dan biss fir-rigward ta' bastimenti tas-sajd awtorizzati li, fil-hin tan-notifika:
 - (a) itajru l-bandiera tiegħu; jew
 - (b) itajru l-bandiera ta' membru ieħor tas-CCAMLR u li jkunu mistennija li jtajru l-bandiera dak l-Istat Membru fiż-żmien li jsehh is-sajd.
4. Meta bastiment tas-sajd awtorizzat innotifikat lis-Segretarjat tas-CCAMLR f'konformità mal-paragrafi 1, 2 u 3 jitwaqqaf milli jipparteċipa f'sajd għall-krill tal-Antartiku minhabba raġunijiet operazzjonali legittimi jew minhabba force majeure, l-Istat Membru kkonċernat jista' jawtorizza s-sostituzzjoni tiegħu minn bastiment tas-sajd ieħor. F'każ bħal dan, l-Istat Membru kkonċernat għandu jinforma minnufih lis-Segretarjat tas-CCAMLR u lill-Kummissjoni, u jipprovdi:
 - (a) dettalji sħaħ tal-bastiment(i) tas-sajd ta' sostituzzjoni maħsub(a), inkluż l-informazzjoni prevista fl-Artikolu 3 tar-Regolament (KE) Nru 601/2004; u
 - (b) rendikont komprensiv tar-raġunijiet li jiġġustifikaw din is-sostituzzjoni u kwalunkwe evidenza jew referenza ta' appoġġ rilevanti.
5. L-Istati Membri ma għandhomx jawtorizzaw bastiment tas-sajd li jkun tqiegħed fuq kwalunkwe lista ta' bastimenti tas-sajd involuti f'sajd illegali, mhux rappurtat u mhux regolat (IUU) tas-CCAMLR sabiex jipparteċipa fis-sajd għall-krill tal-Antartiku.

TAQSIMA 5

ŻONA TA' KOMPETENZA TAL-IOTC

Artikolu 29

Limitazzjoni tal-kapaċità tas-sajd ta' bastimenti li jistadu fiż-Żona ta' Kompetenza tal-IOTC

1. In-numru massimu ta' bastimenti tas-sajd tal-Unjoni li jistadu għat-tonn tropikali fiż-Żona ta' Kompetenza tal-IOTC u l-kapaċità korrispondenti f'tunnellaġġ gross għandhom ikunu kif stabbilit fil-punt 1 tal-Anness VIII.
2. In-numru massimu ta' bastimenti tas-sajd tal-Unjoni li jistadu għall-pixxispad (*Xiphias gladius*) u għall-alonga (*Thunnus alalunga*) fiż-Żona ta' Kompetenza tal-IOTC u l-kapaċità korrispondenti f'tunnellaġġ gross għandhom ikunu kif stabbilit fil-punt 2 tal-Anness VIII.
3. L-Istati Membri jistgħu jallokaw mill-ġdid il-bastimenti tas-sajd li jkunu assenjati għal waħda mill-attivitàjiet tas-sajd imsemmija fil-paragrafi 1 u 2 lill-attività tas-sajd l-oħra, diment li jkunu jistgħu juru lill-Kummissjoni li tali bidla ma twassalx għal żieda fl-isforz tas-sajd fir-rigward tal-istokkijiet tal-hut inkwistjoni.
4. Meta jiġi propost trasferiment ta' kapaċità lill-flotta ta' Stat Membru, dak l-Istat Membru għandu jiżgura li l-bastimenti tas-sajd li għandhom jiġu ttrasferiti jkunu fuq ir-registru tal-IOTC ta' bastimenti awtorizzati jew fuq ir-registru ta' bastimenti ta' RFMOs oħrajn li jimmaniġġaw is-sajd tat-tonn. Bastimenti tas-sajd li jidhru fuq

kwalunkwe lista ta' bastimenti tal-RFMO li jkunu involuti f'attivitajiet ta' sajd IUU ma jistgħux jiġu ttrasferiti.

5. L-Istati Membri ma jistgħux iżidu l-kapaċità tas-sajd tagħhom lil hinn mil-livelli limitu msemmija fil-paragrafi 1 u 2 għajr fil-limiti stabbiliti fil-pjanijiet ta' żvilupp li jkunu ġew ippreżentati lill-IOTC.

Artikolu 30

Irkaptu mitluq għal riġu sabiex jingema' l-ħut u bastimenti tal-provvista

1. L-irkaptu mitluq għal riġu sabiex jingema' l-ħut għandu jkun mghammar b'bagi strumentati. L-użu ta' kwalunkwe бага oħra, bħal bagi bir-radju, għandu jkun ipprobit.
2. Bastiment tas-sajd bit-tartarun tal-borża ma għandu jsegwi fl-ebda waqt aktar minn 300 бага operazzjonali.
3. Mhux aktar minn 500 бага strumentata għandhom jinkisbu kull sena għal kull bastiment tas-sajd bit-tartarun tal-borża. Bastiment tas-sajd bit-tartarun tal-borża ma għandu jkollu fl-ebda waqt aktar minn 500 бага strumentata (kemm maħżuna u kemm li jkunu qegħdin jithaddmu).
4. Mhux aktar minn tliet bastimenti tal-provvista għandhom joperaw b'appoġġ ta' mhux anqas minn għaxar bastimenti tas-sajd bit-tartarun tal-borża, li kollha jtajru l-bandiera ta' Stat Membru. Din id-dispożizzjoni ma għandhiex tapplika għal Stati Membri li jużaw bastiment tal-provvista wiehed biss.
5. Bastiment tas-sajd wiehed bit-tartarun tal-borża ma għandu jingħata appoġġ fl-ebda waqt minn aktar minn bastiment wiehed tal-provvista li jtajjar il-bandiera ta' Stat Membru.
6. L-Unjoni ma għandhiex tirreġistra bastimenti tal-provvista godda jew addizzjonali fir-reġistru tal-bastimenti awtorizzati tal-IOTC.

Artikolu 31

Klieb il-baħar

1. Għandhom ikunu pprojbiti ż-żamma abbord, it-trażbord jew il-ħatt l-art ta' kwalunkwe parti jew tal-karkassa shiħa tal-pixxivolpi tal-ispeċijiet kollha tal-familja *Alopiidae* fi kwalunkwe attività tas-sajd.
2. Għandhom ikunu pprojbiti ż-żamma abbord, it-trażbord jew il-ħatt l-art ta' kwalunkwe parti minn karkassa jew karkassa shiħa ta' klieb il-baħar tal-qarnuna bajda oċeaniku (*Carcharhinus longimanus*) fi kwalunkwe attività tas-sajd, hlief għal bastimenti tas-sajd b'tul ġenerali ta' anqas minn 24 m involuti biss f'operazzjonijiet tas-sajd fiż-żona ekonomika esklużiva tal-Istat Membru tal-bandiera tagħhom, diment li l-qabda tagħhom tkun maħsuba biss għall-konsum lokali.
3. Meta jinqabdu aċċidentalment, l-eżemplari msemmija fil-paragrafi 1 u 2 ma għandhiex issirilhom ħsara u għandhom jinħelsu immedjatament.

Artikolu 32

Raj tal-qrun

1. Il-bastimenti tas-sajd tal-Unjoni ma ghandhomx jistadu ghal, u ma ghandhomx izommu abbord, jittrażbordaw, iħottu l-art, jaħżnu, joffru għall-bejgh jew ibighu kwalunkwe parti minn karkassa jew karkassa shiha ta' raj tal-qrun (il-familja *Mobulidae*, inklużi l-ġeneri *Manta* u *Mobula*), hlief meta l-ħut li jinqabad jigi kkunsmat direttament mill-familji tas-sajjieda ("sajd għall-ghajxien").
Madanakollu, ir-raj tal-qrun li jinqabdu b'mod mhux intenzjonat permezz tas-sajd artigjanali (sajd għajr is-sajd fil-wiċċ, jiġifieri tartarun tal-borża, qasab u xliet, sajd bl-gheżula, bastimenti tas-sajd bix-xliet u bir-rixa, jew sajd bil-konz li jsir minn bastimenti rreġistrati fir-reġistru tal-IOTC ta' bastimenti awtorizzati) jistgħu jinhattu l-art għal skopijiet ta' konsum lokali.
2. Il-bastimenti tas-sajd kollha, minbarra dawk involuti f'sajd għall-ghajxien, għandhom minnufih jirrilaxxaw ħaj u mingħajr ma ssirlu ħsara, sa fejn ikun prattikabbli, ir-raj tal-qrun hekk kif jidher fix-xibka, fuq is-sunnara, jew fuq il-gverta, b'tali mod li jirriżulta fl-anqas ħsara possibbli lil dawk l-eżemplari.

TAQSIMA 6

ŻONA TAL-KONVENZJONI TAL-SPRFMO

Artikolu 33

Sajd ta' ħut pelagiku

1. Huma biss dawk l-Istati Membri li eżerċitaw attivament attivitajiet tas-sajd ta' ħut pelagiku fiż-żona tal-Konvenzjoni tal-SPRFMO fl-2007, fl-2008 jew fl-2009 li jistgħu jistadu għal stokkijiet pelagiċi f'dik iż-żona f'konformità mat-TACs stabbiliti fl-Anness IH.
2. L-Istati Membri msemija fil-paragrafu 1 għandhom jillimitaw it-tunnellaġġ gross totali tal-bastimenti li jkunu qegħdin itajru l-bandiera tagħhom u li jkunu qegħdin jistadu għall-istokkijiet pelagiċi fl-2023, għal-livell totali ta' tunnellaġġ gross ta' 78 600 tal-Unjoni f'dik iż-żona.
3. L-Istati Membri msemija fil-paragrafu 1 jistgħu jużaw l-opportunitajiet tas-sajd stabbiliti fl-Anness IH biss jekk jibagħtu l-informazzjoni li ġejja lill-Kummissjoni sal-ħmistax-il jum tax-xahar ta' wara, sabiex il-Kummissjoni tkun tista' tikkomunikaha lis-Segretarjat tal-SPRFMO:
 - (a) lista ta' bastimenti li jistadu b'mod attiv jew li jkunu involuti fit-trażbord fiż-żona tal-Konvenzjoni tal-SPRFMO;
 - (b) rapporti tal-qabdiet ta' kull xahar.

TAQSIMA 7

ŻONA TAL-KONVENZJONI TAL-IATTC

Artikolu 34

Sajd bit-tartaruni tal-borża

1. Il-bastimenti tas-sajd bit-tartarun tal-borża ma għandhomx jistadu għat-tonna safra (*Thunnus albacares*), għat-tonn obeż (*Thunnus obesus*) jew għall-palamit (*Katsuwonus pelamis*):
 - (a) bejn il-hinijiet ta' 00.00 tad-29 ta' Lulju 2023 u 24.00 tat-8 ta' Ottubru 2023 jew bejn il-hinijiet ta' 00.00 tad-9 ta' Novembru 2023 u 24.00 tad-19 ta' Jannar 2024 fiż-żona definita mil-limiti li ġejjin:
 - ix-xtut tal-Kontinent Amerikan li jmissu mal-Paċifiku,
 - il-longitudni 150° W,
 - il-latitudni 40° N,
 - il-latitudni 40° S;
 - (b) bejn il-hinijiet ta' 00.00 tad-9 ta' Ottubru 2023 u 24.00 tat-8 ta' Novembru 2023 fiż-żona definita mil-limiti li ġejjin:
 - il-longitudni 96° W,
 - il-longitudni 110° W,
 - il-latitudni 4° N,
 - il-latitudni 3° S.
2. Għal kull wiehied mill-bastimenti tas-sajd imsemmija fil-paragrafu 1 u li jtajjar il-bandiera ta' Stat Membru, dak l-Istat Membru tal-bandiera għandu jinforma lill-Kummissjoni qabel l-1 ta' April 2023 dwar liema mill-perjodi ta' għeluq imsemmija fil-paragrafu 1, il-punt (a), il-bastiment tas-sajd ikun għażel.
3. Il-bastimenti bit-tartarun tal-borża li jistadu għat-tonn fiż-żona tal-Konvenzjoni tal-IATTC għandhom iżommu abbord u wara jittrażbordaw jew iħottu l-art it-tonn isfar, it-tonn obeż u l-palamit kollu li jaqbd.
4. Il-paragrafu 3 ma għandux japplika:
 - (a) meta l-ħut jitqies li ma huwiex tajjeb għall-konsum mill-bniedem minħabba kwalunkwe raġuni għajr ta' daqs;
 - (b) matul l-aħħar tefgħa ta' xibka ta' vjaġġ, meta jista' ma jkunx baqa' spazju biżżejjed sabiex jitqiegħed it-tonn kollu maqbud f'dik it-tefgħa.

Artikolu 35

Irkaptu mitluq għal riġu sabiex jingema' l-hut

1. Bastiment bit-tartarun tal-borża ma għandux ikollu aktar minn 400 FAD attiv fi kwalunkwe ħin fiż-żona tal-Konvenzjoni tal-IATTC. FAD jitqies attiv meta jintuża fuq il-baħar, jibda jittrażmetti l-pożizzjoni tiegħu u jkun qiegħed jiġi segwit mill-bastiment, mis-sid jew mill-operatur tiegħu. FAD għandu jiġi attivat biss abbord bastiment bit-tartarun tal-borża.
2. Matul il-15-il jum qabel il-bidu tal-perjodu ta' għeluq magħżul f'konformità mal-Artikolu 34(1), il-punt (a), ta' dan ir-Regolament bastiment tas-sajd bit-tartarun tal-borża għandu, fiż-żona tal-Konvenzjoni tal-IATTC:
 - (a) jastjeni milli jqiegħed irkaptu sabiex jingema' l-hut;
 - (b) jirkupra l-istess numru ta' FADs kif imqiegħda inizjalment.

Artikolu 36

Limiti ta' qbid għat-tonn oġġ fl-attivitàjiet tas-sajd bil-konz

Il-qabdiet annwali totali tat-tonn oġġ fiż-żona tal-Konvenzjoni tal-IATTC mill-bastimenti tas-sajd bil-konz ta' kull Stat Membru huma stabbiliti fl-Anness IL.

Artikolu 37

Projbizzjoni tas-sajd għall-klieb il-baħar tal-qarnuna bajda oġġaniċi

1. Għandu jkun ipprojbit is-sajd għall-klieb il-baħar bil-qarnuna bajda oġġaniċi (*Carharhinus longimanus*) fiż-żona tal-Konvenzjoni tal-IATTC, u ż-żamma abbord, it-trażbord, il-ħatt l-art, il-ħzin, l-offerta għall-bejgħ jew il-bejgħ ta' kwalunkwe parti minn karkassa jew tal-karkassa shiħa tal-klieb il-baħar tal-qarnuna bajda oġġaniċi maqbuda f'dik iż-żona.
2. Meta jinqabdu aċċidentalment, ma għandhiex issir ħsara lill-eżemplari tal-klieb il-baħar bil-qarnuna bajda oġġaniċi u għandhom jintefgħu l-baħar minnufih mill-operaturi tal-bastimenti tas-sajd.
3. L-operaturi tal-bastiment tas-sajd għandhom jirreġistraw in-numru ta' hut li jinheles u l-indikazzjoni tal-istatus (mejjet jew ħaj) u jirrapportaw dik l-informazzjoni lill-Istat Membru li huma ċittadini tiegħu.

L-Istati Membri għandhom jittrażmettu dik l-informazzjoni migbura matul l-2022 lill-Kummissjoni sal-31 ta' Jannar 2023.

Artikolu 38

Projbizzjoni tas-sajd għar-raj tal-qrun

Il-bastimenti tas-sajd tal-Unjoni fiż-żona tal-Konvenzjoni tal-IATTC ma għandhomx jistadu għar-raj tal-qrun (il-familja *Mobulidae*, inklużi l-ġeneri *Manta* u *Mobula*) u ma għandhomx iżommu abbord, jittrażbordaw, iħottu l-art, jaħżnu, joffru għall-bejgħ jew ibigħu kwalunkwe parti minn karkassa jew karkassa shiħa ta' raj tal-qrun maqbud f'dik iż-żona. Hekk kif

jindunaw li nqabdu r-raġ tal-qrun, huma għandhom jehilsuhom minnufih, meta jkun possibbli
ħajjin u mingħajr ma ssirihom ħsara.

TAQSIMA 8

ŻONA TAL-KONVENZJONI TAS-SEAFO

Artikolu 39

Projbizzjoni tas-sajd għall-klieb il-baħar tal-fond

Għandu jkun ipprojbit is-sajd dirett għall-klieb il-baħar tal-fond li ġejjin fiż-żona tal-Konvenzjoni tas-SEAFO:

- (a) il-gattarell fantażma (*Apristurus manis*);
- (b) il-mazzola tal-fanal Bigelow (*Etmopterus bigelowi*);
- (c) il-mazzola tal-fanal ta' denb qasir (*Etmopterus brachyurus*);
- (d) il-mazzola tal-fanal maġġuri (*Etmopterus princeps*);
- (e) il-mazzola tal-fanal minuri (*Etmopterus pusillus*);
- (f) ir-rebekkini (*Rajidae*);
- (g) il-kelb il-baħar bellusi (*Scymnodon squamulosus*);
- (h) il-klieb il-baħar tas-superordni *Selachimorpha*;
- (i) il-mazzola griża (*Squalus acanthias*).

TAQSIMA 9

ŻONA TAL-KONVENZJONI TAD-WCPFC

Artikolu 40

Kundizzjonijiet għas-sajd tat-tonna obeża, it-tonna safra, il-palamita u l-alonga tan-Nofsinhar tal-Paċifiku

1. L-Istati Membri għandhom jiżguraw li ma jiġux allokati aktar minn 403 jum ta' sajd għall-bastimenti tas-sajd bit-tartarun tal-borża għat-tonn obeż (*Thunnus obesus*), għat-tonna safra (*Thunnus albacares*) u għall-palamit (*Katsuwonus pelamis*) fil-parti taż-żona tal-Konvenzjoni tad-WCPFC li tinsab fl-ibhra internazzjonali bejn 20° N u 20° S.
2. Il-bastimenti tas-sajd tal-Unjoni ma għandux ikollhom fil-mira l-alonga tan-Nofsinhar tal-Paċifiku (*Thunnus alalunga*) fiż-żona tal-Konvenzjoni tad-WCPFC li tinsab fin-Nofsinhar ta' 20° S.
3. L-Istati Membri għandhom jiżguraw li l-qabdiet tat-tonn obeż (*Thunnus obesus*) bil-konvizjiet fl-2023 ma jaqbzux il-limiti stabbiliti fit-tabella fl-Anness IG.

Artikolu 41

Ġestjoni ta' sajd bl-FADs

1. Fil-parti taż-żona tal-Konvenzjoni tad-WCPFC li tinsab bejn 20° N u 20° S, huwa pprojbit għall-bastimenti tas-sajd bit-tartarun tal-borża li jqiegħdu, jimmanipulaw jew jpoġġu xbieki madwar l-irkaptu sabiex jingema' l-ħut bejn il-hinijiet ta' 00:00 tal-1 ta' Lulju 2023 u 24:00 tat-30 ta' Settembru 2023.
2. Minbarra l-projbizzjoni stipulata fil-paragrafu 1, huwa pprojbit li wiehed ipoġġi xbieki madwar l-irkaptu sabiex jingema' l-ħut fl-ibhra miftuħa taż-żona tal-Konvenzjoni tad-WCPFC li tinsab bejn 20° N u 20° S għal xahrejn addizzjonali, jew bejn il-hinijiet ta' 00.00 tal-1 ta' April 2023 sa 24:00 tal-31 ta' Mejju 2023, jew minn 00:00 tal-1 ta' Novembru 2023 sa 24:00 tal-31 ta' Diċembru 2023.
3. Kull Stat Membru kkonċernat għandu jiddetermina liema mill-perjodi ta' għeluq imsemmija fil-paragrafu 2 għandhom japplikaw għall-bastimenti tas-sajd b'tartarun tal-borża li jtajru l-bandiera tiegħu. L-Istati Membri għandhom jinformat lill-Kummissjoni sal-15 ta' Frar 2023 dwar il-perjodu ta' għeluq magħżul. Il-Kummissjoni għandha tinnotifika lis-segretarjat tad-WCPFC dwar il-perjodi ta' għeluq magħżula mill-Istati Membri qabel l-1 ta' Marzu 2023.
4. Kull Stat Membru għandu jiżgura li ebda wiehed mill-bastimenti tas-sajd bit-tartarun tal-borża tiegħu ma jqiegħed fuq il-baħar, fi kwalunkwe hin, aktar minn 350 FAD bil-bagi strumentati attivati. Il-bagi għandhom jiġu attivati esklużivament abbord bastimenti tas-sajd b'tartarun tal-borża.

Artikolu 42

Projbizzjoni fuq ir-rimi ta' tonn tropikali maqbud minn bastimenti tas-sajd bit-tartarun tal-borża

1. Il-bastimenti kollha tas-sajd bit-tartarun tal-borża li jistadu fil-parti taż-żona tal-Konvenzjoni tad-WCPFC li tinsab bejn 20° N u 20° S għandhom iżommu abbord, jittrażbordaw u jhottu l-art it-tonn obeż, it-tonn isfar u l-palamit kollu li jaqbd.
2. Il-paragrafu 1 ma għandux japplika fil-każijiet li ġejjin:
 - (a) fl-ahħar tefgħa ta' xibka ta' vjaġġ, jekk il-bastiment tas-sajd bit-tartarun tal-borża ma jkollux spazju suffiċjenti fl-istiva sabiex joqgħod il-ħut kollu;
 - (b) meta l-ħut ma jkunx tajjeb għall-konsum mill-bniedem minhabba kwalunkwe raġuni għajr ta' daqs;
 - (c) fil-każ ta' ħsara serja fit-tagħmir tal-friza.

Artikolu 43

Numru massimu ta' bastimenti tas-sajd tal-Unjoni awtorizzati għas-sajd tal-pixxispad

In-numru massimu ta' bastimenti tas-sajd tal-Unjoni awtorizzati għas-sajd tal-pixxispad (*Xiphias gladius*) f'żoni fin-Nofsinhar ta' 20° S taż-żona tal-Konvenzjoni tad-WCPFC għandu jkun kif stabbilit fl-Anness IX.

Artikolu 44

Limiti ta' qbid għall-pixxispad fis-sajd bil-konz fin-Nofsinhar ta' 20° S

L-Istati Membri għandhom jiżguraw li l-qabdiet tal-pixxispad (*Xiphias gladius*) fin-Nofsinhar ta' 20° S mill-bastimenti tas-sajd bil-konz fl-2023 ma jaqbzux il-limitu stabbilit fl-Anness IG. Huma għandhom jiżguraw ukoll li dan ma jirriżultax f'bidla fl-isforz tas-sajd għall-pixxispad lejn iż-żona fit-Tramuntana ta' 20° S.

Artikolu 45

Klieb il-baħar ħaririn u klieb il-baħar tal-qarnuna bajda oċeaniċi

1. Għandhom ikunu pprojbiti ż-żamma abbord, it-trażbord, il-hatt l-art jew il-ħzin ta' kwalunkwe parti jew tal-karkassa shiħa tal-ispeċijiet li ġejjin fiż-żona tal-Konvenzjoni tad-WCPFC:
 - (a) il-klieb il-baħar ħaririn (*Carcharhinus falciformis*);
 - (b) il-klieb il-baħar tal-qarnuna bajda oċeaniċi (*Carcharhinus longimanus*).
2. Meta jinqabdu aċċidentalment, l-eżemplari msemmija fil-paragrafu 1 ma għandux issirihom ħsara u għandhom jinħelsu immedjatament.

Artikolu 46

Żona kondiviża bejn iż-Żoni tal-Konvenzjoni tal-IATTC u tad-WCPFC

1. Il-bastimenti tas-sajd li huma mnizzla biss fir-reġistru tad-WCPFC għandhom japplikaw il-miżuri stabbiliti f'din it-Taqsima meta jistadu fiż-żona kondiviża bejn iż-żoni tal-Konvenzjoni tal-IATTC u tad-WCPFC.
2. Il-bastimenti tas-sajd elenkati kemm fir-reġistru tad-WCPFC kif ukoll fir-reġistru tal-IATTC u l-bastimenti li huma mnizzla biss fir-reġistru tal-IATTC għandhom japplikaw il-miżuri stabbiliti fl-Artikolu 34(1), il-punt (a), fl-Artikolu 34(2), (3) u (4), u fl-Artikoli 35, 36 u 37 ta' dan ir-Regolament meta jkunu qegħdin jistadu fiż-żona kondiviża bejn iż-żoni tal-Konvenzjoni tal-IATTC u tad-WCPFC.

TAQSIMA 10

IL-BAĦAR BERING

Artikolu 47

Projbizzjoni ta' sajd fl-ibħra internazzjonali tal-Baħar Bering

Għandu jkun ipprojbit is-sajd għall-pollakkju iswed (*Gadus chalcogrammus*) fl-ibħra internazzjonali tal-Baħar Bering.

TAQSIMA 11

ŻONA TAL-FTEHIM TAS-SIOFA

Artikolu 48

Limiti għas-sajd tal-qieġ

L-Istati Membri għandhom jiżguraw li l-bastimenti li jtajru l-bandiera tagħhom li jistadu fiż-Żona tal-Ftehim tas-SIOFA:

- (a) jillimitaw l-isforz annwali tas-sajd tal-qieġ tagħhom għal-livell stabbilit fl-Anness X;
- (b) ma jwettqux sajd tal-qieġ hlief jekk jużaw konz tal-qieġ;
- (c) ma jistadux fiż-żoni protetti b'mod temporanju ta' Atlantis Bank, Coral, Fools Flat, Middle of What u Walter's Shoal, kif definit fl-Anness IK, hlief bil-konz tal-qieġ u bil-kundizzjoni li jkollhom osservatur xjentifiku abbord il-ħin kollu meta jkunu qegħdin jistadu f'dawk iż-żoni.

Artikolu 49

Projbizzjoni fuq l-immirar għall-klieb il-baħar tal-fond

Għandu jkun ipprojbit is-sajd dirett għall-klieb il-baħar tal-fond li ġejjin fiż-Żona tal-Ftehim tas-SIOFA:

- (a) il-mazzola Portugiża (*Centroscymnus coelolepis*);
- (b) il-mazzola munqar l-għasfur (*Deania calcea*);
- (c) iż-żagħrun (*Centrophorus granulosus*);
- (d) il-murrana sewda (*Dalatias licha*);
- (e) il-gattarell ta' Bach (*Bythaelurus bachi*);
- (f) il-kimera dark-mouth (*Chimaera buccanigella*);
- (g) il-kimera Falkor (*Chimaera didierae*);
- (h) is-seafarer's ghostshark (*Chimaera willwatchi*);
- (i) il-mazzola bellusija mneħirha twil (*Centroscymnus crepidater*);
- (j) il-kelb il-baħar plunket (*Centroscymnus plunketi*);
- (k) il-kelb il-baħar bellusi (*Zameus squamulosus*);
- (l) il-mazzola tal-fanal whitecheek (*Etmopterus alphas*);
- (m) il-gattarell ta' żaqqu zghira (*Apristurus indicus*);
- (n) il-fenek tal-baħar bentnose (*Harriota raleighana*);
- (o) il-gattarell narrowhead (*Bythaelurus tenuicephalus*);
- (p) il-kelb il-baħar tal-frilli (*Chlamydoselachus anguineus*);
- (q) il-muruna ta' sitt gargi (*Hexanchus nakamurai*);

- (r) il-mazzola tal-fanal minuri (*Etmopterus pusillus*);
- (s) il-kelb il-baħar tan-Nofsinhar (*Somniosus antarcticus*);
- (t) il-kelb il-baħar goblin (*Mitsukurina owstoni*).

TITOLU III

OPPORTUNITAJIET TAS-SAJD GĦAL BASTIMENTI TA' PAJJIZI TERZI FL-ILMIJIET TAL-UNJONI

Artikolu 50

Bastimenti tas-sajd li jtajru l-bandiera tan-Norveġja u bastimenti tas-sajd irregistrati fil-Gżejjer Faeroe

Il-bastimenti tas-sajd li jtajru l-bandiera tan-Norveġja u l-bastimenti tas-sajd li huma rregistrati fil-Gżejjer Faeroe jistgħu jkunu awtorizzati jistadu fl-ilmijiet tal-Unjoni soġġetti għat-TACs stabbiliti fl-Anness I, u soġġetti għall-kundizzjonijiet previsti f'dan ir-Regolament u fit-Titolu III tar-Regolament (UE) 2017/2403.

Artikolu 51

Bastimenti tas-sajd li jtajru l-bandiera tar-Renju Unit, irregistrati fir-Renju Unit u liċenzjati minn amministrazzjoni tas-sajd tar-Renju Unit

Il-bastimenti tas-sajd li jtajru l-bandiera tar-Renju Unit, irregistrati fir-Renju Unit u liċenzjati minn amministrazzjoni tas-sajd tar-Renju Unit jistgħu jkunu awtorizzati jistadu fl-ilmijiet tal-Unjoni soġġetti għat-TACs stabbiliti fl-Anness I, u soġġetti għall-kundizzjonijiet previsti f'dan ir-Regolament u fir-Regolament (UE) 2017/2403.

Artikolu 52

Trasferimenti u skambji tal-kwoti mar-Renju Unit

1. Kwalunkwe trasferiment jew skambju ta' kwoti bejn l-Unjoni u r-Renju Unit għandu jsir f'konformità ma' dan l-Artikolu.
2. Stat Membru li jkollu l-ħsieb li jitransferixxi jew jiskambja kwoti mar-Renju Unit jista' jiddiskuti mar-Renju Unit deskrizzjoni tat-trasferiment jew tal-iskambju tal-kwoti. L-Istat Membru kkonċernat għandu jinnotifika lill-Kummissjoni bid-deskrizzjoni.
3. Fil-każ li l-Kummissjoni tapprova deskrizzjoni generali tat-trasferiment jew tal-iskambju tal-kwoti msemmija fil-paragrafu 2 innotifikata mill-Istat Membru kkonċernat, hija għandha tesprimi, mingħajr dewmien żejjed, il-kunsens li tkun marbuta b'tali trasferiment jew skambju tal-kwoti. Il-Kummissjoni għandha tinnotifika lir-Renju Unit u lill-Istati Membri bit-trasferiment jew skambju ta' kwoti miftiehem.
4. L-opportunitajiet tas-sajd irċevuti minn jew ittrasferiti lejn ir-Renju Unit taht it-trasferiment jew skambju ta' kwoti miftiehem għandhom jitqiesu bħala kwoti miżjuda lil, jew imnaqqsa minn, l-allokazzjoni tal-Istat Membru kkonċernat mill-

mument li t-trasferiment jew l-iskambju tal-kwoti jkun ġie nnotifikat f'konformità mal-paragrafu 3. Tali trasferimenti u skambji ma għandhomx ibiddlu l-iskema ta' distribuzzjoni eżistenti għall-fini tal-allokazzjoni tal-opportunitajiet tas-sajd fost l-Istati Membri f'konformità mal-prinċipju ta' stabbiltà relattiva tal-attivitàjiet tas-sajd.

Artikolu 53

Bastimenti tas-sajd li jtajru l-bandiera tal-Venezwela

Il-bastimenti tas-sajd li jtajru l-bandiera tal-Venezwela għandhom ikunu soġġetti għall-kundizzjonijiet previsti f'dan ir-Regolament u fit-Titolu III tar-Regolament (UE) 2017/2403.

Artikolu 54

Awtorizzazzjonijiet tas-sajd

In-numru massimu ta' awtorizzazzjonijiet tas-sajd għal bastimenti ta' pajjiżi terzi li jistadu fl-ilmijiet tal-Unjoni għandu jkun kif stabbilit fil-Parti B tal-Anness V.

Artikolu 55

Kundizzjonijiet għall-ħatt l-art ta' qabdiet u ta' qabdiet aċċessorji

Il-kundizzjonijiet stabbiliti fl-Artikolu 7 ta' dan ir-Regolament għandhom japplikaw għall-qabdiet u għall-qabdiet aċċessorji ta' bastimenti ta' pajjiżi terzi li jistadu skont l-awtorizzazzjonijiet imsemmija fl-Artikolu 54 ta' dan ir-Regolament.

[L-Artikolu 56 hawn taħt se jiġi aġġornat wara konsultazzjonijiet tal-Unjoni ma' pajjiżi terzi.]

Artikolu 56

Speċijiet ipprojbati

1. Il-bastimenti tas-sajd ta' pajjiżi terzi ma għandhomx jistadu għal, iżommu abbord, jittrażbordaw jew iħottu l-art l-ispeċijiet li ġejjin meta dawn ikunu jinsabu fl-ilmijiet tal-Unjoni:
 - (a) ir-raja tal-kwiekeb (*Amblyraja radiata*) fl-ilmijiet tal-Unjoni tad-diviżjonijiet 3a u 7d tal-ICES; u l-ilmijiet tal-Unjoni tas-subżona 4;
 - (b) ir-rebekkin skur (*Dipturus batis*) kumpless (*Dipturus* cf. *flossada* u *Dipturus* cf. *intermedia*) fl-ilmijiet tal-Unjoni tas-subżoni 3, 4 u 6 sa 10 tal-ICES;
 - (c) il-kelb il-baħar (*Galeorhinus galeus*) meta jittiehed b'konzijiet fl-ilmijiet tal-Unjoni tas-subżoni 4 u 6 sa 8 tal-ICES;
 - (d) il-murruna sewda (*Dalatias licha*), il-mazzola munqar l-għasfur (*Deania calea*), il-leafscale gulper shark (*Centrophorus squamosus*), il-mazzola tal-fanal maġġuri (*Etmopterus princeps*) u l-mazzola Portugiża (*Centroscymnus coelolepis*) fl-ilmijiet tal-Unjoni tas-subżona 4 tal-ICES;
 - (e) il-pixxiplamtu (*Lamna nasus*) fl-ilmijiet tal-Unjoni kollha;
 - (f) ir-raja tal-fosos (*Raja clavata*) fl-ilmijiet tal-Unjoni tad-diviżjoni 3a tal-ICES;

- (g) ir-raja ondjata (*Raja undulata*) fl-ilmijiet tal-Unjoni tas-subżoni 6, 9 u 10 tal-ICES;
 - (h) il-vjolin (*Rhinobatos rhinobatos*) fl-ilmijiet tal-Unjoni tal-Mediterran;
 - (i) il-kelb balena (*Rhincodon typus*) fl-ilmijiet tal-Unjoni kollha;
 - (j) il-mazzola griża (*Squalus acanthias*) fl-ilmijiet tal-Unjoni tas-subżoni 3, 4, u 6 sa 10 tal-ICES.
 - (k) il-mera tal-Atlantiku (*Hoplostethus atlanticus*) fl-ilmijiet tal-Unjoni tas-subżoni 3 sa 4 u 6 sa 10 tal-ICES;
 - (l) il-klieb il-baħar tal-fond elenkati fl-Anness I, il-Parti D, fl-ilmijiet tal-Unjoni tas-subżoni 6 sa 10 tal-ICES; u fl-ilmijiet tal-Unjoni taż-żoni 34.1.1, 34.1.2 u 34.2 tas-CECAF.
2. Meta jinqabdu aċċidentalment, l-eżemplari msemija fil-paragrafu 1 ma għandux issirihom ħsara u għandhom jinhelsu immedjatament.

TITOLU IV

DISPOŻIZZJONIJIET FINALI

Artikolu 57

Proċedura ta' Kumitat

1. Il-Kummissjoni għandha tiġi meġġuna mill-Kumitat għas-Sajd u l-Akkwakultura stabbilit bir-Regolament (UE) Nru 1380/2013. Dak il-kumitat għandu jkun kumitat skont it-tifsira tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 58

Dispożizzjonijiet tranżizzjonali

1. L-Artikoli 10 sa 12, 14 sa 16, 17(1), il-punti (a) sa (o), 21, 24, 31, 32, 37 sa 39, 45, 47, 49 u 56(1), il-punti (a) sa (j), għandhom ikomplu japplikaw, *mutatis mutandis*, fl-2024 sad-dhul fis-seħħ tar-Regolament li jistabbilixxi l-oportunitajiet tas-sajd għall-2024.
2. L-Artikolu 17(1), il-punti (p) u (q), u l-Artikolu 56(1), il-punti (k) u (l), għandhom ikomplu japplikaw, *mutatis mutandis*, fl-2025 sad-dhul fis-seħħ tar-Regolament li jistabbilixxi l-oportunitajiet tas-sajd għall-2025.

Artikolu 59

Dhul fis-seħħ u applikazzjoni

Dan ir-Regolament għandu jidhol fis-seħħ fil-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan għandu japplika mill-1 ta' Jannar 2023 sal-31 ta' Diċembru 2023. Madankollu:

- (a) L-Artikolu 6(4), l-Artikolu 17(1), il-punti (p) u (q), u l-Artikolu 56(1), il-punti (k) u (l), għandhom japplikaw mill-1 ta' Jannar 2023 sal-31 ta' Diċembru 2024;
- (b) L-Artikolu 12 għandu japplika mill-1 ta' Jannar 2023 sad-29 ta' Ġunju 2024;
- (c) L-Artikolu 20 għandu japplika mill-1 ta' Jannar 2023 sal-31 ta' Jannar 2024;
- (d) L-Artikoli 26, 27 u 28, u l-Anness VII għandhom japplikaw mill-1 ta' Diċembru 2022 sat-30 ta' Novembru 2023;
- (e) L-Artikolu 25(2) għandu japplika mis-17 ta' Diċembru 2022 sal-31 ta' Diċembru 2022;
- (f) L-Artikolu 34(1), il-punt (a), għandu japplika mill-1 ta' Jannar 2023 sad-19 ta' Jannar 2024;
- (g) L-Anness I għandu japplika wkoll għas-sena 2024, meta speċifikat f'dak l-Anness;
- (h) L-Anness IK għandu japplika mill-1 ta' Diċembru 2022 sat-30 ta' Novembru 2023, meta speċifikat f'dak l-Anness;
- (i) L-Anness II għandu japplika mill-1 ta' Frar 2023 sal-31 ta' Jannar 2024.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill
Il-President